

.. BhojaVritti ..

॥ भोजवृत्ति ॥

॥ पातञ्जलयोगसूत्रम् ॥

धारेण्वरभोजदेवविरचितराजमार्तण्डवृत्तिसमेतम्

देहाद्धयोगः शिवयोः स श्रेयांसि तनोतु वः ।
दुष्प्रापमपि यत्स्मृत्या जनः कैवल्यमश्नुते ॥ १ ॥
त्रिविधान्यपि दुःखानि यदनुस्मरणानृणाम् ।
प्रयान्ति सद्यो विलयं तं स्तुमः शिवमव्ययम् ॥ २ ॥
पातञ्जलिमुनेरुक्तिः काप्यपूर्वा जयत्यसौ ।
पुं प्रकृत्योर्वियोगोऽपि योग इत्युदितो यया ॥ ३ ॥
जयन्ति वाचः फणिभर्तुरान्तरस्फुरत्तमस्तोः । शक रत्विषः ।
विभाव्यमानाः सततं मनांसि याः सतां सन्तान्दमयानि कुर्वते ॥ ४ ॥
शब्दानामनुशासनं विदधता पातञ्जले कथिता वृत्तिं
राजमृगाङ्कसंज्ञकमपि व्यतन्वता वै श्रेयांसि ।
वाक्चेतोवपुषां मलः फणिभृतां भवितुं तेषां द्यूतस्तस्य
श्रीरणरङ्गमल्लनृपतेर्वाचो जगत्सु ज्ज्वलाः ॥ ५ ॥
दुर्बोधं यदतीव तद्विजडाति तद्विद्वान्मनित्युक्तिभिः
स्पष्टार्थेष्वतिविस्तृतिं तिदन्ति प्रथैः समासादिकैः ।
अस्थानेऽनुपयोगिभिश्च चहभिर्जल्पैर्भ्रमं तन्वते श्रोतृङ्णामिति
वस्तुविप्लवकृतः सुखेऽपि टाकाकृतः ॥ ६ ॥
उत्सृज्य विस्तारमद्वयं विकल्पजालं फल्गुप्रकाशमवधार्य च
सम्यगर्थान् ।
सन्तःपतः जगिः च विवृतिर्मयेयमातन्यते बुधजनप्रतिबोधहेतुः ॥ ७ ॥

अथ समाधानादः ॥ १ ॥

योगानुशासनम् ॥ समाधि १ ॥

वृत्तिः --- अनेन सूत्रेण शास्त्रस्य
सम्बन्धाभिधेयप्रयोजनान्याख्यायन्ते ।
अथशब्दोऽधिकारद्योतको मङ्गलार्थकश्च । योगो युक्तिः समाधानम् ।

युज समाधौ (धा० पा० ४ ६७) । अनुशिष्यते व्याख्यायते
लक्षणभेदोपायफलैर्येन तदनुशासनम् । योगस्यानुशासनं
योगानुशासनम् । तदाऽऽशास्त्रपरिसमाप्तेरधिकृतं
बोद्धव्यमित्यर्थः ।

तत्र शास्त्रस्य व्युत्पाद्यतया योगः ससाधनः सफलोऽभिधेयः ।
तद्व्युत्पादनं च फलम् । व्युत्पादितस्य योगस्य कैवल्यं फलम् ।
शास्त्राभिधेययोः प्रतिपाद्यप्रतिपादकभावलक्षणः सम्बन्धः ।
अभिधेयस्य तत्फलस्य च कैवल्यस्य साध्यसाधनभावः । एतदुक्तं
भवति --- व्युत्पाद्यस्य योगस्य साधनानि शास्त्रेण प्रदर्श्यन्ते ।
तत्साधनसिद्धौ योगः कैवल्याख्यं फलमुत्पादयति ॥ १ ॥
तत्र को योग इत्याह ---

योगश्चित्तवृत्तिनिरोधः ॥ समाधि २ ॥

वृत्तिः --- चित्तस्य निर्मलसत्त्वपरिणामरूपस्य
वृत्तयोऽङ्गाङ्गिभावपरिणामरूपास्तासां निरोधः बहिर्मुखतया
परिणतिविच्छेदादन्तर्मुखतया प्रतिलोमात्मण्येन स्वकारणे लयो योग
इत्याख्यायते । स च निरोधः सर्वासां चित्तभूमेनां सर्वप्राणिनां
धर्मः

कदाचित् कस्याञ्चिद्भ्रमवाविर्भवति ।
ताश्च क्षिप्तं मूढं विक्षिप्तम् । तत्र निरुद्धमिति चित्तस्य
भूमयश्चित्तस्यावस्थाविशेषः । तत्र क्षिप्तं रजस उद्रेकादस्थिरं
बहिर्मुखतया सुखदुःखादिचिष्येषु विकल्पितेषु व्यवहितेषु वा रजसा
प्रेरितम् । तच्च सदैव सत्यदाज्जनादीनाम् । मूढं तमस उद्रेकात्
कृत्याकृत्यविभागम् । तत्र श्लोधादिभिर्विरुद्धकृत्येष्वेव
नियमितम् ।

तच्च सदैव रजसापिशाचादीनाम् । विक्षिप्तं तु
सत्त्वोद्रेकाद्विशिष्टेन
परिहृत्य दुःखसाधनेष्वेव शब्दादिषु प्रवृत्तम् ।
तच्च सदैव वैवानाम् ।

एतदुक्तं भवति --- रजसा प्रवृत्तिरूपं तमसा परापकारनियतं
सत्त्वेन सुखमयं चित्तं भवति । एतास्तिष्ठश्चित्तावस्थाः
सत्त्वधावनुपयोगिन्यः । एकाग्रनिरुद्धरूपे द्वे च
सत्त्वोत्कर्षाद्यथोत्तरमवस्थितत्वात् समाधावुपयोगं भजेते ।
सत्त्वादिक्रमव्युत्क्रमे त्वयमभिप्रायः --- द्वयोरपि
रजस्तमसोरत्यन्तहेयत्वेऽप्येतदर्थं रजसः प्रथममुपादानम् ।

यावन्न प्रवृत्तिर्दर्शिता तावन्नवृत्तिर्न शक्यते दर्शयितुमिति
द्वयोर्व्यत्ययेन प्रदर्शनम् । सत्त्वस्य त्वेतदर्थं पश्चात्
प्रदर्शनं
यत्, तस्योत्कर्षणोत्तरे द्वे भूमी योगोपयोगिन्याविति ।
अनयोर्द्वयोरेकाग्रनिरुद्धयोर्भूम्योर्यश्चित्तस्यैकाग्रतारूपः परिणामः
स
योग इत्युक्तं भवति । एकाग्रे बहिर्वृत्तिनिरोधः । निरुद्धे च
सर्वासां
वृत्तिनां संस्काराणां च प्रविलय इत्यनयोरेव भूम्योर्योगस्य
सम्भवः ॥ २ ॥
इदानीं सूत्रकारश्चित्तवृत्तिनिरोधपदानि व्याख्यातुकामः । १ थमं
चित्तपदं व्याचष्टे ---

तदा द्रष्टुः स्वरूपेऽवस्थानम् ॥ समाधि ३ ॥

वृत्तिः --- द्रष्टुः पुरुषस्य तस्मिन् काले स्व
चिन्मात्रतायामवस्थानं
स्थितिर्भवति । अयमर्थः --- उत्पन्नविवेकव्याप्तिसंक्रमाभावात्
कर्तृत्वाभिमाननिवृत्तौ प्रोच्छन्नपरिणामस्य बुद्धावात्मनः
स्वरूपेणावस्थानं स्थितिर्भवति ॥ ३ ॥
व्युत्थानदशायां तु तस्य किं रूपं इत्याह ---

वृत्तिसारूप्यमितरत्र ॥ समाधि ४ ॥

वृत्तिः --- इतरत्र तदवस्थाने तस्मिन् काले वृत्तयो या
वक्ष्यमाणलक्षणस्तथाभिः सारूप्यं तद्रूपत्वम् । अयमर्थः ---
यादृश्यो वृत्तयः
सुखदुःखमेहाकारकाः प्रादुर्भवन्ति तादृग्रूप एव संवेद्यते
व्यवर्त्तभिः मरुतः । तदेवं यस्मिन्नेकाग्रतया परिणते
चित्तिशक्ते
स्वस्मिन् रूपे प्रतिष्ठानं भवति यस्मिंश्चेन्द्रियवृत्तिद्वारेण
विषयकारेण परिणते पुरुषस्तद्रूपाकार इव परिभाव्यते । यथा
चन्द्रशङ्खेषु चलत्सु चन्द्रश्चलन्निव प्रतिभाषते तच्चित्तम् ॥ ४ ॥
वृत्तिपदं व्याख्यातुमाह ---

वृत्तयः पञ्चतय्यः क्लिष्टाऽक्लिष्टाः ॥ समाधि ५ ॥

वृत्तिः --- वृत्तयश्चित्तपरिणामविशेषाः ।
 वृत्तिसमुदायलक्षणस्याऽवयविनो याऽवयवभूता
 वृत्तयस्तदपेक्षया तयप्रत्ययः (अष्टा०
 ५ R 182) । एतदुक्तं भवति --- पञ्च वृत्तयः कीदृश्यः ।
 क्लिष्टा अक्लिष्टाः । क्लेशैर्वक्ष्यमाणलक्षणैराक्रान्ताः क्लिष्टाः ।
 तद्विपरीता अक्लिष्टाः ॥ ५ ॥
 एता एव पञ्च वृत्तयः सङ्क्षिप्य उद्दिश्यन्ते ---

प्रमाणविपर्ययविकल्पनिद्रास्मृतयः ॥ समाधि ६ ॥

वृत्तिः --- आसां क्रमेण लक्षणमाह ---

प्रत्यक्षानुमानागमाः प्रमाणानि ॥ समाधि ७ ॥

वृत्तिः --- अत्रातिप्रसिद्धत्वात् प्रमाणानां शब्दकारण
 भेदनिरूपणेनैव
 गतत्वान्नलक्षणस्य पृथक् लक्षणं न कृतम् । प्रमाणलक्षणन्तु

 अविसंवादि ज्ञानं प्रमाणमिति । इति गन्तरेण
 बाह्यवस्तूपरागाच्चित्तस्य
 तद्विषयसामान्यविशेषात्मकं विशेषावधारणप्रधाना वृत्तिः
 प्रत्यक्षम् । गृहीतसम्बन्धे क्लिष्टा अक्लिष्टा लिलङ्घिनि सामान्याध्यवसायोऽनुमानम् ।
 आप्तवचनमागमः ॥
 एवं प्रमाणरूपां वृत्त्याख्याय विपर्ययरूपामाह ---

विपर्ययो मिथ्या ज्ञानमतद्रूपप्रतिष्ठम् ॥ समाधि ८ ॥

वृत्तिः --- अ नथ भूतेऽर्थे तथोत्पद्यमानं ज्ञानं विपर्ययः ।
 यथा शुद्धात्मायां रजतज्ञानम् । अतद्रूपप्रतिष्ठमिति ।
 तस्य गर्थस्य यद्रूपं तस्मिन् रूपे न
 प्रतिष्ठितं तस्यार्थस्य यत् पारमार्थिकं रूपं न तत् प्रतिभासयतीति
 तद्रूपम् । संशयोऽप्यतद्रूपप्रतिष्ठितत्वान्मिथ्याज्ञानम् । यथा
 स्थाणुर्वा पुरुषो वेति ॥ ८ ॥
 विकल्पवृत्तिं व्याखातुमाह ---

शब्दज्ञानानुपाती वस्तुशून्यो विकल्पः ॥ समाधि ९ ॥

वृत्तिः --- शब्दजनितं ज्ञानं शब्दज्ञानम् । तदनुपतितुं
शीलं यस्य सः शब्दज्ञानानुपाती । वस्तुनस्तथात्वमनपेक्षमाणो
योऽध्यवसायः स विकल्प इत्युच्यते । यथा पुरुषस्य चैतन्यं
स्वरूपमिति । अत्र देवदत्तस्य कम्बल इति शब्दजनिते ज्ञाने षष्ठ्या
योऽध्यवसितो भेदस्तमिहाविद्यमानमपि समारोप्य प्रवर्ततेऽध्यवसायः ।
वस्तुतस्तु चैतन्यमेव पुरुषः ॥ ९ ॥
निद्रां व्याख्यातुमाह ---

अभावप्रत्ययालम्बना वृत्तिर्निद्रा ॥ समाधि १० ॥

वृत्तिः --- अभावप्रत्यय आलम्बनं यस्याः सा तथेति । इतदुक्तं
भवति --- या सन्ततमुद्रिक्तत्वात्तमसः समस्तविषयपरि यागेन
प्रवर्तते वृत्तिः सा निद्रा । तस्याश्च सुखमहमरुत्प्रमात
स्मृतिदर्शनात् स्मृतेश्चानुभवव्यतिरेकेणानुपपत्तिरिति ॥ १० ॥
स्मृतिं व्याख्यातुमाह ---

अनुभूतविषयासम्प्रमोषः स्मृतिः । समाधि ११ ॥

वृत्तिः --- प्रमाणेनानुभूतस्य विषयस्य योऽयमसम्प्रमोषः
संस्कारद्वारेण
बुद्धावारोहः सा स्मृतिः । तत्र प्रमाणविपर्ययविकल्पा जाग्रदवस्थाः ।
ता एव तदनुभवबलात्पक्षीयमाणाः स्वप्नः var (प्रत्यक्षायमाणाः) ।
निद्रा त्वसंवेद्यमाना यस्याः स्मृतिश्च
प्रमाणविपर्ययविकल्पनिद्रानिमित्तः ॥ ११ ॥
एवं वृत्तीर्व्याकरणसोपायं निरोधं व्याख्यातुमाह ---

अभ्यस्यैरा या यां तन्निरोधः ॥ समाधि १२ ॥

वृत्तिः --- अभ्यासवैराग्ये वक्ष्यमाणलक्षणे ताभ्यां
वृत्तयस्तासां निरोधो भवतीत्युक्तं
तन्नि । तासां विनिवृत्तबाह्याभिनिवेशानामन्तर्मुखतया स्वकारण
एव चित्ते शक्तिरूपतयाऽवस्थानम् । तत्र विषयदोषदर्शनजेन
वैराग्येण तद्वैमुख्यमुत्पाद्यते । अभ्यासेन च सुखजनकं
शान्तप्रवाहप्रदर्शनद्वारेण दृढस्थैर्यमुत्पाद्यते । इत्थं

ताभ्यां भवति चित्तवृत्तिनिरोधः ॥ १२ ॥

अभ्यासं व्याख्यातुमाह ---

तत्र स्थितौ यत्नोऽभ्यासः ॥ समाधि १३ ॥

वृत्तिः --- वृत्तिरहितस्य चित्तस्य स्वरूपनिष्ठः परिणामः
स्थितिस्तस्यां यत्न उत्साहः पुनःपुनस्तथात्वेन चेतसि निवेशनमभ्यास
इत्युच्यते ॥ १३ ॥

तस्यैव विशेषमाह ---

स तु दीर्घकालादनैरन्तर्यसत्कारासेवितो दृढभूमिः ॥ समाधि १४ ॥

वृत्तिः --- बहुकालं नैरन्तर्येणादरातिशयेन च सेव्यं चो
दृढभूमिः स्थिरो भवति । दाढ्याय प्रभवतीत्यर्थः ॥ १४ ॥
वैराग्यस्य लक्षणमाह ---

दृष्टानुश्रविकविषयवितृष्णस्य वशीकारसंज्ञा वैराग्यम् ॥ समाधि १५ ॥

वृत्तिः --- द्विविधो हि विषयो दृष्ट आनुश्रविकश्च ।
दृष्ट इहैवोपलभ्यमानः शब्दादिः । आनुश्रविको कादावानुश्रविकः ।
अनुश्रव्यते गुरुमुखादित्यनुश्रवो चेत्तत आगत आनुश्रविकः ।
तयोर्द्वयोरपि विषययोः । अस्मिन् चित्तस्य त्वदर्शनाद्विगतगर्धस्य
या वशीकारसंज्ञा ममैतेषां । आहमेतेषां वश्य इति योऽयं
विमर्शस्तद्वैराग्यमुच्यते ॥ १५ ॥

तस्यैव विशेषमाह ---

तत्परं पुरुषस्त्वैराग्यं वैराग्यम् ॥ समाधि १६ ॥

वृत्तिः --- तं वैराग्यं परं प्रकृष्टं प्रथमं वैराग्यं
विषयावेपथ्वं द्वितीयं गुणविषयमुत्पन्नगुणपुरुषविवेकख्यातेरेव
भवति । निरोधसमाधेरत्यन्तानुकूलत्वात् ॥ १६ ॥

वैराग्यस्य स्वरूपमुक्त्वा सम्प्रज्ञातस्वरूपभेदमाह ---

वितर्कविचारानन्दास्मितारूपानुगमात्सम्प्रज्ञातः ॥ समाधि १७ ॥

वृत्तिः --- समाधिरिति शेषः । सम्यक् संशयविपर्ययरहितत्वेन

प्रज्ञायते प्रकर्षेण ज्ञायते भाव्यस्य रूपं येन स सम्प्रज्ञातः
 समाधिर्भावनाविशेषः । स वितर्कादिभेदाच्चतुर्विधः ---
 सवितर्कः सविचारः सानन्दः सास्मितश्च । भावना भाव्यस्य
 विषयान्तरपरिहारेण चेतसि पुनःपुनर्निवेशनम् । भाव्यं च
 द्विविधम् --- ईश्वरस्तत्त्वानि च । तान्यपि द्विविधानि जडाजडभेदात् ।
 जडानि चतुर्विंशतिः । अजडः पुरुषः ।
 तत्र यदा महाभूतानीन्द्रियाणि स्थूलानि विषयत्वेनादाय
 पूर्वापरानुसन्धानेन शब्दार्थोल्लेखसम्भेदेन च भावना
 क्रियते तदा सवितर्कः समाधिः । अस्मिन्नेवावलम्बने
 पूर्वापरानुसन्धानशब्दोल्लेखशून्यत्वेन यदा भावना
 प्रवर्तते तदा निर्वितर्कः । तन्मात्रान्तःकरणलक्षणं
 सूक्ष्मविषयमालम्ब्य तस्य देशकालधर्मावच्छेदेन यदा भावना
 तदा सविचारः । तस्मिन्नेवावलम्बने देशकालधर्मा-
 विना धर्मिमात्रावभासित्वेन भावना क्रियमाणा विविचा इत्युच्यते ।
 एवंपर्यन्तः समाधिः ग्राह्यसमापत्तिरिति व्यपदिश्यते ।
 यदा तु रजस्तमोलेशानुविद्धमन्तःकरणसत्त्वमालम्ब्य
 तदा गुणभावाच्चितिशक्तेः सुखप्रकाशसत्त्वस्य
 भाव्यमानस्योद्रेकात् सानन्दः समाधिर्भावना । तस्मिन्नेव समाधौ
 ये बद्धधृतयस्तत्त्वान्तरं प्रधानपुरुषरूपं पश्यन्ति
 ते विगतदेहाहंकारत्वाद्विदेहशब्दव्यक्तिः । इयं ग्रहणसमापत्तिः ।

ततः परं रजस्तमोलेशानुविद्धसत्त्वमालम्बनीकृत्य या
 प्रवर्तते भावना तस्यां ग्राह्यस्य यगभावाच्चितिशक्तेरुद्रेकात्
 सत्तामात्रावशेषत्वेन समाधिः सास्मित इत्युच्यते । न
 चाहंकारास्मितयोः शङ्कनीयः । यतो यत्रान्तःकरणमहमिति
 उल्लेखेन विषयानुदयत सोऽहंकारः । यत्रान्तर्मुखतया
 प्रतिलोमपरिणामप्रकृतिलीने चेतसि सत्तामात्रमवभाति साऽस्मिता ।
 अस्मिन्नेव समये कृतपरितोषाः परं परमात्मानं पुरुषं
 न पश्यन्ति तेषां चेतसि स्वकारणे लयमुपागते प्रकृतिलया
 इत्युच्यन्ते । ये परं पुरुषं ज्ञात्वा भावनायां प्रवर्तन्ते तेषामियं
 विवेकव्यतिर्गृहीतृसमापत्तिरित्युच्यते ।

अत्र सम्प्रज्ञाते समाधौ चतस्रोऽवस्थाः शक्तिरूपतयाऽवतिष्ठन्ते ।
 तत्रैकस्यास्त्याग उत्तरोत्तरेति चतुरवस्थोऽयं सम्प्रज्ञातः
 समाधिः ॥ १७ ॥

असम्प्रज्ञातमाह ---

विरामप्रत्ययाभ्यासपूर्वः संस्कारशेषोऽन्यः ॥ समाधि १८ ॥

वृत्तिः --- विरम्यतेऽनेनेति विरामो वितर्कादिचिन्तात्यागः ।
विरामश्चासौ प्रत्ययश्चेति विरामप्रत्ययः । तस्याभ्यासः
पौनःपुन्येन चेतसि निवेशनम् । तत्र या काचिद्वृत्तिरुल्लसति तस्या
नेति नेतीति नैरन्तर्येण पर्युदसनं विरामप्रत्ययाभ्यासः । तत्पूर्वः
सम्प्रज्ञातसमाधिः । संस्कारशेषोऽन्यस्तद्विलक्षणोऽयमसम्प्रज्ञात
इत्यर्थः । न तत्र किञ्चिद्वदम् । असम्प्रज्ञातो निर्बीजः समाधिः ।
इह चतुर्विधश्चित्तस्य परिणामः --- व्युत्थानं समाधिप्रारम्भ
एकाग्रता निरोधश्च । तत्र क्षिप्तमूढे चित्तभूमी व्युत्थानम् ।
विक्षिप्ता भूमिः सत्वोद्रेकात् समाधिप्रारम्भः । निरुद्धक प्रते
च पर्यन्तभूमी । प्रतिपरिणामं च संस्काराः । तत्र
व्युत्थानजनिताः संस्काराः समाधिप्रारम्भजैः संस्कारैः प्रोत्सह्यन्ते ।
तज्जाश्चैकाग्रताजैः । निरोधजनितैरेकाग्रताजा निरोधजैः संस्काराः
स्वरूपं च हन्यन्ते । यथा सुवर्णसंवलितं ध्मात्सुवर्णं सासकमात्मानं
सुवर्णमलं च निर्दहति । एवमेकाग्रताजनितैः संस्कारान् निरोधजाः
स्वात्मानं च निर्दहन्ति ॥ १८ ॥

तदेवं योगस्य स्वरूपं भेदं च संक्षेपेणोपलक्षणभेदाय
विस्ताररूपेणोपायं योगाभ्यासप्रदः तेषां उपक्रमते ---

भवप्रत्ययो विदेहप्रकृतिलयानाम् ॥ समाधि १९ ॥

वृत्तिः --- विदेहाः प्रकृतिरित्योऽन्वितर्कादिभूमिकासूत्रे
(१ १७) व्याख्यातः तेषां समाधिर्भवप्रत्ययः ।
भवः संसारः स एव प्रत्ययः कारणं यस्य स भवप्रत्ययः ।
अयमर्थः --- अविद्यया तन्त्रान्तर्भूता एव ते संसारे [आविर्भूता
एव संसारे ते] तथाविधसमाधिभाजो भवन्ति । तेषां
परतत्त्वाद्दृशो योगाभासोऽयम् । अतः परतत्त्वज्ञाने तद्भावनायां
च मुक्तिकां न नहान् यत्नो विधेय इत्येतदर्थमुपदिष्टम् ॥ १९ ॥
तदन्येषां -

श्रद्धादयस्मृतिसमाधिप्रज्ञापूर्वक इतरेषाम् ॥ समाधि २० ॥

वृत्तिः --- विदेहप्रकृतिलयव्यतिरिक्तानां श्रद्धादिपूर्वकः
श्रद्धादयः पूर्वे उपाया यस्य स श्रद्धादिपूर्वकः ।
ते च श्रद्धादयः क्रमादुपायोपेयभावेन प्रवर्तमानाः

सम्प्रज्ञातसमाधेरुपायतां प्रतिपद्यन्ते । तत्र श्रद्धा योगविषये
चेतसः प्रसादः । वीर्यमुत्साहः । स्मृतिरनुभूतासम्प्रमोषः ।
समाधिरेकाग्रता । प्रज्ञा प्रज्ञातव्यविवेकः ।
तत्र श्रद्धावतो वीर्यं जायते योगविषय उत्साहवान् भवति ।
सोत्साहस्य च पाश्चात्यासु भूमिषु स्मृतिरुत्पद्यते । तत्स्मरणाच्च
चेतः समाधीयते । समाहितचित्तश्च भाव्यं सम्यग्विवेकेन
जानाति । त एते सम्प्रज्ञातस्य समाधेरुपायास्तस्याभ्यासात् पराच
वैराग्याद्भवत्यसम्प्रज्ञातः ॥ २० ॥
उक्तोपायवतां योगिनामुपायभेदाद्भेदानाह ---

तीव्रसंवेगानामासन्नः ॥ समाधि २१ ॥

वृत्तिः --- समाधिलाभ इति शेषः । संवेगः क्रियाहेतुः ।
संस्कारः । स तीव्रो येषामधिमात्रोपायानां तेषाम् असन्नः समाधिलाभः
समाधिफलं चासन्नं भवति । शीघ्रमेव सम्पद्यते इत्यर्थः ॥ २१ ॥
के ते तीव्रसंवेगा इत्याह ---

मृदुमध्याधिमात्रत्वात्ततोऽपि विशेषः ॥ समाधि २२ ॥

वृत्तिः --- तेभ्य उपायेभ्यो मृदुमध्योऽधिमात्रोपायवतां
विशेषो भवति । मृदुर्मध्योऽधिमात्रोपायभेदाः । ते
प्रत्येकं मृदुसंवेगमध्यसंवेगमधिमात्रोपायभेदात् त्रिधा ।
तद्भेदेन च नव योगिनो ज्ञान्ते --- मृदुपायो मृदुसंवेगो
मध्यसंवेगस्तीव्रसंवेगोऽधिमात्रोपायो मृदुसंवेगो
मध्यसंवेगस्तीव्रसंवेगोऽधिमात्रोपायो मृदुसंवेगो
मध्यसंवेगस्तीव्रसंवेगोऽधिमात्रोपायो मृदुसंवेगो
महान् यत्नः । अथ इति भेदोपदेशः ॥ २२ ॥
इदानीमेतदुपायव्यवहारात् सुगममुपायान्तरं दर्शयितुमाह ---

ईश्वरप्रणिधानाद्वा ॥ समाधि २३ ॥

वृत्तिः --- ईश्वरो वक्ष्यमाणलक्षणः । तत्र प्रणिधानं
प्रणवविशेषो विशिष्टमुपासनं सर्वक्रियाणां तत्रार्पणम् ।
विषयसुखादिकं फलमनिच्छन् सर्वाः क्रियास्तस्मिन्
परमगुरावर्पयति । तत्प्रणिधानं समाधेस्तत्फललाभस्य च
प्रकृष्ट उपायः ॥ २३ ॥

ईश्वरस्य प्रणिधानात् समाधिलाभ इत्युक्तम् । तत्रेश्वरस्य स्वरूपं
प्रमाणं प्रभावं वाचकमुपासनाक्रमं तत्फलं च क्रमेण वक्तुमाह

क्लेशकर्मविपाकाशयैरपरामृष्टः पुरुषविशेष ईश्वरः ॥ समाधि २४ ॥

वृत्तिः --- क्लिशनन्तीति क्लेशा अविद्यादयो वक्ष्यमाणाः ।
विहितनिषिद्धव्यामिश्ररूपाणि कर्माणि । विपच्यन्त इति विपाकाः
कर्मफलानि जात्यायुर्भोगाः । आफलविपाकाच्चित्तभूमौ शेर इत्याशयो
वासनाख्यसंस्कारः । तैरपरामृष्टस्त्रिष्वपि कालेषु न संस्पृष्टः
पुरुषविशेषोऽन्येभ्यः पुरुषेभ्यो विशिष्यते इति विशेष ईश्वरः
ईशनशील इच्छामात्रेण सकलजगदुद्धरणक्षमः ।
यद्यपि सर्वेषामात्मणां क्लेशादिस्पर्शो नास्ति तथापि
चित्तगतास्तेषामुपदिश्यन्ते । यथा योद्धूगतो जयः सजरा स्वामिनः ।
अस्य तु त्रिष्वपि कालेषु तथाविधोऽपि क्लेशः तैरामर्शो नास्ति । अतः
सविलक्षण एव भगवानीश्वरः । तस्य च तत्त्वविधेः श्रयमनादेः
सत्त्वोत्कर्षात् । तस्य सत्त्वोत्कर्षस्य प्रवृत्तिर्जगन्नादव । न
चानयोर्ज्ञानैश्वर्ययोरितरेतराश्रयत्वं परस्परानुपपत्तेः ।
ते द्वे ज्ञानैश्वर्ये ईश्वरसत्त्वे वर्तमाने अनेनोपपत्ते
तेन तथाविधेन सत्त्वेन तस्यानादिरूपसंबन्धः ।
प्रकृतिपुरुषसंयोगवियोगयोरीश्वरेच्छाव्यतिरेकेणानुपपत्तेः ।
यथेतरेषां प्राणिनां सुखदुःखसंज्ञकतया परिणतं चित्तं
निर्मले सात्त्विके धर्मान्प्रतिप्रसिद्धक्रान्तं चिच्छायासंक्रान्ते
संवेद्यं भवति नैवमीश्वरस्य । तस्य केवल एव सात्त्विकः
परिणाम उत्कर्षवान् । तदसंबन्धेन भोग्यतया व्यवस्थितः । अतः
पुरुषान्तरविलासिताणां स एव ईश्वरः ।
मुक्तात्मनान्तर्गुणः पुनः क्लेशादियोगस्तैस्तैः
शास्त्रोक्तैरुपायैर्विर्वर्तितः । अस्य पुनः सर्वदैव तथाविधत्वात्
मुक्तत्वात्तुल्यत्वम् । न चेश्वराणामनेकत्वम् । तेषां तुल्यत्वे
भिन्नाभिप्रायत्वात् कार्यस्यैवानुपपत्तेः । उत्कर्षापकर्षयुक्तत्वे
यत्त्वोत्कृष्टः स एवेश्वरस्तत्रैव काष्ठाप्राप्तत्वादैश्वर्यस्य ॥ २४ ॥
--- परस्य स्वरूपमभिधाय प्रमाणमाह ---

तत्र निरतिशयं सार्वज्ञ्यबीजम् ॥ समाधि २५ ॥

वृत्तिः --- तस्मिन् भगवति सर्वज्ञत्वस्य

यद्वीजमतीतानागतादिग्रहणस्याल्पत्वं महत्त्वं च मूलत्वाद्वीजमिव बीजम् ।
तत् तत्र निरतिशयं काष्ठां प्राप्तम् । दृष्टा ह्यल्पत्वमहत्वादीनां
धर्माणां सातिशयानां काष्ठाप्राप्तिः । यथा परमाणावल्पत्वस्याकाशे
परममहत्वस्य । एवं ज्ञानादयोऽपि चित्तधर्मास्तारतम्येन
परिदृश्यमानाः क्वचिन्निरतिशयतामासादयन्ति । यत्र चैते
निरतिशयाः स ईश्वरः ।

यद्यपि सामान्यमात्रेऽनुमानस्य पर्यवसितत्वान्न
विशेषावगतिः सम्भवति तथापि शास्त्रादस्य सर्वज्ञत्वादयो
विशेषा अवगन्तव्याः । तस्य स्वप्रयोजनाभावे कथं
प्रकृतिपुरुषयोः संयोगवियोगावापादयतीति नाऽऽशङ्कनीयं तस्मिन्
कारुणिकत्वाद्भूतानुग्रह एव प्रयोजनम् । कल्पप्रलयमहालयेषु
निःशेषान् संसारिण उद्धरिष्यामीति तस्याध्यवसायः । यस्मिन्नेतन्
तत्तस्य प्रयोजनमिति ॥ २५ ॥

एवमीश्वरस्य प्रमाणमभिधाय प्रभावमाह ---

स पूर्वेषामपि गुरुः कालेनानवच्छेदात् ॥ समाधि २६ ॥

वृत्तिः --- आद्यानां स्रष्टृणां ब्रह्मादीनां च स गुरुरुपदेष्टा
यतः स कालेन नावच्छिद्यतेऽनादित्वात् । तेषां ब्रह्मादीनां
पुनरादिमत्त्वादस्ति कालेनावच्छेदः ॥ २६ ॥
एवं प्रभावमुक्त्वोपासनोपयोगस्य वाचकमाह ---

तस्य वाचकः प्रणवः ॥ समाधि २७ ॥

वृत्तिः --- इत्थमुक्त्वाऽऽरूपस्येश्वरस्य वाचकोऽभिधायकः
प्रकर्षेण नूयते । अतएव अनेनति नौति स्तौतीति वा प्रणव ओंकारः ।
तयोश्च वाच्यत्वात् कलक्षणः सम्बन्धो नित्यः संकेतेन प्रकाश्यते
न तु केनैव नूयते । यथा पितापुत्रयोर्विद्यमान एव सम्बन्धोऽस्यायं
पिता उपायं पठ इति केनचित् प्रकाश्यते ॥ २७ ॥
उपासनमाह ---

संस्तदर्थभावनम् ॥ समाधि २८ ॥

वृत्तिः --- तस्य सार्धत्रिमात्रिकस्य प्रणवस्य जपो
यथावदुच्चारणं तद्वाच्यस्य चेश्वरस्य भावनं पुनःपुनश्चेतसि
निवेशनमेकाग्रताया उपायः । अतः समाधिसिद्धये योगिना प्रणवो

जप्यस्तदर्थ ईश्वरश्च भावनीय इत्युक्तं भवति ॥ २८ ॥

उपासनायाः फलमाह ---

ततः प्रत्यक्चेतनाऽधिगमोऽप्यन्तरायाभावश्च ॥ समाधि २९ ॥

वृत्तिः --- तस्माज्जपात्तदर्थभावनायाश्च योगिनः
प्रत्यक्चेतनाऽधिगमो भवति । विषयप्रातिकूल्येन
स्वान्तःकरणाभिमुखमञ्चति या चेतना दृक्षक्तिः सा प्रत्यक्चेतना
तदधिगमो ज्ञानं भवतीत्यर्थः । अन्तराया वक्ष्यमाणाः ।
तेषामभावः शक्तिप्रतिबन्धोऽपि भवति ॥ २९ ॥
अथ केऽन्तराया इत्याशङ्कयामाह ---

व्याधिस्त्यानसंशयप्रमादालस्याविरतिभ्रान्तिदर्शनात् चित्तस्थोऽनवस्थितत्वानि
चित्तविक्षेपास्तेऽन्तरायाः ॥ समाधि ३० ॥

वृत्तिः --- नवैते रजस्तमोबलात् प्रवर्तमानाः । चित्तस्थ विक्षेपा
भवन्ति । तैरेकाग्रताविरोधिभिश्चित्तं विक्षेप्यते इत्यर्थः ।
तत्र व्याधिर्धातुवैषम्यनिमित्तो ज्वरादिस्त्यानमकर्मण्यता
चित्तस्थ । उभयकोट्यालम्बनं ज्ञानं साध्योऽयं --- योगः
साध्यो न वेति । प्रमादोऽनवधात्तत्पराधिसाधनेष्वौदासीन्यम् ।
आलस्यं कायचित्तयोर्गुरुत्वं योगे वर्षये प्रवृत्त्यभावहेतुः ।
अविरतिश्चित्तस्थ विषयस्य अविनाशता गर्धः । भ्रान्तिदर्शनं
शुक्तिकायां रजतवद्विषयत्वान् । अलब्धभूमिकत्वं
कुतश्चिन्निमित्तात् समानभूमेरलाभोऽसम्प्राप्तिः । अनवस्थितत्वं
लब्धायामपि भूमौ चित्तस्थ तत्राप्रतिष्ठा । त एते समाधेरेकाग्रताया
यथायोगं प्रतिषेधन्तन्तराया इत्युच्यते ॥ ३० ॥
चित्तविक्षेपकारणान्यानप्यन्तरायान् प्रतिपादयितुमाह ---

दुःखैर्मनसोऽङ्गमेजयत्वश्वासप्रश्वासा विक्षेपसहभुवः ॥ समाधि ३१ ॥

वृत्तयः --- कुतश्चिन्निमित्तादुत्पन्नेषु विक्षेपेषु एते
दुःखप्रसूयः प्रवर्तन्ते । तत्र दुःखं चित्तस्थ रजसः परिणामो
रजसालक्षणो यद्वाधात् प्राणिनस्तदुपघाताय प्रवर्तन्ते । दौर्मनस्यं
बाह्याभ्यन्तरैः कारणैर्मनसो दौःस्थ्यम् । अङ्गमेजयत्वं सर्वाङ्गीनो
वपथुरासनमनःस्थैर्यस्य बाधकः । प्राणो यद्वाह्यं वायुमाचामति
सश्वासः, यत् कौष्ठ्यं वायुं निःश्वसिति स प्रश्वासः । एते

विक्षेपैः सह प्रवर्तमाना यथोदिताभ्यासवैराग्याभ्यां निरोद्धव्या
इत्येषामुपदेशः ॥ ३१ ॥
सोपद्रवविक्षेपप्रतिषेधार्थमुपायान्तरमाह ---

तत्प्रतिषेधार्थमेकतत्त्वाभ्यासः ॥ समाधि ३२ ॥

वृत्तिः --- तेषां विक्षेपाणां प्रतिषेधार्थमेकस्मिन्
कस्मिंश्चिदभिमतं तत्त्वेऽभ्यासश्चेतसः पुनःपुनर्निवेशनं
कार्यः । यद्बलात् प्रत्युदितायामेकाग्रतायां ते विक्षेपाः प्रणाशुपयन्ति ॥ ३२ ॥
इदानीं चित्तसंस्कारापादकपरिकर्मकथनमुपायान्तरमाह ---

मैत्रीकरुणामुदितोपेक्षाणां सुखदुःखपुण्यापुण्यविषयान्,
भावनातश्चित्तप्रसादनम् ॥ समाधि ३३ ॥

वृत्तिः --- मैत्री सौहार्दम् । करुणा कृपा । मुक्तिश्च
हर्षः । उपेक्षौदासीन्यम् । एता यथाक्रमं सुखितेषु दुःखितेषु
पुण्यवत्स्वपुण्यवत्सु च विभावयेत् । तत्र सुखितेषु साधुषु
एषां सुखित्वमिति मैत्री कुर्यान्न तु ईष्यत् । दुःखितेषु कथं
ननु नामैषां दुःखनिवृत्तिः स्यादिति कुर्यान्न ताटस्थ्यम् ।
पुण्यवत्सु पुण्यानुमोदनेन हर्षमेव कुर्यान्न तु किमेते पुण्यवन्त
इति विद्वेषम् । अपुण्यवत्सु दुःखीनीन्यमेव भावयेन्नानुमोदनं न वा
द्वेषम् । सूत्रे सुखदुःखादिभ्योऽपि प्रतिपादिताः । तदेवं
मैत्र्यादिपरिकर्मणा चित्तेऽसौदृशं सुखेन समाधेराविर्भावो भवति ।
परिकर्म चैतद्वाह्यं कर्म पर्यथा गणिते मिश्रकादिव्यवहारो
गणितनिष्पत्तये संज्ञेयतादिकर्मोपकारकत्वेन प्रधानकर्मनिष्पत्तये
भवत्येवं द्वेषराजः । अतः प्रतिपक्षभूतमैत्र्यादिभावनया
समुत्पादितप्रसादं चित्तं सम्प्रज्ञातादिसमाधियोग्यं सम्पद्यते ।
रागद्वेषावेवमुक्त्या विक्षेपमुत्पादयतः । तौ चेत्
समूलं न मूति तौ स्यातां तदा प्रसन्नत्वान्मनसो भवत्येकाग्रता ॥ ३३ ॥
उपायान्तरमाह ---

प्रणस्येनविधारणाभ्यां वा प्राणस्य ॥ समाधि ३४ ॥

वृत्तिः --- प्रच्छेदं कौष्यस्य वायोः
प्रयत्नविशेषान्मात्राप्रमाणेन बहिर्निःसारणम् । मात्राप्रमाणेनैव
प्राणस्य वायोर्बहिर्गतिविच्छेदो विधारणा । सा च द्वाभ्यां प्रकाराभ्यां

बाह्यस्याभ्यन्तरापूरणेन पूरितस्य वा तत्रैव निरोधेन । तदेवं
रेचकपूरककुम्भकस्त्रविधः प्राणायामश्चित्तस्य स्थितिमेकाग्रतायां
निबध्नाति सर्वासामिन्द्रियवृत्तीनां प्राणवृत्तिपूर्वकत्वात् ।
मनःप्राणयोश्च स्वव्यापारपरस्परमेकयोगक्षेमत्वाज्जीयमाणः प्राणः
समस्तेन्द्रियवृत्तिनिरोधद्वारेण चित्तस्यैकाग्रतायां प्रभवति ।
समस्तदोषक्षयकारित्वं चास्यागमे श्रूयते । दोषकृताश्च
सर्वा विक्षेपवृत्तयः । अतो दोषनिर्हरणद्वारेणाप्यस्यैकाग्रतायां
सामर्थ्यम् ॥ ३४ ॥

इदानिमुपायान्तरप्रदर्शनोपक्षेपेण सम्प्रज्ञातस्य समाधेः पूर्वाङ्गं
कथयति ---

विषयवती वा प्रवृत्तिरुत्पन्ना स्थितिनिबन्धिनी ॥ समाधि ३५ ॥

वृत्तिः --- मनस इति वाक्यशेषः । विषया
गन्धरसरूपस्पर्शशब्दास्ते विद्यन्ते फलत्वेन यत्किञ्चिद् सा
विषयवती प्रवृत्तिर्मनसः स्थैर्यं करोति । तत्र न साग्रे
चित्तं धारयतो दिव्यगन्धसंविदुपजायते । तत्र न शब्दे एव जिह्वाग्रे
रससंवित् । ताल्वग्रे रूपसंवित् । जिह्वामध्ये स्पर्शसंवित् । जिह्वामूले
शब्दसंवित् । तदेवं तत्तदिन्द्रियद्वारेण तेषां संतस्मिन्विषये दिव्ये
जायमाना संविच्चित्तस्यैकाग्रतायां प्रभवति । अस्ति योगस्य फलमिति
योगिनः समाश्वासोत्पादनात् ॥ ३५ ॥
एवम्विधमेवोपायान्तरमाह ---

विशोका वा ज्योतिष्मती ॥ समाधि ३६ ॥

वृत्तिः --- प्रवृत्तिरुत्पन्ना चित्तस्य स्थितिनिबन्धिनीति
वाक्यशेषः । ज्योतिःशब्देन सात्त्विकः प्रकाश उच्यते । स प्रशस्तो
भूयानतिः यदा तदा विद्यते यस्याः सा ज्योतिष्मती प्रवृत्तिः । विशोका
विगर्भः सुखं यत्तत्त्वाभ्यासवशाच्छोको रजःपरिणामो यस्याः सा विशोका
चेतसः स्थितिनिबन्धिनी । अयमर्थः --- हृत्पद्मसम्पूटमध्ये
प्रशान्तकलोलक्षीरोदधिप्रख्यं चित्तस्य सत्त्वं भावयतः
विशोकात् सर्ववृत्तिक्षये चेतसः स्थैर्यमुत्पद्यते ॥ ३६ ॥
उपायान्तरप्रदर्शनद्वारेण सम्प्रज्ञातसमाधेर्विषयं दर्शयति

वीतरागविषयं वा चित्तम् ॥ समाधि ३७ ॥

वृत्तिः --- मनसः स्थितिनिबन्धनं भवतीति शेषः । वीतरागः
परित्यक्तविषयाभिलाषस्तस्य यच्चित्तं परिहृतक्लेशं
तदालम्बनीकृतं चेतसः स्थितिहेतुर्भवति ॥ ३७ ॥
एवंविधमुपायान्तरमाह ---

स्वप्ननिद्राज्ञानालम्बनं वा ॥ समाधि ३८ ॥

वृत्तिः --- प्रत्यस्तमितबाह्येन्द्रियवृत्तेर्मनोमात्रेणैव यत्र
भोक्तृत्वमात्मनः स स्वप्नः । निद्रा पूर्वोक्तलक्षणा । तदालम्बनं
स्वप्नालम्बनं निद्रालम्बनं वा ज्ञानमालम्ब्यमानं चेतसः स्थिति
करोति ॥ ३८ ॥

नानारुचित्वात् प्राणिनां यस्मिन् कस्मिंश्चिद्वस्तुनि चेतसि श्रद्धा
भवति । तस्य ध्यानेनापीष्टसिद्धिरिति प्रतिपादयित्वाह ---

यथाभिमतध्यानाद्वा ॥ समाधि ३९ ॥

वृत्तिः --- यथाभिप्रेते वस्तुनि बाह्ये चेतसि यन्तरे
नाडिचक्रादौ वा भाव्यमाने चेतः स्थितिर्भवति ॥ ३९ ॥
एवमुपायान् प्रदर्शय्य फलदर्शनायान्तरमाह ---

परमाणुपरममहत्त्वान्तोऽप्यन्तः ॥ समाधि ४० ॥

वृत्तिः --- एभिरुपायैश्चिन्तय्यैर्भावयतो योगिनः
सूक्ष्मविषयभावनाद्व्यन्तः परमाण्वन्तो वशीकारोऽप्रतिघातरूपो जायते ।
न क्वचित् परमाणुव्यन्तं सूक्ष्मे विषयेऽस्य मनः प्रतिहन्यते
इत्यर्थः । एवं परमाणुमाकाशादिपरममहत्वपर्यन्तं भावयतो न
क्वचिच्चेतसः प्रतिघात उत्पद्यते सर्वत्र स्वातन्त्र्यं भवतीत्यर्थः ॥ ४० ॥
एवमेव परिहृपात्तः संस्कृतस्य चेतसः कीदृग्रूपं भवतीत्याह ---

क्षीणवृत्तेरभिजातस्येव मणेर्ग्रहीतृग्रहणग्राह्येषु
तत्स्थितदञ्जनता समापत्तिः ॥ समाधि ४१ ॥

वृत्तिः --- क्षीणा वृत्तयो यस्य स क्षीणवृत्तिस्तस्य
ग्रहीतृग्रहणग्राह्येष्व्वात्मेन्द्रियविषयेषु तत्स्थितदञ्जनता
समापत्तिर्भवति । तत्स्थित्वं तत्रैकाग्रता । तदञ्जनता

तन्मयत्वम् । क्षीणभूते चित्ते विषयस्य भाव्यमानस्यैवोत्कर्षः ।
 तथाविधा समापत्तिस्तद्रूपः परिणामो भवतीत्यर्थः ।
 दृष्टान्तमाहाऽभिजातस्येव मणेरिति । यथाऽभिजातस्य
 निर्मलस्फटिकमणेस्तत्तदुपाधिवशात् तत्तद्रूपापत्तिरेवं निर्मलस्य
 चित्तस्य तत्तद्भावनीयवस्तूपरागात्तद्रूपापत्तिः ।
 यद्यपि ग्रहीतृग्रहणग्राह्येषु इत्युक्तं तथापि
 भूमिकाक्रमवशाद्ग्राह्यग्रहणग्रहीतृषु इति बोध्यम् । यतः प्रथमं
 ग्राह्यनिष्ठ एव समाधिस्ततो ग्रहणनिष्ठस्ततोऽस्मितामात्ररूपो
 ग्रहीतृनिष्ठः केवलस्य पुरुषस्य ग्रहीतृभाव्यत्वासम्भवात् ।
 ततश्च स्थूलसूक्ष्मग्राह्योपरक्तं चित्तं तत्र समापन्नं भवति ।
 एवं ग्रहणे ग्रहीतरि च समापन्नं बोध्यव्यम् ॥ ४१ ॥
 इदानीमुक्ताया एव समापत्तेश्चातुर्विध्यमाह ---

शब्दार्थज्ञानविकल्पैः सङ्कीर्णा सवितर्का समापत्तिः ॥ समाधि ४२ ॥

वृत्तिः --- श्रोत्रेन्द्रियग्राह्यः स्फोटरूपो वा । अर्थो जात्यादिः ।
 ज्ञानं सत्त्वप्रधाना बुद्धिवृत्तिः । विकल्पवृत्तिलक्षणः । तैः
 संकीर्णाः । यस्यामेते शब्दादयस्त्रयः प्रत्युपर्यासेन विकल्परूपेण
 प्रतिभासन्ते गौरिति शब्दो गौरित् श्रोत्रेन्द्रियेण प्रतिभासति ज्ञानमित्यनेनाकारेण
 सा सवितर्का समापत्तिरुच्यते ॥ ४२ ॥
 उक्तलक्षणविपरीतां निर्वितर्कामाह ---

स्मृतिपरिशुद्धौ स्वरूपशून्योऽत्रात्रनिर्भासा निर्वितर्का ॥ समाधि ४३ ॥

वृत्तिः --- शब्दार्थरूपप्रवलये सति
 प्रत्युदितस्पष्टग्राह्यप्रतिभासतया न्यग्भूतज्ञानांशत्वेन
 स्वरूपशून्येव निर्वितर्का समापत्तिः ॥ ४३ ॥
 भेदान्तरं प्रति न्ययितुमाह ---

एतयैव सवितर्कानां निर्विचारा च सूक्ष्मविषया व्याख्याता ॥ समाधि ४४ ॥

वृत्तिः --- एतयैव सवितर्कया निर्वितर्कया च समापत्या
 निर्विचारा च व्याख्याता । कीदृशी । सूक्ष्मविषया
 सूक्ष्मस्तन्मात्रेन्द्रियादिविषयो यस्याः सा तथोक्ता ।
 एतेन पूर्वस्याः स्थूलविषयत्वं प्रतिपादितं भवति ।
 सा हि महाभूतेन्द्रियालम्बना । शब्दार्थविषयत्वेन

शब्दार्थविकल्पसहितत्वेन देशकालधर्माद्यवच्छिन्नः सूक्ष्मोऽर्थः
प्रतिभाति यस्यां सा सविचारा । देशकालधर्मादिरहितो धर्मिमात्रतया
सूक्ष्मार्थस्तन्मात्रेन्द्रियरूपः प्रतिभाति यस्यां सा निर्विचारा ॥ ४४ ॥
अस्या एव सूक्ष्मविषयायाः किम्पर्यन्तः सूक्ष्मविषय इत्याह ---

सूक्ष्मविषयत्वं चालिङ्गपर्यवसानम् ॥ समाधि ४५ ॥

वृत्तिः --- सविचारनिर्विचारयोः समापत्त्योर्यत्
सूक्ष्मविषयत्वमुक्तं तदलिङ्गपर्यवसानम् । न क्वचिल्लीयते
न वा किञ्चिल्लिङ्गति गमयतीत्यलिङ्गं प्रधानम् । तत्पर्यन्तं
सूक्ष्मविषयत्वम् । तथाहि --- गुणानां परिणामे चत्वारि पदानि
--- विशिष्टलिङ्गमविशिष्टलिङ्गं लिङ्गमात्रमलिङ्गं चेति
विशिष्टलिङ्गं भूतेन्द्रियाणि । अविशिष्टलिङ्गं तन्मात्रं गुणानि ।
लिङ्गमात्रं बुद्धिः । अलिङ्गम् प्रधानमिति । नातः परं
सूक्ष्ममस्तीत्युक्तं भवति ॥ ४५ ॥

एतासां समापत्तीनां प्रकृते प्रयोजनमाह

ता एव सबीजः समाधिः ॥ समाधि ४६ ॥

वृत्तिः --- ता एवोक्तलक्षणाः समापत्तयः सबीजः सह
बीजेनालम्बनेन वर्तते इत्युक्तं । सम्प्रज्ञातः समाधिरुच्यते सर्वासां
सालम्बनत्वात् ॥ ४६ ॥

अथेतरासां समापत्तीनां निर्विचारफलत्वान्निर्विचारायाः फलमाह ---

निर्विचारवैशारद्यं सत्यध्यात्मप्रसादः ॥ समाधि ४७ ॥

वृत्तिः --- निर्विचारत्वं व्याख्यातम् (१४४) । वैशारद्यं
नैर्मलम् । निर्विचारां स्थूलविषयामपेक्ष्य निर्वितर्कायाः प्राधान्यम् ।
ततोऽपि सूक्ष्मविषयायाः सविचारायाः । ततोऽपि निर्विचारायाः ।
तस्मात्सु निर्विकल्परूपायाः प्रकृष्टाभ्यासवशाद्वैशारद्ये
सत्यध्यात्मप्रसादः समुपजायते । चित्तं क्लेशवासनारहितं
चित्तिप्रवाहयोग्यं भवति । एतदेव चित्तस्य वैशारद्यं यत् स्थितौ
दाढ्यम् ॥ ४७ ॥

तस्मिन् सति किं भवतीत्याह ---

ऋतम्भरा तत्र प्रज्ञा ॥ समाधि ४८ ॥

वृत्तिः --- ऋतं सत्यं विभर्ति कदाचिदपि न
विपर्ययेणाच्छाद्यते सा ऋतम्भरा प्रज्ञा तस्मिन् भवतीत्यर्थः ।
तस्माच्च प्रज्ञालोकात् सर्वं यथावत् पश्यन् योगी प्रकृष्टं
योगं प्राप्नोति ॥ ४८ ॥
अस्याः प्रज्ञान्तराद्वैलक्षण्यमाह ---

श्रुतानुमानप्रज्ञाभ्यामन्यविषया विशेषार्थत्वात् ॥ समाधि ४९ ॥
[प्रज्ञाभ्यां सामान्यविषया इति पाठोऽपि दृश्यते ।]

वृत्तिः --- श्रुतमागमज्ञानम् । अनुमानमुक्तलक्षणम्
(१७) । ताभ्यां या जायते प्रज्ञा सा सामान्यविषया । न
हि शब्दलिङ्गयोरिन्द्रियवद्विशेषप्रतिपत्तौ सामर्थ्यम् ।
इयं पुनः निर्विचारवैशारद्यसमुद्भवा प्रज्ञा
ताभ्यां विलक्षणा विशेषविषयत्वात् । अस्याः हि प्रज्ञायां
सूक्ष्मव्यवहितविप्रकृष्टानामपि विशेषः सूक्ष्मरूपेण भासते ।
अतस्तस्यामेव योगिना परः प्रयत्नः केवलव्युत्पदिष्टं भवति ॥ ४९ ॥
अस्याः प्रज्ञायाः फलमाह ---

तज्जः संस्कारोऽन्यसंस्कारप्रतिषेधी ॥ समाधि ५० ॥

वृत्तिः --- तथा प्रज्ञया जन्ति । तः संस्कारः सोऽन्यान्
संस्कारान् व्युत्थानजः । समाधेजांश्च संस्कारान् प्रतिबध्नाति
स्वकार्यकरणाक्षमात् । इति त्वेति । यतस्तत्त्वरूपतयाऽनया
जनिताः संस्काराः निवत्वादतत्त्वरूपप्रज्ञाजनितान् संस्कारान् बाधितुं
शक्नुवन्ति । अस्मामेव प्रज्ञामभ्यसेदित्युक्तं भवति ॥ ५० ॥
एवं सम्प्रज्ञातस्य निरोधमभिधायासम्प्रज्ञातं वक्तुमाह ---

तस्यापि निरोधे सर्वनिरोधान्निर्बीजः समाधिः ॥ समाधि ५१ ॥

वृत्तिः --- तस्यापि सम्प्रज्ञातस्य निरोधे विलये सति सर्वासां
निवृत्तीनां कारणे प्रविलयाद्या संस्कारमात्राद्बुद्धिरुदेति तस्यां
नेति नेति केवलं पर्युदसनान्निर्बीजः समाधिर्भवति यस्मिन् सति
पुरुषः स्वरूपनिष्ठः शुद्धो भवति ॥ ५१ ॥

तदत्राधिकृतस्य योगस्य लक्षणं चित्तवृत्तिनिरोधपदानां
व्याख्यानमभ्यासवैराग्यलक्षणस्योपायद्वयस्य स्वरूपं
भेदं चाभिधाय सम्प्रज्ञातासम्प्रज्ञातभेदेन योगस्य
मुख्यामुख्यभेदमुक्त्वा योगाभ्यासप्रदर्शनपूर्वकं
विस्तारेणोपायान् प्रदर्श्य सुगमोपायप्रदर्शनपरतया ईश्वरस्य
स्वरूपप्रमाणप्रभाववाचकोपासनानि तत्फलानि च निर्णय
चित्तविक्षेपांस्तत्सहभुवश्च दुःखादीन् विस्तरेण
च तत्प्रतिषेधोपायानेकत्वाभ्यासमैत्र्यादिप्राणायामादीन्
सम्प्रज्ञातासम्प्रज्ञातपूर्वाङ्गभूतविषयवती
प्रवृत्तिरित्यादीनाख्यायोपसंहारद्वारेण च समापत्तिं
लक्षणफलसहितां स्वस्वविषयसहितां चोक्त्वा
सम्प्रज्ञातासम्प्रज्ञातयोरुपसंहारमभिधाय
सबीजपूर्वकनिर्बीजसमाधिरभिहित इति व्याकृतो योगोपदे ।

इति धारेश्वरभोजदेवविरचितायां राजमार्तण्ड, उपाया
पातञ्जलवृत्तौ समाधिपादः ॥ १ ॥

इति समाधिपादः ॥ १ ॥

अथ साधनपादः ॥ २ ॥

ते ते दुष्प्रापयोगद्विषि च ये येन दर्शिताः ।
उपायाः स जगन्नाथेक्ष्यस्तु प्रार्थिताप्तये ॥

तदेवं प्रथमे पदस्य समाहितचित्तस्य सोपायं योगमभिधाय
व्युत्थितचित्तस्य कथमुपायाभ्यासपूर्वको योगः स्वास्थ्यमुपयातीति
तत्संज्ञानुसंगततिपादनाय क्रियायोगमाह ---

तस्य स्वाध्यायेश्वरप्रणिधानानि क्रियायोगः ॥ साधन १ ॥

तस्य --- तपः शास्त्रान्तरोपदिष्टं कृच्छ्रचान्द्रायणादि ।
स्वाध्यायः प्रणवपूर्वाणां मन्त्राणां जपः । ईश्वरप्रनिधानं
सर्वक्रियाणां तस्मिन् परमगुरौ फलनिरपेक्षतया समर्पणम् । एतानि
क्रियायोग इत्युच्यते ॥ १ ॥

स किमर्थमित्याह ---

समाधिभावनार्थः क्लेशतनूकरणार्थश्च ॥ साधन २ ॥

वृत्तिः --- क्लेशा वक्ष्यमाणास्तेषां तनूकरणं

स्वकार्यकरणप्रतिबन्धः । समाधिरुक्तलक्षणः

(१ १७) । तस्य भावना चेतसि पुनःपुनर्निवेशनं

साऽर्थः प्रयोजनं यस्य स तथोक्तः । एतदुक्तं भवति ---

एते तपःप्रभृतयोऽभ्यस्यमानाश्चित्तगतानविद्यादीन् क्लेशान्

शिथिलीकुर्वन्तः समाधेरुपकारकतां भजन्ते । तस्मात् प्रथमं

क्रियायोगविधानपरेण योगिना भवितव्यमित्युपदिष्टम् । २ ॥

क्लेशतनूकरणार्थं इत्युक्तम् । तत्र के क्लेशा इत्याह -

अविद्याऽस्मितारागद्वेषाभिनिवेशाः क्लेशाः ॥ साधन ३

वृत्तिः --- अविद्यादयाः वक्ष्यमाणलक्षणाः । ते

बाधनालक्षणं परितापमुपजनयन्तः क्लेशाश्चैवाद्या भवन्ति । ते

हि चेतसि प्रवर्तमानाः संस्कारलक्षणं मुक्तिरहितं द्रढयन्ति ॥ ३ ॥

सत्यपि सर्वेषां तुल्यक्लेशत्वे मूलत्वं तेषां विद्यायाः प्राधान्यं

प्रतिपादयितुमाह ---

अविद्या क्षेत्रमुत्तरेषां प्रसुप्ता च च्छन्नोदाराणाम् ॥ साधन ४ ॥

वृत्तिः --- अविद्या मोहोऽनात्मन्यात्माभिमान इति यावत् । सा क्षेत्रं

प्रसवभूमिरुत्तरेषाम्, प्रसुप्तादानां प्रत्येकं प्रसुप्ततन्वादिभेदेन

चतुर्विधानाम् । अत्र यत्राविद्या विपर्ययज्ञानरूपा शिथिलीभवति तत्र

क्लेशानामस्मितोदीनां नोद्भवो दृश्यते । विपर्ययज्ञानसद्भावे च

तेषामुद्भवोऽस्मितोऽस्थितमेव मूलत्वमविद्यायाः ।

प्रसुप्ता च्छन्नोदाराणामिति । तत्र ये क्लेशाश्चित्तभूमौ

स्थिताः प्रसुप्ताकाभावे स्वकार्यं नारभन्ते ते प्रसुप्ता इत्युच्यन्ते ।

यथा बालवस्थायां बालस्य हि वासनारूपाः स्थिता अपि क्लेशाः

प्रसुप्तासहकार्यभावे नाभिव्यज्यन्ते ।

तेऽनवो ये स्वस्वप्रतिपक्षभावनया

शिथिलीकृतकार्यसम्पादनशक्तयो वासनाऽवशेषतया

वन्तस्यवस्थिताः प्रभूतां सामग्रीमन्तरेण स्वकार्यमारब्धुमक्षमा

यथाऽभ्यासवतो योगिनः ।

ते विच्छिन्ना ये केनचिद्बलवता क्लेशेनाभिभूतशक्तयस्तिष्ठन्ति
यथा द्वेषावस्थायां रागो रागावस्थायां वा द्वेषः । न ह्यनयोः
परस्परविरुद्धयोर्युगपत् सम्भवोऽस्ति ।
ते उदारा ये प्राप्तसहकारिसन्निधयः स्वं स्वं कार्यमभिनिर्वर्तयन्ति
यथा सदैव योगपरिपन्थिनो व्युत्थानदशायाम् ।
एषां प्रत्येकं चतुर्विधानामपि मूलभूतत्वेन
स्थिताऽप्यविद्याऽन्वयित्वेन प्रतीयते । न हि क्वचिदपि क्लेशानां
विपर्ययान्वयनिरपेक्षाणां स्वरूपमुपलभ्यते । तस्मात् [पा०
तस्यां च] मिथ्याज्ञानरूपायामविद्यायां सम्यग्ज्ञानेन
निवर्तितायां दग्धबीजकल्पानामेषां न क्वचित् प्ररोहोऽस्ति ।
अतोऽविद्यानिमित्तत्वमविद्यान्वयश्चैतेषां निश्चीयते ।
अतः सर्वेऽप्यविद्याव्यपदेशभाजः । सर्वेषां च क्लेशानां
चित्तविक्षेपकारित्वाद्योगिना प्रथममेव तदुच्छेदे यत् क्लेशोऽस्ति इति ॥ ४ ॥
अविद्यालक्षणमाह ---

अनित्याशुचिदुःखानात्मसु नित्यशुचिसुखात्म्यात् रविद्या ॥ साधन ५ ॥

वृत्तिः --- अतस्मिंस्तत्प्रतिभासोऽविद्येत्युच्यते ।
सामान्यलक्षणम् । तस्या एव भेदोऽस्ति । अन्तर्गताः अनित्येषु
घटादिषु नित्यत्वाभिमानोऽविद्येत्युच्यते । एवमशुचिषु कायादिषु
शुचित्वाभिमानो दुःखेषु विषयेषु सुखाभिमानोऽनात्मशरीर
आत्माभिमानः । एतेनाप्युच्यते । अतोऽनर्थेऽर्थभ्रमो व्याख्यातः ॥ ५ ॥
अस्मितां लक्षयितुमाह ---

दृग्दर्शनशक्त्योरेकतात्मात्मता ॥ साधन ६ ॥

वृत्तिः --- दृक्ष्यमानः पुरुषः ।
दर्शनशक्तिरन्तर्गतात्मोभ्यामनभिभूतः सात्विकः
परिणामोऽन्तर्गतरूपः । अनयोर्भोक्तृभोग्यत्वेन
जडाजडत्वान्त्यन्तभिन्नरूपयोरेकताभिमानोऽस्मितेत्युच्यते ।
यथा प्रकृतिर्वस्तुतः कर्तृत्वभोक्तृत्वरहितापि
अस्मित्यभिमन्यते [पा० यथा प्रकृतिवता कर्तृत्वरहितेनापि
अस्मित्यभिमन्यते] सोऽयमस्मिताख्यो विपर्यासः क्लेशः ॥ ६ ॥
रागस्य लक्षणमाह ---

सुखानुशयी रागः ॥ साधन ७ ॥

वृत्तिः --- सुखमनुशेत इति सुखानुशयी । सुखज्ञस्य
सुखानुभूतिपूर्वकः सुखसाधनेषु तृष्णारूपो गर्धो रागसंज्ञकः
क्लेशः ॥ ७ ॥
द्वेषलक्षणमाह ---

दुःखानुशयी द्वेषः ॥ साधन ८ ॥

वृत्तिः --- दुःखमुक्तलक्षणम् । तदभिज्ञस्य
तदनुस्मृतिपूर्वकं तत्साधनेष्वनभिलषतो योऽयं निन्दात्मकः
क्रोधः स द्वेषलक्षणः क्लेशः ॥ ८ ॥
अभिनिवेशस्य लक्षणमाह ---

स्वरसवाही विदुषोऽपि तथारूढोऽभिनिवेशः ॥ साधन ९ ॥

वृत्तिः --- पूर्वजन्मानुभूतमरणदुःखानुभववात्तुः खलु द्वयरूपः
समुपजायमानः शरीरविषयादिभिर्मम विद्यमाने मा
भूदित्यन्वहमनुबन्धरूपः सर्वस्यैवाऽऽकम्पयित्वा
निमित्तमन्तरेण प्रवर्तमानोऽभिनिवेशः क्लेशः ॥ ९ ॥
तदेवं व्युत्थानस्य क्लेशात्मकत्वादेकोऽपि ऽभ्यासकामेन प्रथमं
क्लेशाः परिहर्तव्याः । न चाज्ञानानां तेषां परिहारः कर्तुं शक्य
इति तज्ज्ञानाय तेषामद्देशं च तेषां क्षेत्रं विभागं चाभिधाय
स्थूलसूक्ष्मभेदभिन्नानां तेषां प्रहानोपायविभागमाह ---

ते प्रतिप्रसवहेयाः तेषां ॥ साधन १० ॥

वृत्तिः --- ते सुखेणः क्लेशाः ये वासनारूपेणैव
स्थिताः स्ववृत्तेरूप परिणामं नारभन्ते । ते प्रतिप्रसवेन
प्रतिरूपेणैव गतेन हेयास्त्यक्तव्याः । स्वकारणेऽस्मितायां कृतार्थं
सवासनं तेषां यदा प्रविष्टं भवति तदा कुतस्तेषां निर्मूलानां
संश्रवः ॥ १० ॥

स्वकारणं हानोपायमाह ---

ध्यानहेयास्तद्वृत्तयः ॥ साधन ११ ॥

वृत्तिः --- तेषां क्लेशानामारब्धकार्याणां याः सुखदुःखमोहात्मिका

वृत्तयस्ता ध्यानहेयाः । ध्यानेनैव चित्तैकाग्रतालक्षणेन
हातव्या इत्यर्थः । चित्तपरिकर्माभ्यासमात्रेणैव स्थूलत्वात्
तासां निवृत्तिर्भवति । यथा वस्त्रादौ स्थूलो मलः
प्रक्षालनमात्रेणैव निवर्तते । यस्तत्र सूक्ष्मांशः स
तैस्तैरुपायैरुत्तापनप्रभृतिभिरेव निवर्तयितुं शक्यते ॥ ११ ॥
एवं क्लेशानां तत्त्वमभिधाय कर्माशयस्य तदभिधातुमाह ---

क्लेशमूलः कर्माशयो दृष्टादृष्टजन्मवेदनीयः ॥ साधन १२ ॥

वृत्तिः --- कर्माशय इत्यनेन स्वरूपं तस्याभिहितम् ।
अतो वासनारूपाण्येव कर्माणि । क्लेशमूल इत्यनेन
कारणमभिहितं यतः कर्मणां शुभाशुभानां क्लेशा एव
निमित्तम् । दृष्टादृष्टजन्मवेदनीय इत्यनेन फलमुक्तम् ।
अस्मिन्नेव जन्मनि अनुभवनीयो दृष्टजन्मवेदनीयः ।
जन्मान्तरानुभवनीयोऽदृष्टजन्मवेदनीयः ।
तथाहि --- कानिचित् पुण्यानि देवताराधनं, किं तीव्रसंवेगेन
कृतानि इहैव जन्मनि जात्यायुर्भोगलक्षणं प्रयच्छन्ति
यथा नन्दीश्वरस्य भगवन्महेश्वराराधनवदिव जन्मनि
जात्यादयो विशिष्टाः प्रादुर्भूताः । एवं तेषां विश्वामित्रादीनां
तपःप्रभावाज्जात्यायुषी । केषाञ्चित् परिरेव यथा तीव्रसंवेगेन
दुष्टकर्मकृतां नहुषादीनां जात्यायुर्भोगपरिणामः । उर्वश्याश्च
कार्तिकेयवने लतारूपतया, यस्तस्य प्रस्तसमस्तत्वेन यथायोग्यं योज्यमिति ॥ १२ ॥
इदानीं कर्माशयस्य स्वभेदं फलमाह ---

सति मूले तद्विपादो जात्ययुर्भोगाः ॥ साधन १३ ॥

वृत्तिः --- मूलद्वयलक्षणाः क्लेशाः । तेष्वनभिभूतेषु सत्सु
कर्मणां कुशलदुःखलरूपानां विपाकः फलं जात्यायुर्भोगा भवन्ति ।
जातिर्गुण्य देवः । आयुश्चिरकालमेकशरीरसम्बन्धः । भोगा
विषया इत्येताणि सुखसंविद्दुःखसंविच्च सुखदुःखादीनि
कर्माशयवबोधनव्युत्पत्त्या भोगशब्दस्य । इदमत्र
साधनम् --- चित्तभूमावनादिकालसञ्चिताः कर्मवासना
सन्ति यथा पाकमुपयान्ति तथा तथा गुणप्रधानभावेन स्थिता
जात्यायुर्भोगलक्षणं स्वकार्यमारभन्ते ॥ १३ ॥
उक्तानां कर्मफलत्वेन जात्यादीनां स्वकारणकर्मानुसारिणां
कार्यकर्तृत्वमाह ---

ते ह्लादपरितापफलाः पुण्यापुण्यहेतुत्वात् ॥ साधन १४ ॥

वृत्तिः --- ह्लादः सुखम् परितापो दुःखं तौ फलं येषां ते
तथोक्ताः । पुण्यं कुशलं कर्म तद्विपरीतमपुण्यं ते कर्मणी कारणं
येषां तेषां भावस्तस्मात् । एतदुक्तं भवति --- पुण्यकर्मारब्धा
जात्यायुर्भोगा ह्लादफलाः । अपुण्यकर्मारब्धास्तु परितापफलाः । एतच्च
प्राणिमात्रापेक्षया द्वैविध्यम् ॥ १४ ॥
योगिनस्तत्सर्वं दुःखमित्याह ---

परिणामतापसंस्कारदुःखैर्गुणवृत्तिविरोधाच्च दुःखमेव सर्वं
विवेकिनः ॥ साधन १५ ॥

वृत्तिः --- विवेकिनः परिज्ञातक्लेशादिविवेकस्य
दृश्यमात्रं सकलमेव भोगसाधनं सविषं
स्वाद्ब्रह्मिव दुःखमेव प्रतिकूलवेदनीयमेवेत् ।
यस्मादत्यन्ताभिजातो योगी दुःखलेशेन व्यभिजते । यथा ---
अक्षिपात्रमूर्णातन्तुस्पर्शमात्रेणैव महतीं सुखामुभवति
नेतरदङ्गं तथा विवेकी स्वल्पदुःखा सुखेन व्यभिजते ।
कथमित्याह --- परिणामतापसंस्कारदुःखैः ।
विषयाणामुपभुज्यमानानां यथापि
गर्धाभिवृद्धेस्तदप्राप्तिकृतं सुखं दुःखस्यापरिहार्यतया
दुःखान्तरसाधनत्वान्नास्तु च सुखरूपतेति परिणामदुःखत्वम् ।
उपगृह्यमाणेषु सुखसाधनेषु तत्प्रतिपन्थिनं प्रति द्वेषस्य
सर्वदैवावस्थितत्वात् सुखानुभवकालेऽपि तापदुःखं दुष्परिहरमिति
तापदुःखता ।
संस्कारदुःखं तु चाभिमतानभिमतविषयसन्निधाने
सुखसंविद्दुःखरूपेण चोपजायमाना तथाविधमेव स्वक्षेत्रे
संस्कारात् । संस्काराच्च पुनस्तथाविधसंविदनुभव
इत्यपारोक्षसंस्कारोत्पत्तिद्वारेण सर्वस्यैव दुःखानुवेधाद्दुःखत्वम् ।
एतदुक्तं भवति --- क्लेशकर्माशयविपाकसंस्कारानुच्छेदात्
सुखं च दुःखत्वम् ।
दुःखवृत्तिविरोधाच्चेति । गुणानां सत्त्वरजस्तमसां या वृत्तयः
सुखदुःखमोहरूपाः परस्परमभिभाव्याभिभावकत्वेन विरुद्धा जायन्ते ।
तासां सर्वत्रैव दुःखानुवेधाद् दुःखत्वम् ।
एतदुक्तं भवति --- ऐकान्तिकीमात्यन्तिकीं च दुःखनिवृत्तिमिच्छतो

विवेकिन उक्तरूपकारणचतुष्टयाः सर्वे विषया दुःखरूपतया प्रतिभान्ति । तस्माच्च सर्वकर्मविपाको दुःखरूप एवेत्युक्तं भवति ॥ १५ ॥ तदेवमुक्तस्य क्लेशकर्माशयविपाकराशेरविद्याप्रभवत्वादविद्यायाश्च मिथ्याज्ञानरूपतया सम्यग्ज्ञानोच्छेद्यत्वात् सम्यग्ज्ञानस्य च ससाधनहेयोपादेयावधारणरूपत्वात् तदभिधानमाह ---

हेयं दुःखमनागतम् ॥ साधन १६ ॥

वृत्तिः --- भूतस्यातिक्रान्तत्वादानुभूयमानस्य त्यक्तुमशक्यत्वादानागतमेव संसारदुःखं हातव्यमित्युक्तं भवति ॥ १६ ॥ हेयहेतुमाह ---

द्रष्टृदृश्ययोः संयोगो हेयहेतुः ॥ साधन १७ ॥

वृत्तिः --- द्रष्टा चिद्रूपः पुरुषः । दृश्यं बुद्धिसंज्ञा । तयोरविवेकख्यातिपूर्वको योऽसौ संयोगो हेयहेतुः । हेयत्वेन सन्निधानं स हेयस्य दुःखस्य गुणपरिणामस्य संसारस्य हेतुः कारणम् । तन्निवृत्त्या संसारनिवृत्तिर्भवत्यर्थः ॥ १७ ॥ द्रष्टृदृश्ययोः संयोग इत्युक्तम् । तदुत्पत्त्यै स्वरूपं कार्यं प्रयोजनं चाह ---

प्रकाशक्रियास्थितिशीलं दृश्यं भोगापवर्गार्थं दृश्यम् ॥ साधन १८ ॥

वृत्तिः --- प्रकाशः सत्यधर्मः । क्रिया प्रवृत्तिरूपा रजसः । स्थितिः तमसः । ताः प्रकाशक्रियास्थितयः शीलं स्वाभाविकं रूपं यत् तत्तथाविधमिति स्वरूपमस्य निर्दिष्टम् । भूतेन्द्रियात्मकानि । भूतानि स्थूलसूक्ष्मभेदेन द्विविधानि पृथग्गदोनि गन्धतन्मात्रादीनि च । इन्द्रियाणि बुद्धीन्द्रियकानि यान्तःकरणभेदेन त्रिविधानि । उभयमेतत्तन्मग्नग्रहणरूपात्मा स्वरूपाभिन्नः परिणामो यस्य तत्तथाविधमित्यनेनास्य कार्यमुक्तम् । भोगः कथितलक्षणः । अपवर्गो विवेकख्यातिपूर्विका संसारनिवृत्तिः । तौ भोगापवर्गवर्थः प्रयोजनं तत्तथाविधं दृश्यमित्यर्थः ॥ १८ ॥ तस्य दृश्यस्य नानावस्थारूपपरिणामात्मकस्य हेयत्वेन ज्ञातव्यत्वात् तदवस्थाः कथयितुमाह ---

विशेषाविशेषलिङ्गमात्रालिङ्गानि गुणपर्वाणि ॥ साधन १९ ॥

वृत्तिः --- गुणानां पर्वाण्यवस्थाविशेषाश्चत्वारो ज्ञातव्या इत्युपदिष्टं भवति । तत्र विशेषा महाभूतेन्द्रियाणि । अविशेषास्तन्मात्रान्तःकरणानि । लिङ्गमात्रं बुद्धिः । अलिङ्गमव्यक्तमित्युक्तम् । सर्वत्र त्रिगुणरूपस्याव्यक्तस्यान्वयित्वेन प्रत्यभिज्ञानादवश्यं ज्ञातव्यत्वेन योगकाले चत्वारि पर्वाणि निर्दिष्टानि ॥ १९ ॥

एवं हेयत्वेन दृश्यस्य प्रथमं ज्ञातव्यत्वात् तदवस्थासहितं व्याख्यायोपादेयं द्रष्टारं व्याख्यातुमाह ---

द्रष्टा दृशिमात्रः शुद्धोऽपि प्रत्ययानुपश्यः ॥ साधन २० ॥

वृत्तिः --- द्रष्टा पुरुषो दृशिमात्रश्चेतनामात्रम् । मात्रग्रहणं धर्मधर्मिनिरासार्थम् । केचिद्धि चेतोत्तमाना धर्ममिच्छन्ति । स शुद्धोऽपि परिणामित्वात् तदव्ययत्वेन स्वप्रतिष्ठोऽपि प्रत्ययानुपश्यः । प्रत्यया विषयोपरक्ताः तन्निज्ञानानि तानि अनु अव्यवधानेन प्रतिसंक्रमाद्यभावेन पश्यन्ति । एतदुक्तं भवति --- जातविषयोपरागायामेव बुद्धौ मितिः । अत्रैवैव पुरुषस्य द्रष्टृत्वमिति ॥ २० ॥

स एव भोक्तेत्याह ---

तदर्थ एव दृश्यस्यात्मा ॥ साधन २१ ॥ [तदर्थः एव]

वृत्तिः --- दृश्यस्य भोक्तृत्वक्षणस्य य आत्मा यत् स्वरूपं तदर्थ एव प्रयोजनस्य पुरुषार्थभोक्तृत्वसम्पादनं नाम स्वार्थपरिहारेण प्रयोजनम् । न हि प्रधानं प्रवर्तमानमात्मनः किञ्चित् प्रयोजनस्य प्रवर्तते किन्तु पुरुषस्य भोक्तृत्वं सम्पादयितुं गतिः ॥ २१ ॥

यद्येवं पुरुषस्य भोगसम्पादनमेव प्रयोजनं तदा सम्पादिते तस्मिंस्तद्विप्रयोजनं विरतव्यापारं स्यात् । तस्मिंश्च परिणामशून्ये तदव्ययत्वं सर्वे द्रष्टारो बन्धरहिताः स्युः । ततश्च संसारोच्छेदो दृश्योऽप्युच्यते ॥ साधन २२ ॥

कृतार्थं प्रति नष्टमप्यन्तं तदन्यसाधारणत्वात् ॥ साधन २२ ॥

वृत्तिः --- यद्यपि विवेकख्यातिपर्यन्ताद्भोगसम्पादनात्
कमपि कृतार्थं पुरुषं प्रति तन्नष्टं विरतव्यापारं तथापि
सर्वपुरुषसाधारणत्वादन्यान् प्रत्यनष्टव्यापारमवतिष्ठते । अतः
प्रधानस्य सकलभोक्तृसाधारणत्वान्न कदाचिदपि विनाशः । एकस्य
मुक्तौ वा न सर्वमुक्तिप्रसङ्ग इत्युक्तं भवति ॥ २२ ॥
दृश्यद्रष्टारौ व्याख्याय संयोगं व्याख्यातुमाह ---

स्वस्वामिशक्त्योः स्वरूपोपलब्धिहेतुः संयोगः ॥ साधन २३ ॥

वृत्तिः --- कार्यद्वारेणास्य लक्षणं करोति । स्वशक्तिदृश्यस्य
स्वभावः । स्वामिशक्तिर्द्रष्टुः स्वरूपम् । तयोर्द्वयोरपि
संवेद्यसंवेदकत्वेन व्यवस्थितयोर्या स्वरूपोपलब्धिस्तस्य कारणः संयोगः
यः स संयोगः । स च सहजो भोग्यभोक्तृभावस्वरूपसंयोगः
[पा० स च सहजभोग्यभोक्तृभावस्वरूपान्नान्यः । न हि
तयोर्नित्ययोर्व्यापकयोः स्वरूपादतिरिक्तः कश्चिदसंयोगः । यदेव
भोग्यस्य भोग्यत्वं भोक्तुश्च भोक्तृत्वमनातिरिक्तं स एव संयोगः ॥ २३ ॥
तस्यापि कारणमाह ---

तस्य हेतुरविद्या ॥ साधन २४ ॥

वृत्तिः --- या पूर्वं विपर्यासान्निध्यं मोहरूपाऽविद्या व्याख्याता
(२१४स्य) सा तस्याऽविद्यारूपस्य संयोगस्य कारणम् ॥ २४ ॥
हेयं हानिक्रियाकर्मोच्यते । अत्र पुनस्तद्धानमित्याह ---

तदभावे संयोगाभावाद्धानं तद्दृशेः कैवल्यम् ॥ साधन २५ ॥

वृत्तिः --- तस्याऽविद्यायाः स्वरूपविरुद्धेन
सम्यग्ज्ञानेन मोक्षोचिताया योऽयमभावस्तस्मिन् सति तत्कार्यस्य
संयोगोऽप्यत्र भावस्तद्धानमित्युच्यते । अयमर्थः ---
नैतस्याऽभूत्स्तुनो विभागो युज्यते [पा० नैतस्य मूर्तद्रव्यवत्
पार्त्यागो युज्यते] किन्तु जातायां विवेकख्यातवविवेकनिमित्तः संयोगः
अत्र निवर्तत इति तस्य हानम् । यदेव च संयोगस्य हानं तदेव
निमित्तं केवलस्यापि पुरुषस्य कैवल्यं व्यपदिश्यते ॥ २५ ॥
तदेवं दृश्यसंयोगस्य स्वरूपं कारणं कार्यं चाभिहितम् । अथ
हानोपायकथनद्वारेण उपादेयकारणमाह ---

विवेकख्यातिरविप्लवा हानोपायः ॥ साधन २६ ॥

वृत्तिः --- अन्ये गुणा अन्यः पुरुष इत्येवंविधस्य विवेकस्य या
ख्यातिः प्रख्या साऽस्य हानस्य दृश्यदुःखपरित्यागस्योपायः
कारणम् । कीदृशी । अविप्लवा न विद्यते विप्लवो
विच्छेदोऽन्तराऽन्तराऽभ्युत्थानरूपो यस्याः सा अविप्लवा ।
इदमत्र तात्पर्यम् --- प्रतिपक्षभावनाबलादविद्याप्रलये
विनिवृत्तकर्तृत्वभोक्तृत्वाभिमानाया रजस्तमोमलानभिभूताया
बुद्धेरन्तर्मुखा या चिच्छायासंक्रान्तिः सा विवेकख्यातिरुच्यते ।
तस्यां च सन्ततत्वेन प्रवृत्तायां सत्यां
दृश्यस्याधिकारनिवृत्तेर्भवत्येव कैवल्यम् ॥ २६ ॥
उत्पन्नविवेकख्यातेः पुरुषस्य यादृशी प्रज्ञा भवति ता रूपा
विवेकख्यातेरेव स्वरूपमाह ---

तस्य सप्तधा प्रान्तभूमौ प्रज्ञा ॥ साधन २७ ॥

[तस्य सप्तधा प्रान्तभूमिः प्रज्ञा इति वा सप्तधाः सूत्रपाठः ।]

वृत्तिः --- तस्योत्पन्नविवेकज्ञानस्य ज्ञानरूपेण विवेकरूपा प्रज्ञा
प्रान्तभूमौ सकलसालम्बनसमाधिपुञ्जः सप्तप्रकारा भवन्तीत्यर्थः
।

तत्र कार्यविमुक्तिरूपा चतुष्प्रकारा --- १। ज्ञातं मया
ज्ञेयम् । ज्ञातव्यं न किञ्चित् । २। क्षीणा मे क्लेशाः । न
किञ्चित् क्षेतव्यमस्ति । ३। अगितं मया ज्ञानम् । ४। प्राप्ता मया
विवेकख्यातिरिति । ५। यथान्तरपरिहारेण तस्यामवस्थायामीदृश्येव
प्रज्ञा जायते । ईदृशं प्रज्ञा कार्यविषयं निर्मलं ज्ञानं
कार्यविमुक्तिरियुञ्जते ।

चित्तविमुक्तिरूपा --- ५। चरितार्था मे बुद्धिः । गुणा
हृताधिकाः । शिखरनिपतिता इव ग्रावाणो न पुनः
स्थितिं यासन्ति । ६। स्वकारणे प्रविलयाभिमुखानां गुणानां
मोहाभिधौ प्रलकारणाभावान्निष्प्रयोजनत्वाच्चामीषां कुतः
प्रवेदो भवेत् । ७। स्वस्थीभूतश्च [पा० सात्मीभूतश्च]
सति स्वरूपप्रतिष्ठोऽहमिति । ईदृशी त्रिप्रकारा
कार्यविमुक्तिः । तदेवमीदृश्यां सप्तविधभूमिप्रज्ञायामुपजातायां
पुरुषः केवल इत्युच्यते ॥ २७ ॥

विवेकख्यातिः संयोगाभावहेतुरित्युक्तम् । तस्यास्तु उत्पत्तौ किं
निमित्तमित्याह ---

योगाङ्गानुष्ठानादशुद्धिक्षये ज्ञानदीप्तिराविवेकख्याते: ॥ साधन
२८ ॥

वृत्ति: --- योगाङ्गानि वक्ष्यमाणानि ।

तेषामनुष्ठानाज्ज्ञानपूर्वकाभ्यासादाविवेकख्यातेरशुद्धिक्षये
चित्तसत्त्वस्य प्रकाशावरणरूपक्लेशात्मकाशुद्धिक्षये या
ज्ञानदीप्तिस्तारतम्येन सात्त्विकः परिणामो विवेकख्यातिपर्यन्तस्त्वः
ख्यातेर्हेतुरित्यर्थः ॥ २८ ॥

योगाङ्गानामनुष्ठानादशुद्धिक्षय इत्युक्तम् । कानि पुनस्तानि
योगाङ्गानीति तेषामुद्देशमाह ---

यमनियमासनप्राणायामप्रत्याहारधारणाध्यानसमाधिना आङ्गानि ॥ साधन २९ ॥

वृत्ति: --- इह कानिचित् समाधे: साक्षादुपकांशेण यथा धारणादीनि
कानिचित् प्रतिपक्षभूतहिंसादिविकर्षणान्मूलतः प्राणैः समाधिमुपकुर्वन्ति
यथा यमादयः । तत्रासनादीनामुत्तरोत्तमप्राणैः प्रकृतत्वं । तद्यथा ---
सत्यासनजये प्राणायामस्थैर्यम् । एवमुत्तमैः योज्यम् ॥ २९ ॥
क्रमेणैषां स्वरूपमाह ---

अहिंसासत्यास्तेयब्रह्मचर्यापरिग्रहो यमाः ॥ साधन ३० ॥

वृत्ति: --- तत्र प्राणवियोपयोग्येण नव्यापारो हिंसा । सा च
सर्वानर्थहेतुः । तदभावोऽहिंसा । हिंसायाः सर्वप्रकारेणैव
परिहार्यत्वात् प्रथमोऽहिंसायाः निर्देशः । सत्यं
वाङ्मनसोर्यथार्थत्वम् । स्तेयं परस्वापहरणं तदभावोऽस्तेयम् ।
ब्रह्मचर्यमुपस्थितत्वं । अपरिग्रहो भोगसाधनानामनङ्गीकारः ।
त एतेऽहिंसास्त्यैः पञ्च यमशब्दवाच्या योगाङ्गत्वेन निर्दिष्टाः ॥ ३० ॥
एषां विशेषमाह ---

जातिनिदेशकालसमयानवच्छिन्नाः सार्वभौमा महाव्रतम् ॥ साधन ३१ ॥

वृत्ति: --- जातिब्राह्मणत्वादिः । देशस्तीर्थादिः ।

कालश्चतुर्दश्यादिः । समयो ब्राह्मणप्रयोजनादिः ।

एतैश्चतुर्भिरनवच्छिन्नाः पूर्वोक्ता अहिंसादयो यमाः सर्वासु
क्षिप्तादिषु चित्तभूमिषु भवा महाव्रतमित्युच्यते । तद्यथा ---

ब्राह्मणं न हनिष्यामि तीर्थे न कंचन हनिष्यामि चतुर्दश्यां न
हनिष्यामि देवब्राह्मणप्रयोजनव्यतिरेकेण कमपि न हनिष्यामीति । एवं
चतुर्विधावच्छेदव्यतिरेकेण किंचित् कदाचित् कस्मिंश्चिदर्थे न
हनिष्यामीत्यनवच्छिन्नाः । एवं सत्यादिषु यथायोगं योज्यम् ।
इत्थमनियतीकृताः सामान्येनैव प्रवृत्ता महाव्रतमित्युच्यते न पुनः
परकीयपरिच्छिन्नावधारणम् [पा० न पुनः परिच्छिन्नावधारणम् ॥ ३१ ॥
नियमानाह ---

शौचसन्तोषतपःस्वाध्यायेश्वरप्रणिधानानि नियमाः ॥ साधन २२ ॥

वृत्तिः --- शौचं द्विविधम् --- बाह्यमाभ्यन्तरं
च । बाह्यं मृज्जलादिभिः कायादिप्रक्षालनम् । आभ्यन्तरं
मैत्र्यादिभिश्चित्तमलानां प्रक्षालनम् । सन्तोषस्तुष्टिः
शेषाः प्रागेव (२१) कृतव्याख्यानाः । एते शौचदयः
नियमशब्दवाच्याः ॥ ३२ ॥
कथमेषां योगाङ्गत्वमित्याह ---

वितर्कबाधने प्रतिपक्षभावनम् ॥ साधन २३ ॥

वृत्तिः --- वितर्क्यन्ते इति वितर्कणं तरेपन्थिनो हिंसादयः ।
तेषां प्रतिपक्षभावने सति यदा च वा भवति तदा योगः सुकरो
भवतीति भवत्येव यमनिर्णयः । अङ्गत्वम् ॥ ३३ ॥
इदानीं वितर्काणां स्वरूपं प्रदर्शयित्वा फलं च क्रमेणाह ---

वितर्का हिंसादयः कारितानुमोदिता लोभक्रोधमोहपूर्वका
मृदुमध्याधिमात्राः । अज्ञानानन्तफला इति प्रतिपक्षभावनम् ॥ साधन ३४ ॥

वृत्तिः --- एते त्रयोक्ता हिंसादयः प्रथमं त्रिधा भिद्यन्ते
कृतवर्तितान् मोहनभेदेन । तत्र स्वयं निष्पादिताः कृताः । कुरु
कुर्विति प्रोक्तव्यापारेण समुत्पादिताः कारिताः । अन्येन क्रियमाणाः
साध्वित्यतीकृता अनुमोदिताः । एतच्च त्रैविध्यं परस्परं
अनिराकरणावधारणायोच्यते । अन्यथा मन्दमतिरेवं मन्येत न
स्वयं हिंसा कृतेति नास्ति मे दोषः । एतेषां कारणप्रतिपादनाय
लोभक्रोधमोहपूर्वका इति ।
यद्यपि लोभः प्रथमं निर्दिष्टस्तथाऽपि सर्वक्लेशानां
मोहस्याऽनात्मन्यात्माभिमानलक्षणस्य निदानत्वात् तस्मिन् सति

स्वपरविभागपूर्वकत्वेन लोभक्रोधादीनामुद्भवान्मूलत्वमवसेयम् ।
 मोहपूर्विका सर्वा दोषजातिरित्यर्थः । लोभस्तृष्णा । क्रोधः
 कृत्याकृत्यविवेकोन्मूलकः प्रज्वलनात्मकश्चित्तधर्मः ।
 प्रत्येकं कृतादिभेदेन त्रिप्रकारा अपि हिंसादयो मोहादिकारणत्वेन
 त्रिधा भिद्यन्ते । एषामेव पुनरवस्थाभेदेन त्रैविध्यमाह ---
 मृदुमध्याधिमात्राः । मृदुवो मन्दाः न तीव्रा नापि मध्याः । मध्या
 नापि मन्दा नापि तीव्राः । अधिमात्रास्तीव्राः । पाश्चात्या नवभेदाः ।
 इत्थं त्रैविध्ये सति सप्तविंशतिर्भवति । मृद्व्वादीनामपि प्रत्येकं
 मृदुमध्याधिमात्रभेदात् त्रैविध्यं सम्भवति । तद्यथायोगं योज्यम् ।
 तद्यथा --- मृदुमृदुर्मृदुमध्यो मृदुतीव्र इति ।
 एषां फलमाह --- दुःखाज्ञानानन्तफला दुःखं
 प्रतिकूलतयाऽवभासमानो राजसश्चित्तधर्मः । अज्ञानं पिथं तत्र
 संशयविपर्ययरूपम् । ते दुःखाज्ञानेऽनन्तमपरिच्छिन्नं फलं
 येषां ते तथोक्ताः । इत्थं तेषां स्वरूपकारणादिभेदेन ज्ञानानां
 प्रतिपक्षभावनया योगिना परिहारः कर्तव्य इति चेदष्ट भवति ॥ ३४ ॥
 एषामभ्यासवशात् प्रकर्षमागच्छतामनुनिष्पन्नस्यः सिद्धयो यथा
 भवन्ति तथा क्रमेण प्रतिपादयितुमाह ---

अहिंसाप्रतिष्ठायां तत्सन्निधौ वैरत्यागो साधन ३५ ॥

वृत्तिः --- तस्याऽहिंसां भावयन्तु सन्निधौ
 सहजविरोधिनामप्यहिनदुःखं तत्र वैरत्यागो निर्मत्सरतयाऽवस्थानं
 भवति । हिंस्रस्वभावा अहिंसां त्यजन्तीत्यर्थः [पा० हिंसा
 अपि हिंस्रत्वं परित्यज्यतीत्यर्थः] ॥ ३५ ॥
 सत्याभ्यासवतः दिव्यवतोऽप्याह ---

सत्यप्रतिष्ठायां क्रियाफलाश्रयत्वम् ॥ साधन ३६ ॥

वृत्तिः --- क्रियायां हि क्रिया यागादिकाः फलं स्वर्गादिकं
 प्रयच्छन्ति । तस्य तु सत्याभ्यासवतो योगिनस्तथा सत्यं प्रकृष्यते
 यथा क्रियायामकृतायामपि योगी फलमाप्नोति । तद्वचनाद्यस्य कस्यचित्
 क्रिया कुर्वतोऽपि क्रियाफलं भवतीत्यर्थः ॥ ३६ ॥
 सत्याभ्यासवतः फलमाह ---

अस्तेयप्रतिष्ठायां सर्वरत्नोपस्थानम् ॥ साधन ३७ ॥

वृत्तिः --- अस्तेयं यदाऽभ्यसति तदास्य
तत्प्रकर्षान्निरभिलाषस्यापि सर्वतो दिव्यानि रत्नान्युपतिष्ठन्ते ॥ ३७ ॥
ब्रह्मचर्याभ्यासस्य फलमाह ---

ब्रह्मचर्यप्रतिष्ठायां वीर्यलाभः ॥ साधन ३८ ॥

वृत्तिः --- यः किल ब्रह्मचर्यमभ्यस्यति तस्य
तत्प्रकर्षान्निरतिशयं वीर्यं सामर्थ्यमाविर्भवति । वीर्यनिरोधे
हि ब्रह्मचर्यस्य प्रकर्षाच्छरीरेन्द्रियमनःसु वीर्यं
प्रकर्षमागच्छति ॥ ३८ ॥
अपरिग्रहस्य फलमाह ---

अपरिग्रहस्थैर्ये जन्मकथन्तासम्बोधः ॥ साधन ३९ ॥

वृत्तिः --- कथमित्यस्य भावः कथन्ता । जन्म कथन्ता
जन्मकथन्ता । तस्याः सम्बोधः सम्यग्ज्ञानेन जन्मकारे कोऽहमासं
कीदृशः किंकार्यकारीति जिज्ञासायां सर्वत्र सम्यग्जानातीत्यर्थः ।
न केवलं भोगसाधनपरिग्रह एव परिग्रहोऽयं दात्मनः
शरीरपरिग्रहोऽपि परिग्रहो भोगसंभोगश्चच्छरीरस्य । तस्मिन् सति
रागानुबन्धाद्बहिर्मुखायामेव प्रवृत्तौ न त्वत्त्वकज्ञानप्रादुर्भावः
।
यदा पुनः शरीरादिपरिग्रहोऽपि भोगे माध्यस्थ्यमवलम्बते
तदा मध्यस्थस्य रागादिभोगोऽपि सम्यग्ज्ञानहेतुर्भवत्येव
पूर्वापरजन्मसम्बोधः ॥ ३९ ॥
उक्ता यमानां सिद्धिः । अथ नियमानामाह ---

शौचात्स्वाङ्गजुगुप्सा परैरसंसर्गः ॥ साधन ४० ॥

वृत्तिः --- यः शौचं भावयति तस्य स्वाङ्गेष्वपि
कारणस्वरूपकार्यालोचनद्वारेण जुगुप्सा घृणा समुपजायते ---
अचिरं कायो नात्राग्रहः कार्य इति । अमुनैव हेतुना परैरन्यैश्च
द्विरसंसर्गः सम्पर्काभावः संसर्गपरिवर्जनमित्यर्थः ।
--- किल स्वमेव कायं जुगुप्सते तत्तदवद्यदर्शनात् स कथं
परकीयैस्तथाभूतैश्च कायैः संसर्गमनुभवति ॥ ४० ॥
शौचस्यैव फलान्तरमाह ---

सत्त्वशुद्धिसौमनस्यैकाग्रतेन्द्रियजयात्मदर्शनयोग्यत्वानि च ॥ साधन ४१ ॥

वृत्तिः --- भवन्तीति वाक्यशेषः । सत्त्वं प्रकाशसुखाद्यात्मकं
तस्य शुद्धी रजस्तमोभ्यामनभिभवः । सौमनस्यं खेदाननुभवेन
मानसी प्रीतिः । एकाग्रता नियतविषये चेतसः स्थैर्यम् । इन्द्रियजयो
विषयपराङ्मुख्याणामिन्द्रियाणामात्मन्यवस्थानम् । आत्मदर्शने
विवेकख्यातिरूपे चित्तस्य योग्यत्वं समर्थत्वम् । शौचाभ्यासवत
एव एते सत्त्वशुद्ध्यादयः क्रमेण प्रादुर्भवन्ति । तथाहि ---
सत्त्वशुद्धेः सौमनस्यम् । सौमनस्यादेकाग्रता । एकाग्रताया इन्द्रियजयः ।
तस्मादात्मदर्शनयोग्यतेति ॥ ४१ ॥
सन्तोषाभ्यासस्य फलमाह ---

सन्तोषादनुत्तमः सुखलाभः ॥ साधन ४२ ॥

वृत्तिः --- सन्तोषप्रकर्षेण योगिनस्तथाविधमा-
सुखमाविर्भवति यस्य बाह्यं विषयसुखं शतं नापि न समम् ॥ ४२ ॥
तपसः फलमाह ---

कायेन्द्रियसिद्धिरशुद्धिक्षयात्तपसः ॥ साधन ४३ ॥

वृत्तिः --- तपः समभ्यस्यमानं क्लेशः
क्लेशादिलक्षणाशुद्धिक्षयद्वयेण चित्तोन्द्रियाणां
सिद्धिप्रकर्षमादधाति । अतएव ---
चान्द्रायणादिना चित्तशिक्षयस्तत्क्षयादिन्द्रियादीनां
सूक्ष्मव्यवहितविप्रदुर्दर्शनादेसामर्थ्यमाविर्भवति कायस्य
यथेच्छम् अणुत्वमहत्त्वादानि ॥ ४३ ॥
स्वाध्यायस्य फलमाह ---

स्वाध्यायप्रादि रदेवतासम्प्रयोगः ॥ साधन ४४ ॥

वृत्तिः --- अभिप्रेतमन्त्रजपादिलक्षणे स्वाध्याये प्रकृष्यमाणे
देवता इष्टयाऽभिप्रेतया देवतया सम्प्रयोगो भवति । सा देवता
संज्ञा भतीत्यर्थः ॥ ४४ ॥
ईश्वरप्रणिधानस्य फलमाह ---

समाधिसिद्धिरीश्वरप्रणिधानात् ॥ साधन ४५ ॥

वृत्तिः --- ईश्वरे यत् प्रणिधानं भक्तिविशेषस्तस्मात्
समाधेरुक्तलक्षणस्याविर्भावो भवति यस्मात् स भगवानीश्वरः
प्रसन्नः सन्नन्तरायरूपान् क्लेशान् परिहृत्य समाधिं सम्बोधयति ॥ ४५ ॥
यमनियमानुक्त्वा आसनमाह ---

स्थिरसुखमासनम् ॥ साधन ४६ ॥

वृत्तिः --- आस्यतेऽनेनेत्यासनं पद्मासनदण्डासनस्वस्तिकासन । द
तद्यदा स्थिरं निष्कम्पं सुखमनुद्वेजनीयं च भवति तदा
योगाङ्गतां भजते ॥ ४६ ॥
तस्यैव स्थिरसुखप्राप्त्यर्थमुपायमाह ---

प्रयत्नशैथिल्यानन्त्यसमापत्तिभ्याम् ॥ साधन ४७ ॥

वृत्तिः --- तदासनं प्रयत्नशैथिल्येनाऽऽनन्तं समापत्त्या च
स्थिरं सुखं भवतीति सम्बन्धः । यदा यदाऽऽत्मन बध्नामीति
इच्छां करोति प्रयत्नशैथिल्येऽप्यक्लेशेन तदा तदाऽऽसनं
सम्पद्यते । यदा चाकाशादिगत उन्मत्तचेतसः समापत्तिः
क्रियतेऽवधानेन [पा० अव्यवधानेन] तादात्म्यमापद्यते तदा
देहाहंकाराभावान्नासनं दुःखनाशं भवति । अस्मिंश्चासनजये सति
समाध्यन्तरायभूता न प्रसन्नो जयत्वादयः ॥ ४७ ॥
तस्यैवानुनिष्पादि फलमाह ---

ततो द्वन्द्वानभिघातः ॥ साधन ४८ ॥

वृत्तिः --- तस्मिन्नासनजये सति द्वन्द्वैः
शीतोष्णक्षतृष्णानिभयोर्योगी नाभिहन्यत इत्यर्थः ॥ ४८ ॥
आसनाभ्यां नन्तरं प्राणायाममाह ---

तान्मन्सन्निश्वासप्रश्वासयोर्गतिविच्छेदः प्राणायामः ॥ साधन ४९ ॥

वृत्तिः --- आसनस्थैर्ये सति तन्निमित्तकप्राणायामलक्षणो
योगाङ्गविशेषोऽनुष्ठेयो भवति । कीदृशः ।
स्वासप्रश्वासयोर्गतिविच्छेदलक्षणः । श्वासप्रश्वासौ निरुक्तौ
(१ ३१) तयोस्त्रिधा रेचनस्तम्भनपूरणद्वारेण बाह्याभ्यन्तरेषु

धारणासु च योग्यता मनसः ॥ साधन ५३ ॥

वृत्तिः --- धारणा वक्ष्यमाणलक्षणास्तासु प्राणायामैः क्षीणदोषं
मनो यत्र यत्र धार्यते तत्र तत्र स्थिरीभवति न विक्षेपं भजते ॥ ५३ ॥
प्रत्याहारस्य लक्षणमाह ---

स्वविषयासम्प्रयोगे चित्तस्वरूपानुकार इवेन्द्रियाणां प्रत्याहारः ॥ ५४ ॥

वृत्तिः --- इन्द्रियाणि विषयेभ्यः प्रतीपमाह्नियन्तेऽस्मिन्निति
प्रत्याहारः । स च कथं निष्पद्यत इत्याह
--- चक्षुरादीनामिन्द्रियाणां स्वविषयो रूपादिस्तेन
सम्प्रयोगस्तदाभिमुख्येन वर्तनम् तदभावस्तदाभिमुख्येन
स्वरूपमात्रेऽवस्थानम् । तस्मिन् सति चित्तमात्रानुकारेण इन्द्रियाणि भवन्ति
यतश्चित्तमनुवर्तमानानि मधुकरराजमिव मक्षिकाः सर्वाणि इन्द्रियाणि
प्रतीयन्ते । अतश्चित्तनिरोधे तानि प्रत्याहृतानि भवन्ति । तेषां
तत्स्वरूपानुकारः प्रत्याहार उक्तः ॥ ५४ ॥
प्रत्याहारफलमाह ---

ततः परमा वश्यतेन्द्रियाणाम् ॥ ५५ ॥

वृत्तिः --- अभ्यस्यमाने हि एतस्मिन् नरे तथा वश्यान्यायत्तानीन्द्रियाणि
सम्पद्यन्ते यथा बाह्यविषयानि चित्तानि नीयमानान्यपि न यान्तीत्यर्थः ॥ ५५ ॥
तदेवं प्रथमपादोक्तलक्षणस्य च तस्याङ्गभूतक्लेशतनूकरणफलं
क्रियायोगमभिधाय क्लेशानामुद्देशं स्वरूपं कारणं क्षेत्रं फलं
चोक्त्वा कर्मणामादि कारणं स्वरूपं फलं चाभिधाय विपाकस्य
कारणम् स्वरूपं चोद्दिष्टम् ।
ततस्त्याज्यत्वात् क्लेशादीनां ज्ञानव्यतिरेकेण
त्यागस्याऽशक्त्याऽज्ञानस्य च शास्त्रायत्तत्वात् शास्त्रस्य
हेयहोकारणोपदेयोपादानकारणबोधकत्वेन चतुर्व्यूहत्वात्
हेयस्य हेतुव्यतिरेकेण स्वरूपानिष्पत्तेर्हानसहितं चतुर्व्यूहं
स्वकारणसहितमभिधाय उपादेयकारणभूताया विवेकख्यातेः
तन्मन्तरङ्गबहिरङ्गभावेन स्थितानां यमादीनां
तन्मन्तरङ्गसहितं व्याकृत्य आसनादीनां धारणापर्यन्तानां
परस्परमुपकार्योपकारकभावेनावस्थितानामुद्देशमभिधाय प्रत्येकं
लक्षणकरणपूर्वकं फलमभिहितम् ।
तदयं योगो यमनियमादिभिः प्राप्तबीजभाव आसनप्राणायामैरङ्कुरितः

प्रत्याहारेण पुष्पितो ध्यानधारणासमाधिभिः फलिष्यतीति व्याख्यातः
साधनपादः ।
इति धारेश्वरभोजविरचितायां राजमार्तण्डाभिधायीं पातञ्जलवृत्तौ
साधनपादः ॥ २ ॥

इति साधनपादः ॥ २ ॥

अथ विभूतिपादः ॥ ३ ॥

यत्पादपद्मस्मरणादणिमादिविभूतयः ।
भवन्ति भविनामस्तु भूतनाथः स भूतये ॥

तदेवं पूर्वोद्दिष्टं धारणाद्यङ्गत्रयं निर्णेतुं
संयमसंज्ञाभिधानपूर्वकं बाह्याभ्यन्तरादिसिद्धिप्रतिपन्नानां
लक्षयितुमुपक्रमते । तत्र धारणायाः स्वरूपमाह ---

देशबन्धश्चित्तस्य धारणा ॥ विभूति १ ॥

वृत्तिः --- देशे नाभिचक्रनासाग्रादौ चित्तस्य बन्धो
विषयान्तरपरिहारेण यत् स्थिरीकरणं स चित्तस्य धारणोच्यते ।
अयमर्थः --- मैत्र्यादिचित्तपतिकर्षणवासितान्तःकरणेन
यमनियमवता जितासनेन परित्यागविक्षेपेण
प्रत्याहृतेन्द्रियग्रामेण निषेधप्रवेश ऋजुकायेन जितद्वन्द्वेन
योगिना नासाग्रादौ प्रज्ञातस्य समाधेरभ्यासाय चित्तस्य
स्थिरीकरणं कर्तव्यमस्ति ॥ १ ॥

धारणामभिधारणं ध्यानमाभधातुमाह ---

तत्र प्रत्यरैकताना ध्यानम् ॥ विभूति २ ॥

वृत्तिः --- एतस्मिन् प्रदेशे यत्र चित्तं धृतं तत्र
प्रत्यस्य ज्ञानस्य या एकतानता विसदृशपरिणामपरिहारद्वारेण
प्रतिधारणायामवलम्बनीकृतं तदवलम्बनतयैव निरन्तरमुत्पत्तिः
तत्र ध्यानमुच्यते ॥ २ ॥

चरमयोगाङ्गं समाधिमाह ---

तदेवार्थमात्रनिर्भासं स्वरूपशून्यमिव समाधिः ॥ विभूति ३ ॥

वृत्तिः --- तदेवोक्तलक्षणं ध्यानं
यत्रार्थमात्रनिर्भासमर्थाकारसमावेशादुद्भूतार्थरूपं
न्यग्भूतज्ञानस्वरूपत्वेन स्वरूपशून्यतामिवाऽऽपद्यते स
समाधिरित्युच्यते । सम्यगाधीयत एकाग्रीक्रियते विक्षेपान् परिहृत्य
मनो यत्र स समाधिः ॥ ३ ॥
उक्तलक्षणस्य योगाङ्गत्रयस्य व्यवहाराय स्वशास्त्रे तान्त्रिकीं संज्ञां
कर्तुमाह ---

त्रयमेकत्र संयमः ॥ विभूति ४ ॥

वृत्तिः --- एकस्मिन् विषये धारणाध्यानसमाधित्रयं प्रवृत्तं
संयमसंज्ञया शास्त्रे व्यवह्रियते ॥ ४ ॥
तस्य फलमाह ---

तज्जयात्प्रज्ञालोकः ॥ विभूति ५ ॥

वृत्तिः --- तस्य संयमस्य जयादभ्यासेन ज्ञात्प्रोत्पादनात्
प्रज्ञाया विवेकख्यातेरालोकः प्रसवे भूतिः । प्रज्ञा ज्ञेयं
सम्यगवभासयतीत्यर्थः ॥ ५ ॥
तस्योपयोगमाह ---

तस्य भूमिषु विनियोगः ॥ विभूति ६ ॥

वृत्तिः --- तस्य संयमस्य भूमिषु स्थूलसूक्ष्मावलम्बनभेदेन
स्थितासु चित्तवृत्तौ विनियोगः कर्तव्यः । अधरामधरां
चित्तभूमिं जितां जितां ज्ञात्वोत्तरस्यां भूमौ संयमः कार्यः ।
स ह्यनात्तुर्धरभूमिरुत्तरस्यां भूमौ संयमं कुर्वाणः
फलमभर्वा ॥ ६ ॥
साधनपादयोगाङ्गान्यष्टावुद्दिश्य पञ्चानां लक्षणं विधाय त्रयाणां
कारणं न कृत्वाशङ्क्याह ---

तन्तन्तरङ्गं पूर्वैभ्यः ॥ विभूति ७ ॥

वृत्तिः --- पूर्वैभ्यो यमादिभ्यो योगाङ्गैभ्यः पारम्पर्येण
समाधेरूपकारकेभ्यो धारणादियोगाङ्गत्रयं सम्प्रज्ञातस्य

समाधेरन्तरङ्गं समाधिस्वरूपनिष्पादनात् ॥ ७ ॥
तस्यापि समाध्यन्तरापेक्षया बहिरङ्गत्वमाह ---

तदपि बहिरङ्गं निर्बीजस्य ॥ विभूति ८ ॥

वृत्तिः --- निर्बीजस्य निरालम्बनस्य शून्यभावनाऽपरपर्यायस्य
समाधेरेतदपि योगाङ्गत्रयं बहिरङ्गं पारम्पर्येणोपकारकत्वात् ॥ ८ ॥
इदानीं योगसिद्धीर्व्याख्यातुकामः संयमस्य विषयविशुद्धिं कर्तुं
क्रमेण परिणामत्रयमाह ---

व्युत्थाननिरोधसंस्कारयोरभिभवप्रादुर्भावौ निरोधक्षणचि तान्वय-
निरोधपरिणामः ॥ विभूति ९ ॥

वृत्तिः --- व्युत्थानं क्षिप्तमूढविक्षिप्ताख्यं
भूमित्रयम् । निरोधः प्रकृष्टसत्त्वस्याङ्गितया चेतसः
परिणामः । ताभ्यां व्युत्थाननिरोधाभ्यां यत्निते संस्कारौ
तयोर्यथाक्रमम् अभिभवप्रादुर्भावौ यदा भवते । अभिभवो
न्यग्भूततया कार्यकरणासामर्थ्येनावस्थात् । प्रादुर्भावो
वर्तमानेऽध्वन्यभिव्यक्तरूपतयाऽऽत्मिकः । तदा निरोधक्षणे
चित्तस्योभयक्षणवृत्तित्वादन्वयो यः संनिरोधपरिणाम उच्यते ।
अयमर्थः --- यदा व्युत्थानसंस्काररूपो धर्मस्तिरोभूतो
भवति निरोधसंस्काररूपस्य धर्मिरिति धर्मिरूपतया च
चित्तमुभयान्वयित्वेऽपि । निरोधमनाऽवस्थितं प्रतीयते तदा स
निरोधपरिणामशब्देन एव हि ज्ञेयते । चलत्वाद्गुणवृत्तस्य यद्यपि
चेतसो निश्चलत्वं भवति तथाप्येवम्भूतः परिणामः स्थैर्यमुच्यते ॥ ९ ॥
तस्यैव फलमाह ---

तस्य प्रशान्तचेता संस्कारात् ॥ विभूति १० ॥

वृत्तिः --- अयं चेतसो निरुक्तान्निरोधसंस्कारात् प्रशान्तवाहिता
भवति । परिहृतविक्षेपतया सदृशप्रवाहपरिणामि चित्तं
संज्ञितं यर्थः ॥ १० ॥

निरोधपरिणाममभिधाय समाधिपरिणाममाह ---

सर्वार्थतैकाग्रतयोः क्षयोदयौ चित्तस्य समाधिपरिणामः ॥ विभूति
११ ॥

वृत्तिः --- सर्वार्थता चलत्वान्नानाविधार्थग्रहणं चित्तस्य
विक्षेपो धर्मः । एकस्मिन्नेवालम्बने सदृशपरिणामितैकाग्रता । साऽपि
चित्तस्य धर्मः । तयोर्यथाक्रमं क्षयोदयौ सर्वार्थतालक्षणस्य
धर्मस्य क्षयोऽत्यन्ताभिभव एकाग्रतालक्षणस्य धर्मस्य
प्रादुर्भावोऽभिव्यक्तिश्चित्तस्योद्भक्तसत्त्वस्यान्वयितयाऽवस्थानं
समाधिपरिणाम इत्युच्यते ।

पूर्वस्मात् परिणामादस्यायं विशेषः --- तत्र संस्कारलक्षणयोः
धर्मयोरभिभवप्रादुर्भावौ पूर्वस्य व्युत्थानसंस्काररूपस्य न्यग्भावे
उत्तरस्य निरोधसंस्काररूपस्योद्भवोऽभिभूतत्वेनावस्थानम् ।
इह तु क्षयोदयाविति सर्वात्मतारूपस्य
विक्षेपस्यात्यन्ततिरस्कारादनुत्पत्तिरतीतेऽध्वनि प्रवेशे
एकाग्रतालक्षणस्य धर्मस्योद्भवो वर्तमानेऽध्वनि प्रवेशे ११ ॥
तृतीयमेकाग्रतापरिणाममाह ---

शान्तोदितौ तुल्यप्रत्ययौ चित्तस्यैकाग्रतापरिणामः ॥ विभूति १२ ॥

वृत्तिः --- समाहितस्यैव चित्तस्यैकप्रत्ययविशेषः
शान्तोऽतीतमध्वानं प्रविष्टः । अपस्तम्भे वर्तमानेऽध्वनि
स्फुरितः । द्वावपि समाहितचित्तस्यैव न यावेकरूपालम्बनत्वेन
सदृशौ प्रत्ययौ । उभयत्रापि समाहितस्यैव
चित्तस्यान्वयित्वेनावस्थापरिणाम इत्युच्यते ॥ १२ ॥
चित्तपरिणामोक्तं रूपमन्वयित्तिदिशन्नाह ---

एतेन भूतेन्द्रियेषु धर्मलक्षणवस्थापरिणामा व्याख्याताः ॥ विभूति
१३ ॥

वृत्तिः --- एतेन त्रिवेधेनोक्तेन चित्तपरिणामेन भूतेषु
स्थूलसूक्ष्मेषु त्रिवेधेषु बुद्धिकर्मान्तःकरणभेदेनावस्थितेषु
धर्मलक्षणपरिणामेन त्रिविधः परिणामो व्याख्यातोऽवगन्तव्यः ।
अवस्थितस्य धर्मिणः पूर्वधर्मनिवृत्तौ
परिणामः पिण्डरूपधर्मपरित्यागेन घटरूपधर्मान्तरस्वीकारो
धर्मपरिणाम इत्युच्यते । लक्षणपरिणामो यथा ---
तस्यैव घटस्यानागताध्वपरित्यागेन वर्तमानाध्वस्वीकारः ।
तत्परित्यागेनातीताध्वपरिग्रहः । अवस्थापरिणामो यथा --- तस्यैव

घटस्य प्रथमद्वितीययोः सदृशयोः काललक्षणयोरन्वयित्वेन ।
यतश्च गुणवृत्तिर्नाऽपरिणम्यमाना क्षणमप्यस्ति ॥ १३ ॥
ननु कोऽयं धर्मीत्याशङ्क्य धर्मिणो लक्षणमाह ---

शान्तोदिताव्यपदेश्यधर्मानुपाती धर्मी ॥ विभूति १४ ॥

वृत्तिः --- शान्ता ये कृतस्वस्वव्यापारा अतीतेऽध्वनि अनुप्रविष्टाः ।
उदिता य अनागतमध्वानं परित्यज्य वर्तमानेऽध्वनि स्वव्यापारं
कुर्वन्ति । अव्यपदेश्या ये शक्तिरूपेण स्थिता व्यपदेश्यं
न शक्यन्ते । तेषां यथास्वं सर्वात्मकत्वमित्येवमादयो
नियतकार्यकारणरूपयोग्यतयावच्छिन्ना शक्तिरेवेह
धर्मशब्देनाभिधीयते ।

तं त्रिविधमपि धर्मं योऽनुपपत्त्यनुवर्ततेऽन्वयित्वेन विभूति
स शान्तोदिताव्यपदेश्यधर्मानुपाती धर्मीत्युच्यते । यथा ---
सुवर्णं रुचकरूपधर्मपरित्यागेन स्वस्तिकरूपधर्मपरिपारग्रहे
सुवर्णरूपतयाऽनुवर्तमानं तेषु धर्मेषु कथंचिदनु
धर्मिरूपतया सामान्यात्मना धर्मरूपतया विशेषात्मना
स्थितमन्वयित्वेनावभासते ॥ १४ ॥

एकस्य धर्मिणः कथमनेके परिणामा इति शङ्कामपनेतुमाह ---

क्रमान्यत्वं परिणामान्यत्वे हेतुः । विभूति १५ ॥

वृत्तिः --- धर्माणामुक्तलक्षणानां यः क्रमस्तस्य यत्
प्रतिक्षणमन्यत्वं परिदृश्यमानं परिणामस्योक्तलक्षणस्यान्यत्वे
नानाविधत्वे हेतुः । ज्ञापकं भवति । अयमर्थः --- योऽयं
नियतः क्रमो गच्छति तन्मृत्पण्डस्ततः कपालानि तेभ्यश्च घट
इत्येवं क्रमरूपं परिदृश्यमानः परिणामस्याऽन्यत्वमावेदयति ।
तस्मिन्नेव धर्मे यो लक्षणपरिणामस्याऽवस्थापरिणामस्य च
क्रमः सोऽप्र नेनैव न्यायेन परिणामान्यत्वे गमकोऽवगन्तव्यः ।
सर्व एव नियतेनैव क्रमेण प्रतिक्षणं परिणम्यमानाः
प्रादृश्यन्ते । अतः सिद्धं क्रमान्यत्वात् परिणामान्यत्वम् । सर्वेषां
परिणममानानां केचिद्धर्माः प्रत्यक्षेणैवोपलभ्यन्ते ।
सुखादयः संस्थानादयश्च । केचिदेकान्तेनानुमानगम्याः । यथा
धर्मसंस्कारशक्तिप्रभृतयः । धर्मिणश्च भिन्नाभिन्नरूपतया
सर्वत्रानुगमः ॥ १५ ॥

इदानीमुक्तस्य संयमस्य विषयप्रदर्शनद्वारेण सिद्धीः

प्रतिपादयितुमाह ---

परिणामत्रयसंयमादतीतानागतज्ञानम् ॥ विभूति १६ ॥

वृत्तिः --- धर्मलक्षणावस्थाभेदेन यत् परिणामत्रयमुक्तं तत्र संयमात् तस्मिन् विषये पूर्वोक्तसंयमस्य करणादतीतानागतज्ञानं योगिनः समाधेर्भवति ।

इदमत्र तात्पर्यम् --- अस्मिन् धर्मिण्ययं धर्म इदं लक्षणमियमवस्था चाऽनागतादध्वनः समेत्य वर्तमानेऽध्वनि स्वव्यापारं विधायातीतमध्वानं प्रविशतीत्येवं परिहृतविक्षेपतया यदा संयमं करोति तदा यत्किंचिदनुत्पन्नमतिक्रान्तं वा तत् सर्वं योगी जानाति । यतश्चित्तस्य शुद्धसत्त्वप्रकाशरूपात्त्वत्त्वात् सर्वार्थग्रहणसामर्थ्यमविद्यादिभिर्विक्षेपैरपक्रियते । तस्मिन्नेतौ तैस्तैरुपायैर्विक्षेपाः परिह्रियन्ते तदा निवृत्तमलसंशयवदशं यत् सर्वार्थग्रहणसामर्थ्यमेकाग्रताबलादाविर्भवति ॥ श्री सिद्धयन्तरमाह ---

शब्दार्थप्रत्ययानामितरेतराध्यासात्सङ्गोत्पत्तिरिदं भागसंयमात्सर्वभूतरुतज्ञानम् ॥ विभूति १७ ॥

वृत्तिः --- शब्दः श्रोत्रेन्द्रियग्राह्योऽपि न तन्मवर्णात्मा नियतैकार्थप्रतिपत्त्यवच्छिन्नः । इदं वा क्रमरहितस्फोटात्मा शास्त्रसंस्कृतबुद्धिग्राह्यः [पृष्ठेऽनिसंस्कृतबुद्धिग्राह्यः] । उभयथाऽपि पदरूपो वाच्यरूपो तयोरेकार्थप्रतिपत्तौ सामर्थ्यात् । अर्थो जातिगुणक्रियादिभिः प्रत्ययो ज्ञानं विषयाकारा बुद्धिवृत्तिः । एषां शब्दार्थज्ञानाव्यवहारे इतरेतराध्यासाद्भिन्नानामपि बुद्धयेकरूपतासंभवात् संकीर्णत्वम् । तथाहि --- गामानयेत्युक्ते कश्चिद्गोलक्षणमुपगोत्वजात्यवच्छिन्नं सास्नादिमत् पिण्डरूपं शब्दं च तद्वाच्यं ज्ञानं च तद्ग्राहकमभेदेनैवाध्यवस्यति न त्वत्त्वं गो गब्दा वाचकोऽयं गोशब्दस्य वाच्यस्तयोरिदं ग्राहकं ज्ञानमिति तेषामेव व्यवहरति । तथाहि --- कोऽयमर्थः कोऽयं शब्दः किंपिदं ज्ञानमिति पृष्टः सर्वत्रैकरूपमेवोत्तरं ददाति तेषामेव । स यद्येकरूपतां न प्रतिपद्यते कथमेकरूपमुत्तरं ददाति ।

एवं तस्मिन्नवस्थिते योऽयं [पा० एकस्मिन् विषये योऽयम् । एतस्मिन् स्थिते योऽयम् वा] प्रविभाग इदं शब्दस्य तत्त्वं यद्वाचकत्वं नाम इदमर्थस्य यद्वाच्यत्वमिदं ज्ञानस्य यत्

प्रकाशकत्वमिति प्रविभागं विधाय तस्मिन् प्रविभागे यः संयमं करोति तस्य सर्वेषां भूतानां मृगपक्षिसरीसृपादीनां यद्भूतं यः शब्दस्तत्र ज्ञानमुत्पद्यते । अनेनैवाभिप्रायेण तेन प्राणिनायं शब्दः समुच्चारित इति सर्वं जानाति ॥ १७ ॥
सिद्ध्यन्तरमाह ---

संस्कारसाक्षात्करणात्पूर्वजातिज्ञानम् ॥ विभूति १८ ॥

वृत्तिः --- द्विविधाश्चित्तस्य वासनारूपाः संस्काराः । केचित् स्मृतिमात्रोत्पादनफलाः केचिज्जात्यायुर्भोगलक्षणा विपाकहेतवो यथा धर्माधर्माख्याः । तेषु संस्कारेषु यदा संयमं करोति एवं मया सोऽर्थोऽनुभूत एवं मया सा क्रिया निष्पादितेति पूर्ववृत्तमनुसन्दधानो भावः प्रबोधकमन्तरेणोद्बुद्धसंस्कारः सर्वमतीतं स्मरति । क्रमेण साक्षात्कृतेषूद्बुद्धेषु संस्कारेषु पूर्वजन्मान्तरानुभूतिषु जात्यादीन् प्रत्यक्षेण पश्यति ॥ १८ ॥
सिद्ध्यन्तरमाह ---

प्रत्ययस्य परचित्तज्ञानम् ॥ विभूति १९ ॥

वृत्तिः --- प्रत्ययस्य परचित्तज्ञानं चित्तचिन्मुखरागादिना लिङ्गेन गृहीतस्य यदा संयमं करोति तदा परकीयचित्तस्य ज्ञानमुत्पद्यते सरागमस्य चित्तं वीतरागं भवति । परचित्तगतान् सर्वानपि धर्मान् जानातीत्यर्थः ॥ १९ ॥
अस्यैव परचित्तज्ञानं विशेषज्ञानमाह ---

न च तत्सालम्बनं तस्याविषयीभूतत्वात् ॥ विभूति २० ॥

वृत्तिः --- तस्य परस्य यच्चित्तं तत् सालम्बनं स्वकीयेन सालम्बनेन सहितं न शक्यते ज्ञातुमालम्बनस्य केचित्लिङ्गेनाविषयीकृतत्वात् । लिङ्गाद्धि चित्तमात्रं परस्यावगतं तदुत्पीलविषयमस्य चित्तं पीतविषयमिति वा । अत्र न गृहीतं तत्र संयमस्य कर्तुमशक्यत्वान्न भवति परचित्तस्य यो विषयस्तत्र ज्ञानम् । तस्मात् परकीयचित्तं नाऽऽलम्बनसहितं गृह्यते तस्याऽऽलम्बनस्याऽगृहीतत्वात् । चित्तधर्माः पुनर्गृह्यन्त एव । यदा तु किमनेनाऽऽलम्बितमिति

प्रणिधानं करोति तदा तत्संयमात्तद्विषयमपि ज्ञानमुत्पद्यत एव ॥ २० ॥
सिद्ध्यन्तरमाह ---

कायरूपसंयमात्तद्ग्राह्यशक्तिस्तम्भे
चक्षुष्प्रकाशासंयोगेऽन्तर्धानम् ॥ विभूति २१ ॥

वृत्तिः --- कायः शरीरं तस्य रूपं चक्षुर्ग्राह्यो
गुणस्तस्मिन्नस्त्यस्मिन् काये रूपमिति संयमात्तस्य रूपस्य
चक्षुर्ग्राह्यत्वरूपा या शक्तिस्तस्याः स्तम्भे भावनावशात् प्रतिबन्ध
चक्षुष्प्रकाशासंयोगे चक्षुषः प्रकाशः सत्त्वधर्मस्तस्याऽसंयोगे
तद्ग्रहणव्यापाराभावे योगिनोऽन्तर्धानं भवति । न केनैवदस।
दृश्यत इत्यर्थः । एतेनैव रूपान्तर्धानोपायप्रदर्शनेन सन्तर्धानं
श्रोत्रादिग्राह्याणामन्तर्धानमुक्तं वेदितव्यम् ॥ २१ ॥
सिद्ध्यन्तरमाह ---

सोपक्रमं निरुपक्रमं च कर्म तत्संयमादपरात्तन्निष्ठेभ्यो
वा ॥ विभूति २२ ॥

वृत्तिः --- आयुर्विपाकं यत् पूर्वकृतं कर्म तद्विद्विप्रकारं
सोपक्रमं निरुपक्रमं च । तत्र सोपक्रमं यत् फलजननाय
सहोपक्रमेण कार्यकरणाभिमुख्येन वर्तते यथोष्णप्रदेशे
प्रसारितार्द्रवासः शीघ्रमेव प्रवर्तते । उक्तविपरीतं निरुपक्रमं
यथा तदेवार्द्रवासः संवर्तते तन्नुष्णप्रदेशे चिरेण शुष्यति ।
तस्मिन् द्विविधे कर्मविषयेः सयमं करोति ---
किं मम कर्म शीघ्रं विपाकं विपरीतं वा ---
एवं ध्यानदाढ्यं तज्ज्ञानमस्योत्पद्यते । अपरान्तः
शरीरवियोगस्तस्मिन् ज्ञानममुष्मिन् कालेऽमुष्मिन् देशे मम
शरीरवियोगो विध्यतीति निःसंशयं जानाति ।
अरिरेभ्यो वरिषु अरिष्टानि त्रिविधानि । आध्यात्मिकाधिभौतिकाधिदैविकानि ।
तत्राध्यात्मिकाधिभौतिकाधिदैविकानि --- पिहितकरणः कोष्यस्य
वा पेशोषं न शृणोतीत्येवमादीनि । आधिभौतिकाधिदैविकानि ---
अकाण्डाद्विकृतपुरुषदर्शनादीनि । आधिदैविकानि --- अकाण्ड
दृष्टमशक्यानि स्वर्गादिपदार्थदर्शनादीनि । तेभ्यः
शरीरवियोगकालं जानाति ।
यद्यप्ययोगिनामप्यरिष्टेभ्यः प्रायेण तज्ज्ञानमुत्पद्यते तथापि
तेषां सामान्याकारेण तत् संशयरूपं योगिनां पुनर्नियतदेशकालतया

प्रत्यक्षवदव्यभिचारि ॥ २२ ॥

परिकर्मनिष्पादिताः सिद्धीः प्रतिपादयितुमाह ---

मैत्र्यादिषु बलानि ॥ विभूति २३ ॥

वृत्तिः --- मैत्रीकरुणामुदितोपेक्षासु यो
विहितसंयमस्तद्बलानि तासां मैत्र्यादीनां सम्बन्धीनि प्रादुर्भवन्ति
मैत्रीकरुणामुदितोपेक्षास्तथाऽस्य प्रकर्षं गच्छन्ति यथा सर्वस्य
मित्रत्वादिकमयुऽं प्रतिपद्यते ॥ २३ ॥

सिद्ध्यन्तरमाह ---

बलेषु हस्तिबलादीनि ॥ विभूति २४ ॥

वृत्तिः --- हस्त्यादिसम्बन्धिषु बलेषु कृतसंयमस्य
तद्बलानि हस्त्यादिबलान्याविर्भवन्ति । तदयम् ---
यस्मिन् हस्तिबले वायुवेगे सिंहवीर्ये वा तस्मिन्नाऽयं
संयमं करोति तत्तत्सामर्थ्ययुक्तं सत्त्वमयम् ॥ पा०
तत्तत्सामर्थ्ययुक्तत्वात्सर्वमस्य] प्रादुर्भवतीत्यर्थः ॥ २४ ॥
सिद्ध्यन्तरमाह ---

प्रवृत्त्यालोकन्यासात्सूक्ष्मव्यवृत्तिः प्रकृष्टज्ञानम् ॥ विभूति २५ ॥

वृत्तिः --- प्रवृत्तिर्विषयवृत्तिः ज्योतिष्मती च प्रागुक्ता
(१ ३५३३६) । तस्य अलोकः सात्त्विकप्रकाशस्तस्य
निखिलेषु विषयेषु सात्त्विकत्वात् तद्वासितानां विषयाणां भावनातः
सन्तःकरणेषु इन्द्रियेषु च प्रकृष्टशक्तिमापन्नेषु सुसूक्ष्मस्य
परमाण्वादेर्व्यवृत्तिस्य भूम्यन्तर्गतस्य निधानादेर्विप्रकृष्टस्य
मेवपरपर्यायत्वात् तस्य रसायनादेर्ज्ञानमुत्पद्यते ॥ २५ ॥

एतत्त्वमनवृत्तिसिद्ध्यन्तरमाह ---

भुवनज्ञानं सूर्ये संयमात् ॥ विभूति २६ ॥

वृत्तिः --- सूर्ये प्रकाशमये यः संयमः करोति तस्य सप्तसु
भूर्भुवःस्वःप्रभृतिषु लोकेषु यानि भुवनानि तत्तत्सन्निवेशभाज्जि
पुराणि [पा० स्थानानि] तेषु यथावदस्य ज्ञानमुत्पद्यते ।
पूर्वस्मिन् सूत्रे सात्त्विकप्रकाश आलम्बनतयोक्तः । इह तु भौतिक

इति विशेषः ॥ २६ ॥

भौतिकप्रकाशान्तरालम्बनद्वारेण सिद्ध्यन्तरमाह ---

चन्द्रे ताराव्यूहज्ञानम् ॥ विभूति २७ ॥

वृत्तिः --- ताराणां ज्योतिषां यो व्यूहो विशिष्टः सन्निवेशस्तस्य
चन्द्रे कृतसंयमस्य ज्ञानमुत्पद्यते । सूर्यप्रकाशेन
हततेजस्कत्वात्ताराणां सूर्यसंयमात्तज्ज्ञानं न शक्यं भवितुमर्हतीति
पृथगुपायोऽभिहितः ॥ २७ ॥

सिद्ध्यन्तरमाह ---

ध्रुवे तद्गतिज्ञानम् ॥ विभूति २८ ॥

वृत्तिः --- ध्रुवे निश्चले ज्योतिषां प्रधाने कृतसंयमस्य
तासां ताराणां या गतिः प्रत्येकं नियतकालात् प्रतीतदशा च तस्या
ज्ञानमुत्पद्यते --- इयं ताराऽयं ग्रह इयता, येनाऽनु राशिमिदं
नक्षत्रं यास्यतीति सर्वं जानाति । इदं ताराणां फलमित्युक्तं
भवति ॥ २८ ॥

बाह्याः सिद्धीः प्रतिपाद्याऽन्तराः 'सूत्रे' प्रतिपादयितुमुपक्रमते ---

नाभिचक्रे कायव्यूहज्ञानम् ॥ विभूति २९ ॥

वृत्तिः --- शरीरमध्यवर्ति चक्रं, अज्ञकं यत् षोडशारं
चक्रं तस्मिन् कृतसंयमस्य योगेनः कायगतो योऽसौ व्यूहो
विशिष्टरसमलधातुः सोऽसौ नामवस्थानं तत्र ज्ञानमुत्पद्यते ।
इदमुक्तं भवति --- नाभिचक्रं शरीरमध्यवर्ति सर्वतः
प्रसृतानां नाड्याणां मूलभूतम् । अतस्तत्र कृतावधानस्य
समग्रसन्निवेशः अथावदाभाति ॥ २९ ॥

सिद्ध्यन्तरमाह ---

कण्ठकूपे क्षुत्पिपासानिवृत्तिः ॥ विभूति ३० ॥

वृत्तिः --- कण्ठे गले कूपः कण्ठकूपः । जिह्वामूले
जिह्वातन्तोरधस्तात् कूप इव कूपो गर्ताकारप्रदेशः प्राणादेर्यत्सम्पर्कात्
क्षुत्पिपासादयः प्रादुर्भवन्ति तस्मिन् कृतसंयमस्य योगिनः
क्षुत्पिपासादयो निवर्तन्ते । घण्टिकाधस्तात् स्रोतसा धार्यमाणे तस्मिन्

भाविते भवत्येवंविधा सिद्धिः ॥ ३० ॥

सिद्ध्यन्तरमाह ---

कूर्मनाड्यां स्थैर्यम् ॥ विभूति ३१ ॥

वृत्तिः --- कण्ठकूपस्याधस्ताद्या कूर्माख्या नाडी तस्यां
कृतसंयमस्य चेतसः स्थैर्यमुत्पद्यते । तत्स्थानमनुप्रविष्टस्य
चञ्चलता न भवतीत्यर्थः । यदि वा कायस्य स्थैर्यमुत्पद्यते न
केनचित् स्पन्दयितुं शक्यत इत्यर्थः ॥ ३१ ॥

सिद्ध्यन्तरमाह ---

मूर्धज्योतिषि सिद्धदर्शनम् ॥ विभूति ३२ ॥

वृत्तिः --- शिरःकपाले ब्रह्मरन्ध्राख्ये छिद्रे
प्रकाशाधारत्वाज्ज्योतिषि । यथा गृहाभ्यन्तरेऽप्य मणेः प्रसरन्ती
प्रभा कुञ्चिताकारेव सर्वप्रदेशे संघटते तथा सत्यस्यैः
सात्त्विकः प्रकाशः प्रसृतस्तत्र सम्पिण्डितो भवति । तत्र
कृतसंयमस्य ये द्यावापृथिव्योरन्तरालवर्जिनः सद्वा दिव्याः
पुरुषास्तेषामितरप्राणिभिरदृश्यानां सत्त्वं दर्शनं भवति । तान्
पश्यति तैश्च स सम्भाषत इत्यर्थः ॥ ३२ ॥
सर्वज्ञत्व उपायमाह ---

प्रातिभाद्वा सर्वम् ॥ विभूति ३३ ॥

वृत्तिः --- निमित्तात्स्यै मन्त्रोमात्रजन्यमविसंवादकं
द्रागुत्पद्यमानं [पूर्व प्रागुत्पद्यमानं] ज्ञानं प्रतिभा ।
तस्यां संयमेऽप्यमाणे प्रातिभं विवेकख्यातेः पूर्वभावि तारकं
ज्ञानमुदेति । तदेवेत्यतः सवितुः पूर्वं प्रभा प्रादुर्भवति
तद्वद्विषयस्य तेः पूर्वं तारकं सर्वविषयं ज्ञानमुत्पद्यते । तस्मिन्
सति संयमन्तरानपेक्षः सर्वं जानातीत्यर्थः ॥ ३३ ॥
सिद्ध्यन्तरमाह ---

हृदये चित्तसंवित् ॥ विभूति ३४ ॥

वृत्तिः --- हृदयं शरीरस्य प्रदेशविशेषः ।
तस्मिन्नधोमुखस्वल्पपुण्डरीकाभ्यन्तरेऽन्तःकरणसत्त्वस्य स्थानम् ।

तत्र कृतसंयमस्य स्वपरचित्तज्ञानमुत्पद्यते । स्वचित्तगताः
सर्वा वासनाः परचित्तगतांश्च रागादीञ्जानातीत्यर्थः ॥ ३४ ॥
सिद्ध्यन्तरमाह ---

सत्त्वपुरुषयोरत्यन्तासङ्कीर्णयोः प्रत्ययाविशेषो भोगः
परार्थान्यस्वार्थसंयमात्पुरुषज्ञानम् ॥ विभूति ३५ ॥
[परार्थत्वात् स्वार्थसंयमात् इत्येव बहुसम्मतः सूत्रपाठः ।]

वृत्तिः --- सत्त्वं प्रकाशसुखात्मकः प्राधानिकः
परिणामविशेषः । पुरुषो भोक्ताऽधिष्ठातृरूपः ।
तयोरत्यन्तासंकीर्णयोर्भोग्यभोक्तरूपत्वादचेतनचेतनत्वान्
भिन्नयोर्यः प्रत्ययस्याविशेषो भेदेनाप्रतिभासनं तस्मात् सत्त्वं
कर्तृताप्रत्ययेन या सुखदुःखसंवित् स भोगः ।
सत्त्वस्य स्वार्थनैरपेक्षेण परार्थः पुरुषार्थनिमित्तः । तस्मात्
यः स्वार्थः पुरुषस्वरूपमात्रालम्बनः परित्यक्तः सत्त्वे
या चिच्छ्रयासंक्रान्तिस्तत्र कृतसंयमस्य पुरुषविषये
ज्ञानमुत्पद्यते । तत्र तदेवं रूपं स्वात्मज्ञानं
सत्त्वनिष्ठं पुरुषो [पा० सत्त्वनिष्ठः पुरुषः]
जानातीत्यर्थः । न पुनः पुरुषो ज्ञाताऽस्य विषयभावमापद्यते
ज्ञेयत्वापत्तेर्ज्ञातृज्ञेयत्वयोरत्यन्तविरतिः न ॥ ३५ ॥
अस्यैव संयमस्य फलमाह ---

ततः प्रातिभश्रावणवेदनात्पुष्पस्त्रद्वारता जायन्ते ॥ विभूति ३६ ॥

वृत्तिः --- ततः पुष्पस्त्रद्वारतादभ्यस्यमानाद्बुद्धितस्यापि
ज्ञानानि जायन्ते । तत्र प्रातिभं पूर्वोक्तं ज्ञानं तस्याविर्भवनात्
सूक्ष्मादिकमर्थं ज्ञायति । श्रावणं श्रोत्रेन्द्रियजं
ज्ञानं तस्मात्कष्टं दिव्यं शब्दं जानाति । वेदना
स्पर्शेन्द्रियजं ज्ञानं वेद्यतेऽनयेति कृत्वा तान्त्रिक्या संज्ञया
व्यवह्रियते । तस्माद्दिव्यस्पर्शविषयं ज्ञानं समुपजायते ।
अस्पर्शश्चरित्न्द्रियजं ज्ञानम् । आ समन्ताद्दृश्यतेऽनुभूयते
तस्मात्तदनेति कृत्वा तस्य प्रकर्षाद्दिव्यं रूपज्ञानमुत्पद्यते । आस्वादो
स्पर्शेन्द्रियजं ज्ञानम् । आस्वादद्यतेऽनेनेति कृत्वा तस्मिन् प्रकृष्टे
दिव्ये रसे संविदुपजायते । वार्ता गन्धसंवित् । वृत्तिशब्देन
तान्त्रिक्या परिभाषया घ्राणेन्द्रियमुच्यते । वर्तते गन्धविषये इति
वृत्तेर्घ्राणेन्द्रियाज्जाता वार्ता गन्धसंवित् । तस्यां प्रकृष्यमानायां

दिव्यगन्धोऽनुभूयते ॥ ३६ ॥

एतेषां फलविशेषाणां विषयविभागमाह ---

ते समाधावुपसर्गा व्युत्थाने सिद्धयः ॥ विभूति ३७ ॥

वृत्तिः --- ते प्राक्प्रतिपादिताः फलविशेषाः समाधेः प्रकर्षे
गच्छन्त उपसर्गा उपद्रवा विघ्नाः । तत्र हर्षस्मयादिकरणेन [
पा० हर्षविस्मयादिकरणेन] समाधिः शिथिलीभवति । व्युत्थाने
तु पुनर्व्यवहारदशायां विशिष्टफलदायकत्वात् सिद्धयो भवन्ति ॥ ३७ ॥
सिद्ध्यन्तरमाह ---

बन्धकारणशैथिल्यात्प्रचारसंवेदनाच्च चित्तस्य परशरीरगतम् ॥ विभूति ३८ ॥

वृत्तिः --- व्यापकत्वादात्मचित्तयोर्नियतकर्मवशादे
शरीरान्तर्गतयोरेव भोक्तृभोग्यभावेन यत् संदे
स एव शरीरबन्ध इत्युच्यते । तद्यदा सम
धर्माधर्माख्यं शिथिलं भवति तानवमाप
योऽसौ प्रचारो हृदयप्रवेशादिन्द्रियद्वारेण
प्रसरस्तस्य संवेदनं ज्ञानम् --- इयं चित्त
चित्तं वहति । इयं च प्राणादिवहति । पा० रसप्राणादिवहाभ्यो
] नाडीभ्यो विलक्षणेति --- स्वशरीरयोर्यदा संचारं
जानाति तदा परकीयं मूले शरीरं वा चित्तसञ्चारद्वारेण
प्रविशति । चित्तं च परशरीरे विशदिन्द्रियाण्यप्यनुवर्तन्ते
मधुकरराजमिव मक्षि
अथ परशरीरप्रविशयोगः स्वशरीरवत् तेन सर्वं व्यवहरति ।
यतो व्यापकयोश्च तेषु योर्भोगसङ्कोचे कारणं कर्म तच्चेत्
समाधिना क्षिप्तं तदा स्वातन्त्र्यात् सर्वत्रैव भोगनिष्पत्तिः ॥ ३८ ॥
सिद्ध्यन्तरमाह ---

उदानजयः कण्ठपङ्ककण्टकादिष्वसङ्ग उत्क्रान्तिश्च ॥ विभूति ३९ ॥

वृत्तिः --- समस्तानामिन्द्रियाणां तुषज्वालावद्या
तुषज्ज्वलितता वृत्तिः सा जीवनशब्दवाच्या । तस्याः
क्रियाभेदात् प्राणापानादिसंज्ञाभिर्यपदेशः । तत्र
हृदयान्मुखनासिकाद्वारेण वायोः प्रायणात् प्राण इत्युच्यते । नाभिदेशात्
पादाङ्गुष्ठपर्यन्तमपनयनादपानः । नाभिदेशं परिवेष्य

समन्तान्नयनात् समानः । कृकाटिकादेशादाशिरोवृत्तेरुन्नयनादुदानः ।
व्याप्य नयनात् सर्वशरीरव्यापी व्यानः ।
तत्रोदानस्य संयमद्वारेण जयादितरेषां वायूनां रोधादूर्ध्वगतित्वेन
जले महानद्यादौ महति वा कर्दमे तीक्ष्णेषु कण्टकेषु वा
न मज्जत्यतिलघुत्वात् [पा० न सज्जते तिलघुत्वात्] ।
तूलपिण्डवज्जलादौ मज्जितोऽप्युद्गच्छतीत्यर्थः ॥ ३९ ॥
सिद्ध्यन्तरमाह ---

समानजयात्प्रज्वलनम् ॥ विभूति ४० ॥
[ज्वलनम् इत्येव बहुसम्मतः सूत्रपाठः ।]

वृत्तिः --- अग्निमावेष्ट्य व्यवस्थितस्य समानाख्यस्य जयात्
संयमेन वशीकारान्निरावरणस्याग्नेरुद्भूतत्वात्तेजसा [पा०
अग्नेरूर्ध्वत्वात्] प्रज्वलन्निव योगी प्रतिभाति ४० ॥
सिद्ध्यन्तरमाह ---

श्रोत्राकाशयोः सम्बन्धसंयमाद्दिव्यं श्रोत्रं ॥ विभूति ४१ ॥

वृत्तिः --- श्रोत्रं शब्दग्राहकमाहंकारं कर्मन्दिन्यम् । आकाशं व्योम
शब्दतन्मात्रकार्यम् । तयोः सम्बन्धे श्लेशिभावलक्षणस्तस्मिन्
कृतसंयमस्य योगिनो दिव्यं श्रोत्रं प्रवर्तते । युगपत्
सूक्ष्मव्यवहितविप्रकृष्टशब्दं श्रोत्रेण भवतीत्यर्थः ॥ ४१ ॥
सिद्ध्यन्तरमाह ---

कायाकाशयोः सम्बन्धसंयमाल्लघुतूलसमापत्तेश्चाकाशगमनम् ॥ विभूति ४२ ॥

वृत्तिः --- कायं पाञ्चभौतिकं शरीरम् ।
तस्याकाशे नाशदायकेन यः सम्बन्धस्तत्र संयमं विधाय लघुनि
तूलात् समं गतिः तन्मयीभावलक्षणां विधाय प्राप्तातिलघुभावो
योगी प्रथमं यथारुचि जले संचरणक्रमेणोर्णनाभतन्तुजालेन
संस्पर्माण आदित्यरश्मिभिश्च विहरन् यथेष्टमाकाशेन गच्छति ॥ ४२ ॥
सिद्ध्यन्तरमाह ---

बहिरकल्पिता वृत्तिर्महाविदेहा ततः प्रकाशावरणक्षयः ॥ विभूति
४३ ॥

वृत्तिः --- शरीराद्बहिर्या मनसः शरीरनैरपेक्ष्येण
वृत्तिः सा महाविदेहा नाम विगताहंकारकार्यवेगा [पा०
विगतशरीराहंकारदाढ्यद्वारेण] उच्यते । ततस्तस्यां कृतात्
संयमात् प्रकाशावरणक्षयः सात्त्विकस्य चित्तस्य यः प्रकाशः तस्य
यदावरणं क्लेशकर्मादि तस्य क्षयः प्रविलयो भवति । अयमर्थः
--- शरीराहंकारे सति या मनसो बहिर्वृत्तिः सा कल्पितेत्युच्यते ।
यदा पुनः शरीरादहंकारभावं परित्यज्य स्वातन्त्र्येण मनसो
वृत्तिः साऽकल्पिता । तस्यां संयमाद्योगिनः सर्वे चित्तमलाः क्षीयन्ते ॥ ४३ ॥
तदेवं पूर्वान्तविषयाः परान्तविषया मध्यभावाश्च सिद्धीः
प्रतिपाद्याऽनन्तरं भुवनज्ञानादिरूपा बाह्याः कायव्यूहादिरूपा
आभ्यन्तराः परिकर्मनिष्पन्नभूताश्च मैत्र्यादिषु बलानीत्येतामाद्यः
समाध्युपयोगिनीश्चान्तःकरणबहिःकरणलक्षणेन्द्रियभेदाः
प्राणादिवायुभवाश्च सिद्धीश्चित्तदाढ्याय समाधेश्चाश्वासेः
प्रतिपाद्येदानीं स्वदर्शनोपयोगिसबीजनिर्बीजसमाप्तिसिद्धौ
विविधोपायप्रदर्शनायाह ---

स्थूलस्वरूपसूक्ष्मान्वयार्थवत्त्वसंयमाद्भूतः ॥ विभूति ४४ ॥

वृत्तिः --- पञ्चानां पृथिव्यादीनां भूतानां जे
पञ्चाऽवस्थाविशेषरूपा धर्माः स्थूलरूपेण यस्तत्र
कृतसंयमस्य भूतजयो भवति । तान्यस्य वश्यानि
भवन्तीत्यर्थः । तथा हि स्थूलरूपं परिदृश्यमानं
विशिष्टाकारवत् स्थूलरूपं । स्थूलरूपपञ्चैषां यथाक्रमं कार्यं
गन्धस्नेहोष्णताप्रेरणाः पञ्चदालक्षणम् । सूक्ष्मं च यथाक्रमं
भूतानां कारणत्वेन विद्यमानानि गन्धादितन्मात्राणि । अन्वयिनो गुणाः
प्रकाशप्रवृत्तिस्त्वित्पतया सर्वत्रैवाऽन्वयित्वेन समुपलभ्यन्ते ।
अर्थवत्त्वं तेषु गुणेषु भोगापवर्गसम्पादनाख्या शक्तिः ।
तदेवं भूतेषु पञ्च उक्तधर्मलक्षणावस्थाभिन्नेषु
प्रत्यक्षं संयमं कुर्वन् योगी भूतजयी भवति । तद्यथा ---
प्रथमं स्थूलरूपे संयमं विधाय तदनु स्वरूपे इत्येवं क्रमेण
तस्य कृतसंयमस्य संकल्पानुविधायिन्यो वत्सानुसारिण्य इव गावो
स्वयं भूतजयो भवन्तीत्यर्थः ॥ ४४ ॥
स्थूलैव भूतजयस्य फलमाह ---

ततोऽग्निमादिप्रादुर्भावः कायसम्पत्तद्धर्माऽनभिघातश्च ॥ विभूति
४५ ॥

वृत्तिः --- १। अणिमा परमाणुरूपतापत्तिः । २। महिमा
महत्त्वप्राप्तिः । ३। लघिमा तूलपिण्डवल्लघुत्वप्राप्तिः । ४। गरिमा
गुरुत्वप्राप्तिः । ५। प्राप्तिरङ्गुल्यग्रेण चन्द्रादिस्पर्शनशक्तिः ।
६। प्राकाम्यमिच्छानभिघातः । ७। शरीरान्तःकरणेश्वरत्वमीशित्वम् ।
८। सर्वत्र प्रभविष्णुता वशित्वम् । सर्वाण्येव
भूतान्यनुगामित्वात्तदुक्तं नातिक्रामन्ति । ९। यत्रकामावसायो यत्रिन
विषयेऽस्य कामः स्वेच्छा भवति तस्मिन् विषये योगिनोऽध्यवसाये
भवति । तं विषयं स्वीकारद्वारेणाभिलाषसमाप्तिपर्यन्तं
नयतीत्यर्थः । त एतेऽणिमाद्याः समाध्युपयोगिनो भूतजयाद्य, गिन
प्रादुर्भवन्ति । यथा परमाणुत्वं प्राप्तो वज्रादीनामप्यन्त प्रवि- ति ।
एवं सर्वत्र योज्यम् । एतेऽणिमादयोऽष्टौ गुणा महात्त्वं दय
उच्यन्ते ।

कायसम्पद्वक्ष्यमाणा (३।४६) तां प्राप्नोति ।
तद्धर्माऽनभिघातश्च तस्य कायस्य ये धर्मा
रूपादयस्तेषामनभिघातो नाशो न कुतश्चिद- न न, त्य
रूपमग्निर्दहति न वायुः शोषयतीत्यादि- यो न्यम् ॥ ४५ ॥
कायसम्पदमाह ---

रूपलावण्यबलवज्रसंहननत्वानि कायसम्पत् ॥ विभूति ४६ ॥

वृत्तिः --- रूपलावण्यबल, नि- त्वानि । वज्रसंहननत्वं
वज्रवत् कठिना संहतिर, न श- रे भवतीत्यर्थः । इति कायस्य
आविर्भूतगुणसम्पत् ॥ ४६ ॥
एवं भूतजयमभिध- पोत्त भूमिकाविशेषस्येन्द्रियजयमाह ---

ग्रहणस्वरूपाग्नि, अन्वयार्थवत्त्वसंयमादिन्द्रियजयः ॥ विभूति ४७ ॥

वृत्तिः --- ग्र- णमिन्द्रियाणां विषयाभिमुखी वृत्तिः । स्वरूपं
सामान्येन- णाशकत्वम् । अस्मिता अहंकारानुगमः । अन्वयार्थवत्त्वे
पूर्ववत् (३।४४) । एतेषां इन्द्रियाणामवस्थापञ्चके पूर्ववत्
- ण कृत्वेन्द्रियजयी भवति ॥ ४७ ॥
- ण फलमाह ---

ततो मनोजवित्त्वं विकरणभावः प्रधानजयश्च ॥ विभूति ४८ ॥

वृत्तिः --- शरीरस्य मनोवदनुत्तमगतिलाभो मनोजवित्वम् ।
 कायनिरपेक्षाणामिन्द्रियाणां वृत्तिलाभो विकरणभावः । सर्ववशित्वं
 प्रधानजयः । एताः सिद्धययो जितेन्द्रियस्य प्रादुर्भवन्ति । ताश्चास्मिन्
 शास्त्रे मधुप्रतीका इत्युच्यन्ते । यथा मधुन एकदेशोऽपि स्वदत
 एवं प्रत्येकमेताः सिद्धयः स्वदन्त इति मधुप्रतीकाः ॥ ४८ ॥
 इन्द्रियजयमभिधायाऽन्तःकरणजयमाह ---

सत्त्वपुरुषान्यताख्यातिमात्रस्य सर्वभावाधिष्ठातृत्वं
 सर्वज्ञातृत्वं च ॥ विभूति ४९ ॥

वृत्तिः --- तस्मिन् बुद्धेः सात्त्विके परिणामे
 कृतसंयमस्य या सत्त्वपुरुषयोरुत्पद्यते विवेकख्यातिगुणः ।
 कर्तृत्वाभिमानशिथिलीभावरूपा तन्माहात्म्यात् तत्रैव स्थितस्य योगिनः
 सर्वाधिष्ठातृत्वं सर्वज्ञातृत्वं च समाधेर्भवति । सर्वे
 गुणपरिणामानां भावानां स्वामिवदाक्रमणं सर्वे
 तेषामेव च शान्तोदिताव्यपदेश्यधर्मित्वेनात्प्राप्तानां
 यथावद्विवेकज्ञानं सर्वज्ञातृत्वं । एषां च तस्मिन् शास्त्रे परस्यां
 वशीकारसंज्ञायां प्राप्तायां विशोका नाम संद्विरित्युच्यते ॥ ४९ ॥
 क्रमेण भूमिकान्तरमाह ---

तद्वैराग्यादपि दोषबीजक्षये वैराग्यम् ॥ विभूति ५० ॥

वृत्तिः --- तस्यामपि विशोकाः सिद्धौ यदा वैराग्यमुत्पद्यते
 योगिनस्तदा तस्माद्दोषा रागादीनां यद्वीजमविद्यादयस्तस्य
 क्षये निर्मूलने कैवल्योत्पत्त्यन्तकी दुःखनिवृत्तिः पुरुषस्य
 गुणानामधिकारमाप्तौ स्वरूपप्रतिष्ठत्वम् [पा०
 स्वरूपनिष्ठत्वम् ॥ ५० ॥
 तस्मिन्नेव सम्यक् स्थित्युपायमाह ---

स्वाम्युपासने तत्रणे सङ्गस्मयाऽकरणं पुनरनिष्टप्रसङ्गात् ॥ विभूति
 ५१ ॥

तत्र चत्वारो योगिनो भवन्ति । तत्राभ्यासवान्
 प्रवृत्तमात्रज्योतिः प्रथमः । ऋतम्भरप्रज्ञो द्वितीयः ।
 भूतेन्द्रियजयी तृतीयः । अतिक्रान्तभावनीयश्चतुर्थः ।
 तत्र चतुर्थस्य समाधेः प्राप्तसप्तविधभूमिप्रान्तप्रज्ञो

भवति । ऋतम्भरप्रज्ञस्य द्वितीयां मधुमतीसंज्ञां
भूमिकां साक्षात्कुर्वतः स्वामिनो देवा उपनिमन्त्रयितारो भवन्ति ।
दिव्यस्त्रीरसायनादिकम् [दिव्यस्त्रीवसनादिकम्]
उपढौकयन्तीति तस्मिन्नुपनिमन्त्रणे नाऽनेन सङ्गः कर्तव्यो
नापि स्मयः । सङ्गतिकरणे पुनर्विषयभोगे पतति स्मयकरणे
कृतकृत्यमात्मानं मन्यमानो न समाधावुत्सहते । अतः
सङ्गस्मययोस्तेन वर्जनं कर्तव्यम् ॥ ५१ ॥
अस्यामेव फलभूतायां विवेकख्यातौ
पूर्वोक्तसंयमव्यतिरिक्तमुपायान्तरमाह ---

क्षणतत्क्रमयोः संयमाद्विवेकजं ज्ञानम् ॥ विभूति ५२ ॥

वृत्तिः --- क्षणः सर्वान्त्यः कालावयवो यस्य कला भोगे तु
न शक्यन्ते । तथाविधानां कालक्षणानां यः क्रमः सैवा र्येण
परिणामस्तत्र संयमात् प्रागुक्तं विवेकजं ज्ञानमुत्पद्यते । अयमर्थः
--- अयं कालक्षणोऽमुष्मात् कालक्षणादुत्तरं तस्मात् पूर्व
इत्येवंविधे क्रमे कृतसंयमस्यात्यन्तसूक्ष्मे प्रथमक्रमे यदा
भवति साक्षात्कारस्तदाऽन्यदपि सूक्ष्मं न वेदाति साक्षात्करोतीति
विवेकज्ञानोत्पत्तिः ॥ ५२ ॥
अस्यैव संयमस्य विषयविवेकोपक्षेपेण यद् ---

जातिलक्षणदेशैरन्यतानव भेदोऽस्ततः प्रतिपत्तिः ॥ विभूति
५३ ॥

वृत्तिः --- पदार्थान् भेदहेतवो जातिलक्षणदेशा
भवन्ति । क्वचिद्भेदेन जातिः । यथा गौरियं महिषीयमिति ।
जात्या तुल्यया भेदहेतुः । इयं कर्बुरेयमरुणेति ।
जात्या लक्षणैः भिन्नयोर्भेदहेतुर्देशो दृष्टः ।
यथा चत्वार्यप्र पाण योरामलकयोर्भिन्नदेशस्थितयोः । यत्र
पुनर्भेदोऽप्यपर्यितुं न शक्यते यथा एकदेशस्थितयोः शुक्लयोः
पार्थिवयोः परमाण्वोस्तथाविधे विषये भेदाय कृतसंयमस्य
ज्ञानमुत्पद्यते तदा तदभ्यासात् सूक्ष्माण्यपि तत्त्वानि भेदेन
ज्ञानं पद्यते । एतदुक्तं भवति --- यत्र केनचिदुपायेन भेदो
नावधारयितुं शक्यस्तत्र संयमाद्भवत्येव भेदप्रतिपत्तिः ॥ ५३ ॥
सूक्ष्माणां तत्त्वानामुक्तस्य विवेकजन्यज्ञानस्य संज्ञाविषयस्वाभाव्यं
व्याख्यातुमाह ---

तारकं सर्वविषयं सर्वथाविषयमक्रमं चेति विवेकजं ज्ञानम् ॥ विभूति ५४ ॥

वृत्तिः --- उक्तसंयमबलादेवाऽन्त्यायां भूमिकायामुत्पन्नं ज्ञानं
तारकमिति तारयत्यगाधात् संसारसागराद्योगिनमित्यान्वर्थिक्या संज्ञया
तारकमित्युच्यते । अस्य विषयमाह --- सर्वविषयमिति । सर्वाणि
तत्त्वानि महदादीनि विषयोऽस्येति सर्वविषयम् । स्वभावश्चास्य
सर्वथाविषयत्वम् । सर्वाभिरवस्थाभिः स्थूलसूक्ष्मादिभेदेन
तैस्तैः परिणामैः सर्वेण प्रकारेणाऽवस्थितानि तत्त्वानि विषयोऽस्येति
सर्वथाविषयम् ।

स्वभावान्तरमाह --- अक्रमं चेति ।

निःशेषनानावस्थापरिणतस्यात्मकभावग्रहणेनास्य [पा०
निःशेषनानाऽवस्थापरिणतद्वित्र्यात्मकभावग्रहणे नास्तीति तस्यो
विद्यत इत्यक्रमम् । सर्वं करतलामलकवद्युगपत् प्रयतीत्यर्थः ॥ ५४ ॥
अस्माच्च विवेकजात् तारकाख्याज्ज्ञानात् किं चेतीत्याह ---

सत्त्वपुरुषयोः शुद्धिसाम्ये कैवल्यम् ॥ विभूति ५५ ॥

वृत्तिः --- सत्त्वपुरुषावुक्तलक्षणौ (पा०
२ १८, २ २०) । तयोः शुद्धिसाम्ये कैवल्यम् । सत्त्वस्य
सर्वकर्तृत्वाभिमाननिवृत्त्या स्वकारणानुप्रवेशः शुद्धिः । पुरुषस्य
शुद्धिरुपचरितभोगाभावश्च तयोः समानायां शुद्धौ पुरुषस्य
कैवल्यमुत्पद्यते । मोक्षोऽन्वयार्थः ॥ ५५ ॥
तदेवमन्तरङ्गं योगाङ्गं समभिधाय तस्य च संयमसंज्ञां
कृत्वा संयमस्य दिग्प्रदेशनार्थं परिणामत्रयमुपपाद्य
संयमबलोत्पद्यमानं पूर्वान्तपरान्तमध्यभवाः सिद्धीरुपदर्श्य
समाध्यभ्यासोत्पत्तये [पा० समाध्याश्वासोत्पत्तये] बाह्या
भुवनज्ञानादंतरा आभ्यन्तराश्च कायव्यूहज्ञानादिरूपाः प्रदर्श्य
समाप्तयोः त्रयेन्द्रियप्राणजयादिपूर्विकाः परमपुरुषार्थसिद्धये
यथाक्रममप्रासहितभूतजयेन्द्रियसत्त्वजयोद्भवाश्च
व्यख्याय विवेकज्ञानोपपत्तये तांस्तानुपायानुपन्यस्य तारकस्य
संयमवस्थापर्यन्तभवस्य स्वरूपमभिधाय तत्समापत्तेः
तदधिकारस्य चित्तसत्त्वस्य स्वकारणानुप्रवेशात् कैवल्यमुत्पद्यत
इत्यभिहितमिति निर्णीतो विभूतिपादस्तृतीयः ।
इति धारेस्वरभोजदेवविरचितायां राजमार्तण्डाभिधायां
पातञ्जलवृत्तौ विभूतिपादस्तृतीयः ।

इति विभूतिपादः ।

अथ कैवल्यपादः

यदाज्ञयैव कैवल्यं विनोपायैः प्रजायते ।
तमेकमजमीशानं चिदानन्दमयं स्तुमः ॥

इदानीं विप्रतिपत्तिसमुत्थभ्रान्तिनिराकरणेन युक्त्या
कैवल्यस्वरूपज्ञापनाय [पा० ज्ञानाय]
कैवल्यपादोऽयमारभ्यते ।

तत्र याः पूर्वमुक्ताः सिद्धयस्तासां
नानाविधजन्मादिकारणप्रतिपादनद्वारेणैवं
बोधयति --- मदीया या एताः सिद्धयस्ताः सर्वा
पूर्वजन्माभ्यस्तसमाधिबलाज्जन्मादिनिमित्तमात्रेणाऽऽश्रित्य
प्रवर्तन्ते । ततश्चानेकभवसाध्यस्य समाधेनेन
क्षतिरस्तीत्याश्वासोत्पादनाय समाधिसिद्धिर्ना गन्धान्यख्यापनार्थं
कैवल्योपयोगार्थं चाह ---

जन्मौषधिमन्त्रतपःसमाधिजाः सिद्धयः कैवल्य १ ॥

वृत्तिः --- काश्चन जन्मान्निमित्तमात्रेणाऽऽश्रित्य सिद्धयो यथा
पक्ष्यादीनामाकाशगमनादिसिद्धयः । यथा वा कपिलमहर्षिप्रभृतीनां
जन्मसमनन्तरमेवोपजायन्ते । ज्ञानादयः सांसिद्धिका गुणाः ।
ओषधिसिद्धयो यथा गोरदादिरसायनाद्युपयोगात् । मन्त्रसिद्धिर्यथा
मन्त्रजपात् केषुचिदकाशगमनादिः । तपःसिद्धिर्यथा विश्वामित्रादीनाम् ।
समाधिसिद्धिः संप्रतिपादिता ।
एताः सिद्धयः पूर्वजन्मक्षयितक्लेशानामेवोपजायन्ते । तस्मात्
समाधिसिद्धिर्वेदाऽन्यासां सिद्धीनां समाधिरेव जन्मान्तराभ्यस्तः कारणम् ।
मन्त्रादीनि निमित्तमात्राणि ॥ १ ॥

ननु नन्दीश्वरादिकानां जात्यादिपरिणामोऽस्मिन्नेव जन्मनि दृश्यते । तत्
जन्मान्तराभ्यस्तस्य समाधेः कारणत्वमुच्यत इत्याशङ्क्याह

जात्यन्तरपरिणामः प्रकृत्यापूरात् ॥ कैवल्य २ ॥

वृत्तिः --- योऽयमिहैव जन्मनि नन्दीश्वरादीनां जात्यादिपरिणामः
स प्रकृत्यापूरात् । पाश्चात्या एव हि प्रकृतयोऽमुष्मिञ्जन्मनि
विकारानापूरयन्ति जात्यन्तराकारेण परिणमन्ति ॥ २ ॥
ननु धर्माधर्मादयस्तत्र क्रियमाना उपलभ्यन्ते । तत् कथं
प्रकृतीनामापूरकत्वम् इत्याह ---

निमित्तमप्रयोजकं प्रकृतीनां वरणभेदस्तु ततः क्षेत्रिकवत् ॥ कैवल्य ३ ॥

वृत्तिः --- निमित्तं धर्मादि । तत् प्रकृतीनामर्थान्तरपरिणामे
न प्रयोजकम् । न हि कार्येण कारणं प्रवर्तते । कुत्र तर्हि तस्य
धर्मादिव्यापार इत्याह --- वरणभेदस्तु ततः क्षेत्रिकवत्
ततस्तस्मादनुष्ठीयमानाद्धर्माद्वरणमावरणकमधर्मादि तैव
विरोधित्वाद्भेदः क्षयः क्रियते । तस्मिन् प्रतिबन्धे क्षेत्रिके
प्रकृतयः स्वयमभिमतकार्याय प्रभवन्ति । दृष्टान्त इह ---
क्षेत्रिकवत् । यथा क्षेत्रिकः कृषीबलः केदारात् केदारान्तरं जलं
निनीषुर्जलप्रतिबन्धकावरणभेदमात्रं करोति तस्मिन् भिन्ने जलं
स्वयमेव प्रसरद्रूपं परिणामं गृह्णाति न तु जलप्रसरणे तस्य
कश्चित् प्रयत्नः । एवं धर्मादिर्बोद्धव्यम् ॥
यदा साक्षात्कृततत्त्वस्य योगिनो यत् कर्मफलभोगायाऽऽत्मीयनिरतिशयं तत् प्रत्यनुभवाद्
युगपदनेकशरीरनिर्मित्सा जायते तदा कुतस्तानि चित्तानि
प्रभवन्तीत्याह ---

निर्माणचित्तान्यस्मितानि सन्नात् ॥ कैवल्य ४ ॥

वृत्तिः --- योगिनः त्रय निर्मितेषु कायेषु यानि चित्तानि तानि
मूलकारणादस्मिन् समानादेव तदिच्छया प्रसरन्ति । अग्नेर्विस्फुलिङ्गा
इव युगपत् प्रसरन्ति ॥ ४ ॥
ननु तत्रानि चित्तानां भिन्नाभिप्रायत्वान्नैककार्यकर्तृत्वं स्यादित्याह

वृत्तिभेदे प्रयोजकं चित्तमेकमनेकेषाम् ॥ कैवल्य ५ ॥

वृत्तिः --- तेषामनेकेषां चेतसां प्रवृत्तिभेदे व्यापारनानात्व
एकं योगिनश्चित्तं प्रयोजकं प्रेरकमधिष्ठातृत्वेन ।
तेन न भिन्नमतत्वम् । अयमर्थः --- यथात्मीयशरीरे

मनश्चक्षुःपाण्यादीनि यथेच्छं प्रेरयत्यधिष्ठातृत्वेनैएवं
कायान्तरेष्वपीति ॥ ५ ॥

जन्मादिप्रभवत्वात् सिद्धीनां चित्तमपि तत्प्रभवं पञ्चविधमेव ।
अतो जन्मादिप्रभवाच्चित्तात् समाधिप्रभवस्य चित्तस्य
वैलक्षण्यमाह ---

तत्र ध्यानजमनाशयम् ॥ कैवल्य ६ ॥

वृत्तिः --- ध्यानजं समाधिजं यच्चित्तं तत् पञ्चसु
मध्येऽनाशयं कर्मवासनारहितमित्यर्थः ॥ ६ ॥
यथेतरचित्तेभ्यो योगिनश्चित्तं विलक्षणं क्लेशादिरहितं तदा
कर्मापि विलक्षणमित्याह ---

कर्माशुक्लाकृष्णं योगिनस्त्रिविधमितरेषाम् ॥ कैवल्य ७ ॥

वृत्तिः --- शुभफलदं कर्म यागादि शुक्लम् । अशुभफलदं
ब्रह्महत्यादि कृष्णम् । उभयसंकीर्णं शुक्लकृष्णम् । तत्र
शुक्लं कर्म विचक्षणानां दानतपःस्वाध्यायादिगतां पुरुषाणाम् ।
कृष्णं कर्म दानवानाम् [नारकानाम्] । शुक्लकृष्णं
मनुष्याणाम् । योगिनान्तु संन्यासवृत्तिं त्रिविधकर्मविपरीतं यत्
फलत्यागानुसन्धानेनैवानुष्ठानात् कञ्चित् फलमारभते ॥ ७ ॥
अस्यैव कर्मणः फलमाह ---

ततस्तद्विपाकानुगुणान् स्वाभिव्यक्तिर्वासनानाम् ॥ कैवल्य ८ ॥

वृत्तिः --- इह त्रिविधा कर्मवासनाः स्मृतिमात्रफला
जात्यायुर्भोगप्रसङ्गात् । तत्र जात्यायुर्भोगफला एकानेकजन्मभवा
इत्यनेन एवमेव (२१२स्स३) कृतनिर्णयाः । यास्तु
स्मृतिमात्रफलमास्ततः कर्मणो येन कर्मणा यादृक् शरीरमारब्धं
देवमनुष्यभोगादिभेदेन तस्य विपाकस्याऽनुगुणा अनुरूपा या
वापनास्तसामेव तस्मादभिव्यक्तिर्वासनानां भवति । अयमर्थः ---
कर्मकर्षणा पूर्व देवतादिशरीरमारब्धं जात्यन्तरशतव्यवधानेन
तत्र तथाविधस्यैव शरीरस्यारम्भे तदनुरूपा एव स्मृतिफला
वासनाः प्रकटीभवन्ति । लोकान्तरेष्वेवार्थेषु तस्य स्मृत्यादयो
जायन्ते । इतरास्तु सत्योऽपि अव्यक्तसंज्ञास्तिष्ठन्ति न तस्यां दशायां
नारकादिशरीरोद्भवा वासना व्यक्तिमायान्ति ॥ ८ ॥

आसामेव वासनानां कार्यकारणभावानुपपत्तिमाशङ्क्य समर्थयितुमाह

जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वात् ॥ कैवल्य ९ ॥

वृत्तिः --- इह नानायोनिषु भ्रमतां संसारिणां कांचिद्योनिमनुभूय
यदा योन्यन्तरसहस्रव्यवधानेन पुनस्तामेव योनिं प्रतिपद्यते तदा
तस्यां पूर्वानुभूतायां योनौ तथाविधशरीरादिव्यञ्जकापेक्षया
वासना याः प्रकटीभूता आसंस्तास्तथाविधव्यञ्जकाभावात्तिरे (हतः)
पुनस्तथाविधव्यञ्जकशरीरादिलाभे प्रकटीभवन्ति ।
जातिदेशकालव्यवधानेऽपि तासां स्वानुरूपस्मृत्यादिफल ग्राहण
आनन्तर्यं नैरन्तर्यम् । कुतः । स्मृतिसंस्कारयोरेकरूपत्वात् । तथाहि

अनुष्ठीयमानात् कर्मणश्चित्तसत्त्वे वासनारूपः संस्कारः
समुत्पद्यते । स च स्वर्गनरकादीनां फलानां प्रकटीभवात्
कर्मणां वा यागादीनां शक्तिरूपतयाऽवस्थितिः । कर्तुं वा
तथाविधभोग्यभोक्तृत्वरूपं सामर्थ्यम् । अस्मिन्नात् स्मृतिः
स्मृतेश्च सुखदुःखोपभोगस्तदनुभवाच्च प्रकटीभवात्
संस्कारस्मृत्यादयः । एवं च यस्य स्मृतेः संस्कारादयो
भिन्नास्तस्याऽऽनन्तर्याभावे दुर्लभत्वे कार्यकारणभावः । अस्माकं तु
यदानुभव एव संस्कारीभवति । संस्कारश्च स्मृतिरूपतया परिणमते
तदैकस्यैव चित्तस्यानुसन्धत्वात् । स्थितत्वान्न कार्यकारणभावो
दुर्घटः ॥ ९ ॥

भवत्वानन्तर्यं कार्यकारणभावश्च वासनानाम् यदा तु
प्रथममेवानुभवः प्रकटीभवति तदा किं वासनानिमित्त उत निर्निमित्त
इति शङ्कां व्यपगतुः । अहं ---

तासामनादत्तत्वात् आशिशो नित्यत्वात् ॥ कैवल्य १० ॥

वृत्तिः --- तासां वासनानामनादित्वम् । न विद्यत आदिर्यस्य तस्य
भास्तत्त्वं तासामादिर्नास्तीत्यर्थः । कुत इति । आशिशो नित्यत्वात् ।
अस्माकं शीर्महामोहरूपा सदैव सुखसाधनानि मे भूयासुर्मा
एतन्न चन तैर्मे वियोगो भूदिति यः संकल्पविशेषो वासनानां
कारणं तस्य नित्यत्वादनादित्वमित्यर्थः । एतदुक्तं भवति ---
कारणस्य सन्निहितत्वादनुभवसंस्कारादीनां कार्याणां प्रवृत्तिः
केन वार्यते । अनुभवसंस्कारानुबिद्धं संकोचविकाशधर्मि चित्तं

तत्तदभिव्यञ्जकविपाकलाभात् तत्तत्फलरूपतया परिणमत इत्यर्थः ॥ १० ॥
तासामानन्त्याद्धानं कथं भवतीत्याशङ्क्य हानोपायमाह ---

हेतुफलाश्रयालम्बनैः संगृहीतत्वादेशामभावे तदभावः ॥ कैवल्य
११ ॥

वृत्तिः --- वासनानामनन्तरानुभवो हेतुस्तस्याप्यनुभवस्य
रागादयस्तेषामविद्येति साक्षात् पारम्पर्येण हेतुः । फलं शरीरादि
स्मृत्यादि च । आश्रयो बुद्धिसत्त्वम् । आलम्बनं यदेवानुभवः य
तदेव वासनानाम् । अतस्तैर्हेतुफलाश्रयालम्बनैरनन्तानामपि
वासनानां संगृहीतत्वात् । एषां हेत्वादीनामभावे ज्ञानयो गाम्भ्य,
दग्धबीजकल्पत्वे विहिते निर्मूलत्वान्न वासनाः प्ररोहन्ति ।
कार्यमारभन्त इति तासामभावः ॥ ११ ॥
ननु प्रतिक्षणं चित्तस्य नश्वरत्वोपलब्धेर्वासनानां
तत्फलानां च कार्यकारणभावेन युगपदभावित्वात्
कथमेकत्वमित्याशङ्क्यैकत्वसमर्थनायाह ---

अतीतानागतं स्वरूपतोऽस्त्यध्वभेदाद्द्रव्यमयम् ॥ कैवल्य १२ ॥

वृत्तिः --- इहात्यन्तमसतां भावानाम् चित्तं युक्तिमती
तेषां सत्त्वसम्बन्धायोगात् । ननु शशविषाणादीनां क्वचिदपि
सत्त्वसम्बन्धो दृष्टः । निरुपायः --- कार्ये किमुद्दिश्य कारणानि
प्रवर्तेरन् । न ह्यसन्तं विद्यमानोच्य कश्चित् प्रवर्तते । सतामपि
विरोधान्नाभावसम्बन्धोऽस्ति । यत् स्वरूपं लब्धसत्ताकं तत् कथं
निरुपाख्यतामभावः । तेषां वा भजते न विरुद्धं रूपं स्वीकरोतीत्यर्थः
।

तस्मात् सतामवासासम्भवादसतां चोत्पत्त्यसम्भवात्
तैस्तैर्धर्मैर्विपाकमानो धर्मी सदैकरूप एवावतिष्ठते ।
धर्माश्च त्र्यध्वनेन [पा० अधिकत्वेन] त्रैकालिकत्वेन
तत्र व्यवस्थाः स्वस्मिन् स्वस्मिन्नध्वनि व्यवस्थिताः न
स्वरूपं तज्जन्ति । वर्तमानेऽध्वनि व्यवस्थिताः केवलं
तेषां भजन्ते । तस्माद्धर्माणामेवातीतानागताद्यध्वभेदात्
तेषां रूपेण कार्यकारणभावोऽस्मिन् दर्शने प्रतिपद्यते ।
तस्मादपवर्गपर्यन्तमेकमेव चित्तं धर्मितयाऽनुवर्तमानं न
निह्नोतुं पार्यते ॥ १२ ॥

त एते धर्मधर्मिणः किंरूपा इत्याह ---

ते व्यक्तसूक्ष्मा गुणात्मानः ॥ कैवल्य १३ ॥

वृत्तिः --- य एते धर्मधर्मिणः

प्रोक्तास्ते व्यक्तसूक्ष्मभेदेन व्यवस्थिताः गुणाः

सत्त्वरजस्तमोरूपास्तदात्मानस्तत्स्वभावास्तत्परिणामरूपा इत्यर्थः ।

यतः सत्त्वरजस्तमोभिः सुखदुःखमोहरूपैः सर्वासां

बाह्याभ्यन्तरभेदभिन्नानां भावव्यक्तीनामन्वयानुगमो दृश्यते ।

यद्यदन्वयि तत्तत् परिणामरूपं दृष्टम् । यथा घटादयो

मृदन्विता मृत्परिणामरूपाः ॥ १३ ॥

यद्येते त्रयो गुणाः सर्वत्र मूलकारणं कथमेको धर्मीति ऽ पदेश

इत्याशङ्क्याह ---

परिणामैकत्वाद्वस्तुतत्त्वम् ॥ कैवल्य १४ ॥

वृत्तिः --- यद्यपि त्रयो गुणास्तथापि

तेषामङ्गाङ्गिभावगमनलक्षणो यः परिणा

क्वचित् सत्त्वमङ्गि क्वचिद्रजः क्वचिच्चर्मम

इत्येवंरूपस्तस्यैकत्वाद्वस्तुनस्तत्त्वमेव रूपेण । यथा --- इयं

पृथिवी । अयं वायुरित्येवमादि ॥ १४ ॥

ननु ज्ञानव्यतिरिक्ते सत्यर्थे तस्मै कथमेकं वा वक्तुं युज्यते । यदा

च विज्ञानमेव वासनावशात् परिणामभावेनावस्थितं तथा तथा

प्रतिभाति तदा कथमेतच्च स्यात् वक्तुमित्याशङ्क्याह ---

वस्तुसाम्ये चित्तभेदो नोऽविविक्तः पन्थाः ॥ कैवल्य १५ ॥

वृत्तिः --- तयोर्नार्थयोर्विविक्तः पन्था विविक्तो मार्गो

देश इति भावः । कथम् । वस्तुसाम्ये चित्तभेदात् । समाने

वस्तुनि स्य दापुपलभ्यमाने नानाप्रमातृईणां चित्तस्य भेदः

सुखदुःखभेदरूपतया समुपलभ्यते । तथाहि एकस्यां रूपलावण्यवत्यां

योषिति उपलभ्यमानायां सरागस्य सुखमुत्पद्यते सपत्न्यास्तु द्वेषः

चित्तकारणत्वादेर्घृणेत्येकस्मिन् वस्तुनि नानाविधचित्तोदयात् कथं

चित्तकार्यत्वं वस्तुन एकचित्तकार्यत्वे वस्त्वेकरूपतयैवाऽवभासेत

।

। किञ्च चित्तकार्यत्वे वस्तुनो यदीयस्य चित्तस्य तद्वस्तु कार्यं

तस्मिन्नर्थान्तरव्यासक्ते तद्वस्तु न किञ्चित् स्यात् । भवत्विति

चेन्न । तदेव कथमन्यैर्बहुभिरुपलभ्येत । उपलभ्यते च
तस्मान्न चित्तकार्यम् । अथ युगपद्बहुभिः सोऽर्थः क्रियते तदा
बहुनिर्मितस्यार्थस्यैकनिर्मितद्वैलक्षण्यं स्यात् । यदा तु वैलक्षण्यं
नेष्यते तदा कारणभेदे सति कार्यभेदस्याभावे निर्हेतुकमेकरूपं
वा जगत् स्यात् । एतदुक्तं भवति --- सत्यपि भिन्ने कारणे यदि
कार्यस्याभेदस्तदा समग्रं जगन्नानाविधकारणजन्यमेकरूपं
स्यात् । कारणभेदाननुगमात् स्वातन्त्र्येण निर्हेतुकं वा स्यात् ।
यद्येवं कथं तेन त्रिगुणात्मना चित्तेनैकस्यैव प्रमातुः
सुखदुःखमोहमयानि ज्ञानानि जन्यन्ते [पा० कथं तेन
त्रिगुणात्मनाऽर्थे नैकस्यैव प्रमातुः सुखदुःखमोहमयानि ज्ञानानि
न जन्यन्ते] । मैवम् । यथाऽर्थस्त्रिगुणस्तथा चित्तमपि
त्रिगुणम् । तस्यार्थप्रतिभासोत्पत्तौ धर्मादयः सहकारिणः सन्ति ।
तदुद्भवाभिभववशात् कदाचिच्चित्तस्य तेन तेन रूपेण विद्यते
।

तथा च --- कामुकस्य सन्निहितायां योषिति सहकृतं
चित्तं सत्त्वस्याङ्गितया परिणममानं सुखमवभवति ।
तदेवाऽधर्मसहकारि रजसोऽङ्गितया दुःखमवभवति । सपत्नीमात्रस्य
भवति । तीव्राधर्मसहकारितया परिणममानं तमसोऽङ्गित्वेन
कोपनायाः सपत्न्या मोहमयं भवति । तस्याद्विज्ञानव्यतिरेकेणास्ति
ग्राह्यार्थः [पा० ग्राह्योऽर्थः] । तदेवं विज्ञानार्थयोस्तादात्म्यविसृष्ट्या न्न कार्यकारणभावः । कारणभेदे
सत्यपि कार्यभेदप्रसङ्गादिति व्यतिरिक्तत्वमर्थस्य व्यवस्थितम् ॥ १५ ॥
यद्येवं ज्ञानं चेत् प्रकाशकत्वाद्ब्रह्मणस्वभावमर्थश्च
प्रकाश्यत्वाद्ग्राह्यस्वभावस्तदा युगपत् सर्वानर्थान् कथं न गृह्णाति ।
न स्मरति चेत्याशङ्क्य परिहर्तुमाह ---

तदुपरागापेक्षितं चित्तस्य वस्तु ज्ञाताज्ञातम् ॥ कैवल्य १६ ॥

वृत्तिः --- तस्याऽस्योपरागादाकारसमर्पणाच्चित्ते बाह्यं वस्तु
ज्ञातमज्ञातं न भवति । अयमर्थः --- सर्वः पदार्थ आत्मलाभे
चित्तं साग्रीमपेक्षते । नीलादिज्ञानं चोपजायमानमिन्द्रियप्रणालिकया
समर्थोपरागं सहकारिकारणत्वेनापेक्षते । व्यतिरिक्तस्यार्थस्य
सन्धाभावाद्ग्रहीतुमशक्यत्वात् ।
ततश्च येनैवार्थेनास्य स्वरूपोपरागः कृतस्तमेवार्थं
तज्ज्ञानं व्यवहारयोग्यतां नयति । ततः सोऽर्थो ज्ञात उच्यते ।
येन चाऽऽकारो न समर्पितः स न ज्ञातत्वेन व्यवह्रियते ।

वृत्तिः --- अर्थस्य संवित्तिरिदन्तया व्यवहारयोग्यतापादनम् ।
 अयमर्थः सुखहेतुर्दुःखहेतुर्वेति । बुद्धेः संविदहमित्येवमाकारेण
 सुखदुःखरूपतया व्यवहारक्षमतापादनम् । एवंविधं च
 व्यापारद्वयमर्थप्रत्यक्षकाले न युगपत् कर्तुं शक्यं विरोधात् । न
 हि विरुद्धयोर्व्यापारयोर्युगपत् सम्भवोऽस्ति ।
 अत एकस्मिन् काल उभयस्य स्वरूपस्याऽर्थस्य
 चावधारयितुमशक्यत्वान्न चित्तं स्वप्रकाशकं भवति । किन्तु
 एवंविधव्यापारद्वयनिष्पाद्यस्य फलद्वयस्यासंवेदनाद्बहिर्मुखतयैव
 स्वनिष्ठत्वेन चित्तस्य स्वयं वेदनादर्थनिष्ठमेव फलं न
 स्वनिष्ठमित्यर्थः ॥ १९ ॥
 ननु मा भूद्बुद्धेः स्वयं ग्रहणं बुद्ध्यन्तरेण
 भविष्यतीत्याशङ्क्याह ---

चित्तान्तरदृश्ये बुद्धिबुद्धेरतिप्रसङ्गः स्मृतिसङ्करः ॥ कैवल्य २० ॥

वृत्तिः --- यदि हि बुद्धिर्बुद्ध्यन्तरेण वेदनात् स्मृतिः
 स्वयमबुद्ध्या बुद्ध्यन्तरं प्रकाशयितुमशक्यत्वात् तस्या ग्राहकं [
 पा० बोधकम्] बुद्ध्यन्तरं कल्पन्त्येता अप्यन्यदित्यनवस्थानात्
 पुरुषान्तरेणार्थप्रतीतिर्न स्यात् । वृत्तिः प्रतीतवप्रतीतायामर्थः
 प्रतीतो भवति ।
 स्मृतिसंकरश्च प्राप्नोति -- स्मृतीनां वा समुत्पन्नायां
 बुद्धौ तद्ग्राहिकाणामनन्तत्वात् बुद्धीनां समुत्पत्तेर्बुद्धिजनितैः
 संस्कारैर्यदा युगपद्बुद्धेरस्मृतयः क्रियन्ते तदा
 बुद्धेरपर्यवसानाद्बुद्धिः स्मृतीनां च बह्वीनां युगपदुत्पत्तेः
 कस्मिन्नर्थे स्मृतिरुत्पन्नेति ज्ञातुमशक्यत्वात् स्मृतीनां संकरः
 स्यात् । इयं स्मृतिरियं रसे स्मृतिरिति न ज्ञायेत ॥ २० ॥
 ननु बुद्धेः स्वात्मशक्त्वाभावे बुद्ध्यन्तरे चासंवेदने कथमयं
 विषयसंवेदनरूपे व्यवहार इत्याशङ्क्य स्वसिद्धान्तमाह ---

चित्तेरप्रतिसङ्क्रमायास्तदाकारापत्तौ स्वबुद्धिसंवेदनम् ॥ कैवल्य

वृत्तिः --- पुरुषश्चिद्रूपत्वाच्चित्तिः साऽप्रतिसंक्रमा ।
 न विद्यते प्रतिसंक्रमोऽन्यत्र गमनं यस्याः सा तथोक्ता ।
 अन्येनासङ्कीर्णेति यावत् । यथा गुणा अङ्गाङ्गिभावलक्षणे परिणामे

अङ्गिनं गुणं संक्रामन्ति तद्रूपतामिवाऽऽपद्यन्ते । यथा वा लोके
परमाणवः प्रसरन्तो विषयमारूपयन्ति [पा० आरोपयन्ति]
नैवं चितिशक्तिस्तस्याः सर्वदैकरूपतया सुप्रतिष्ठितत्वेन
व्यवस्थितत्वात् ।

अतस्तत्सन्निधाने यदा बुद्धिस्तदाकारतामापद्यते चेतनेवोपजायते
[पा० चेतनोपजायते] बुद्धिवृत्तिप्रतिसक्रान्ता च
यदा चिच्छक्तिर्बुद्धिवृत्तिविशिष्टतया संवेद्यते [पा०
बुद्धिवृत्त्यावेशात्तथा संपद्यते] तदा बुद्धेः स्वस्या आत्मनो
वेदनं संवेदनं भवतीत्यर्थः ॥ २१ ॥

इत्थं स्वसंविदितं चित्तं सर्वानुग्रहणसामर्थ्येन
सकलव्यवहारनिर्वाहक्षमं भविष्यतीत्याह ---

द्रष्टृदृश्योपरक्तं चित्तं सर्वार्थम् ॥ कैवल्य २२ ॥

वृत्तिः --- द्रष्टा पुरुषस्तेनोपरक्तं तत्सन्निधानेः तद्रूपतामिव
प्राप्नोति दृश्योपरक्तं विषयोपरक्तं गृहीतं स्वाकारपरिणामं
यदा भवति तदा तदेव चित्तं सर्वार्थग्रहणक्षमं भवति ।
यथा निर्मलं स्फटिकदर्पणाद्येव प्रतिबिम्बग्रहणक्षमं । एवं
रजस्तमोभ्यामनभिभूतं सत्त्वं शुद्धस्वाकाराच्छायाग्रहणसमर्थं
भवति । न पुनरशुद्धत्वाद्रजस्तमोभ्यामभिभूतं सत्त्वं

तन्न्यग्रभूतरजस्तमोरूपमङ्गितं सत्त्वं
निश्चलप्रदीपशिखाकारं सत्त्वं तत्र परिणममानं
चिच्छायाग्रहणसामर्थ्यादिप्रतिबिम्बप्रतिष्ठते ।
यथाऽयस्कान्तसन्निधाने लोहस्य चलनमाविर्भवत्येवं
चिद्रूपपुरुषसन्निधाने सत्त्वस्याभिव्यङ्ग्यमभिव्यज्यते चैतन्यम् ।
अत एवास्मिन् शान्ते च चिच्छक्ती ---

नित्योदिताऽस्मिन् बुद्ध्या च । नित्योदिता चिच्छक्तिः
पुरुषसन्निधाने अभिव्यक्तमभिव्यङ्ग्यचैतन्यं सत्त्वम् । अभिव्यङ्ग्या
चिच्छक्तिस्तदन्तसन्निहितत्वादन्तरङ्गं पुरुषस्य भोग्यतां
प्रतिपद्यते । तदेव शान्तब्रह्मवादिभिः सांख्यैः पुरुषस्य
परगत्मन्नेऽधिष्ठेयं कर्मानुरूपं सुखदुःखभोक्तृतया
च चित्तं प्रकृतं इत्युच्यते ।

तत्र बुद्धिस्तत्त्वादेकस्यापि गुणस्य कदाचित् कस्यचिदङ्गित्वात् त्रिगुणं
प्रतिक्षणं परिणममानं सुखदुःखमोहात्मकमनिर्मलं तत्तस्मिन्
कर्मानुरूपे शुद्धे सत्त्वे स्वाकारसमर्पणद्वारेण संवेद्यतामापादयति
तच्छुद्धमाद्यं चित्तसत्त्वमेवेति प्रतिसङ्क्रान्तचिच्छायमन्यतो

गृहीतविषयाकारेण चित्तेनोपढौकितमाकारं चित्सङ्क्रान्तिबलात्
 चेतनायमानं वास्तवचैतन्याभावेऽपि सुखदुःखस्वरूपं
 भोगमनुभवति । स एवं भोगोऽत्यन्तसन्निधानेन
 विवेकाग्रहणादभोक्तुरपि पुरुषस्य भोग इति व्यपदिष्यते ।
 अनेनैवाभिप्रायेण विन्ध्यवासिनोक्तम् --- सत्त्वतप्यत्वमेव
 पुरुषतप्यत्वमिति । अन्यत्रापि --- प्रतिबिम्बे
 प्रतिबिम्बमानच्छायासदृशच्छायाद्वयः प्रतिबिम्बशब्देनोच्यते ।
 एवं सत्त्वेऽपि पौरुषेयचिच्छायासदृशचिदभिव्यक्तिः
 प्रतिसङ्क्रान्तिशब्दार्थ इति ।
 ननु प्रतिबिम्बं नाम निर्मलस्य नियतपरिणामस्य निर्मले द्रष्टम् ।
 यथा मुखस्य दर्पणे । अत्यन्तनिर्मलस्य व्यापकस्यापरिणामिन
 पुरुषस्य तस्मादत्यन्तनिर्मलात् पुरुषादनिर्मले सत्त्वे कथं
 प्रतिबिम्बनमुपपद्यते ।
 उच्यते --- प्रतिबिम्बनस्य स्वरूपमनवगच्छता भवेत्तदमभेदायि ।
 यैव सत्त्वगताया अभिव्यङ्ग्यायाश्चिच्छक्तेः पुण्यं
 सान्निध्यादभिव्यक्तिः सैव प्रतिबिम्बनमुच्यते । यथा पृथ्वी पुरुषगता
 चिच्छक्तिस्तच्छायाप्यत्राविर्भवति ।
 यदप्युक्तमत्यन्तनिर्मलः पुरुषः कथमनिर्मले सत्त्वे
 प्रतिसंक्रामतीति तदप्यनैकान्तिकम् । अत्र चिच्छादपकृष्टेऽपि
 जलादावादित्यादयः प्रतिसंक्रान्तिः परमालभ्यन्ते ।
 यदप्युक्तमनवच्छिन्नस्य नास्ति प्रतिसंक्रान्तिरिति तदप्ययुक्तं
 व्यापकस्याप्याकाशस्य दर्शनात् प्रतिसंक्रान्तिदर्शनात् । एवं सति न
 काचिदनुपपत्तिः प्रतिबिम्बच्छायाय ।
 ननु सात्त्विकपरिणामस्य बुद्धिसत्त्वे
 पुरुषसन्निधानादभिच्छायायाश्चिच्छक्तेर्बाह्याकारसंक्रान्तौ
 पुरुषस्य सुखदुःखरूपेण भाग इत्युक्तम् तदनुपपन्नम् । तदेव
 चित्तसत्त्वं प्रकृतपरिणतायां कथं सम्भवति किमर्थञ्च
 तस्याः परिणामः ।
 अथो जेतुं पुरुषार्थोपभोगसम्पादनं तथा कर्तव्यम् । अतः
 पुरुषार्थकर्तव्यताऽस्या युक्त एव परिणामः । तच्चानुपपन्नम् ।
 पुरुषार्थकर्तव्यताया एवानुपपत्तेः । पुरुषार्थो मया कर्तव्य
 इति चेदध्यवसायः पुरुषार्थकर्तव्यतोच्यते । जडायाश्च
 अज्ञानेः कथं प्रथममेवंविधोऽध्यवसायः । अस्ति चेदध्यवसायः
 कथं जडत्वम् ।
 अत्रोच्यते --- अनुलोमप्रतिलोमलक्षणपरिणामद्वये
 सहजं शक्तिद्वयमस्ति । तदेव पुरुषार्थकर्तव्यतोच्यते ।

सा च शक्तिरचेतनाया अपि प्रकृतेः सहजैव । तत्र
महदादिमहाभूतपर्यन्तोऽस्या बहिर्मुखतयाऽनुलोमः परिणामः । पुनः
स्वकारणानुप्रवेशनद्वारेणास्मिताऽन्तः परिणामः प्रतिलोमः ।
इत्थं पुरुषस्य भोगपरिसमाप्तेः [पा० आ भोगपरिसमाप्तेः]
सहजशक्तिद्वयक्षयात् कृतार्था प्रकृतिर्न पुनः परिणाममारभते ।
एवंविधायां च पुरुषार्थकर्तव्यतायां जडाया अपि प्रकृतेर्न
काचिदनुपपत्तिः ।

ननु यदीदृशी शक्तिः सहजैव प्रधानस्यास्ति तत् किमर्थं
मोक्षार्थिभिर्मोक्षाय यत्नः क्रियते । मोक्षस्य चानर्थनीयत्वे
तदुपदेशकशास्त्रस्यानर्थक्यं स्यात् । उच्यते --- योऽयं
प्रकृतिपुरुषयोरनादिर्भोग्यभोक्तृत्वलक्षणः [पा०
भोक्तृभावलक्षणः] सम्बन्धस्तस्मिन् सति व्यक्तचेतनस्य
प्रकृतेः कर्तृत्वाभिमानाद्दुःखानुभवे सति कथमियं
दुःखनिवृत्तिरात्यन्तिकी मम स्यादिति भवत्येवाध्वंसायः । अतो
दुःखनिवृत्त्युपायोपदेशकशास्त्रोपदेशापेक्षाऽस्ते प्रधानस्य ।
तथाभूतमेव कर्मानुरूपं बुद्धिसत्त्वं शास्त्रोपदेशविषयः ।
दर्शनान्तरेष्वप्येवंविध एवाविद्यास्वभाव आम्ब्रेऽधिक्रियते [
अभिधीयते] ।

स च मोक्षाय प्रयतमान एवंविधशस्त्रोपदेशेण सहकारिणमपेक्ष्य
मोक्षाख्यं फलमासादयति । सर्वस्यैव कार्याणि प्राप्तायां
सामग्यामात्मानं लभन्ते । एतस्य प्रतिलोमपरिणामद्वारेणैवोत्पाद्यस्य
मोक्षाख्यस्य कार्यस्येदृश्यं सति प्रमाणेन निश्चिता
प्रकारान्तरेणानुपपत्तेः । अस्ति च विना कथं भवितुमर्हति ।
अतः स्थितमेतत् --- कान्तावेषयोपरागमभिव्यक्तचिच्छायं
बुद्धिसत्त्वं विषयनिर्मुक्तद्वारेण समग्रां लोकयात्रां निर्वाहयतीति ।
एवंविधमेव चिच्छान्ता भ्रान्ताः स्वसंवेदनं चित्तं
चित्तमात्रं च चिच्छान्तेति ब्रुवाणाः प्रतिबोधिता भवन्ति ॥ २२ ॥
ननु यद्येवंविधं चित्तं सकलव्यवहारनिष्पत्तिः कथं
प्रमाणान्यो दृष्टःऽभ्युपगम्यत इत्याशङ्क्य द्रष्टुः प्रमाणमाह

स्वसंवेदनं चित्तं संख्यातुमशक्याभिर्वासनाभिश्चित्रमपि परार्थं संहत्यकारित्वात् ॥ कैवल्य
प्रमाणम् ॥

वृत्तिः --- तदेव चित्तं संख्यातुमशक्याभिर्वासनाभिश्चित्रमपि
नानारूपमपि परार्थं परस्य स्वामिनो भोक्तुर्भोगापवर्गलक्षणमर्थं

साधयतीति । कुतः । संहत्यकारित्वात् संहत्य सम्भूय
मिलित्वाऽर्थक्रियाकारित्वात् । यच्च संहत्यार्थक्रियाकारि तत्
परार्थं दृष्टम् । यथा शयनासनादि । सत्त्वरजस्तमांसि च
चित्तलक्षणपरिणामभाज्जि संहत्यकारीणि चआतः परार्थानि । यः
परः स पुरुषः ।

ननु यादृशेन शयनासनादीनां परेण शरीरवता
पारार्थ्यमुपलब्धं तद्वृष्टान्तबलेन तादृश एव परः सिध्यति ।
यादृशश्च भवतां परोऽसंहतरूपोऽभिप्रेतस्तद्विपरीतस्य
सिद्धेरयमिष्टविघातकृद्धेतुः ।

उच्यते --- यद्यपि सामान्येन परार्थमात्रे व्याप्तिर्गृहीता
तथाऽपि सत्त्वादिविलक्षणधर्मिपर्यालोचनया तद्विलक्षण
एव भोक्ता परः सिध्यति । यथा चन्दनावृते शिखा णि
विलक्षणाद्भूमाद्वह्निरनुमीयमान इतरवह्निविलक्षणश्च रूपम -
एव प्रतीयते । एवमिहापि विलक्षणस्य सत्त्वाख्ये भो यस्य
परार्थत्वेऽनुमीयमाने तथाविध एव भोक्ताऽधि -
परश्चिन्मात्ररूपोऽसंहतः सिध्यति ।

यदि च तस्य परत्वं सर्वोत्कृष्टत्वमेवं प्रतीयते
तथापि तामसेभ्यो विषयेभ्यः प्रकृष्यते -
प्रकाशरूपेन्द्रियाश्रयत्वात् । तस्मात्प्रकृष्यन्ते इन्द्रियाणि ।
ततोऽपि प्रकृष्टं सत्त्वं प्रकाशरूपम् । अस्यापि यः प्रकाशकः
प्रकाश्यविलक्षणः स चिद्रूप एव - पा० इव] भवतीति
कुतस्तस्य संहतत्वम् ॥ २४ ॥
इदानीं शास्त्रफलं कैवल्यं निष्ठां दशभिः सूत्रैरुपक्रमते ---

विशेषदर्शिन आत्वेन च भावनानिवृत्तिः ॥ कैवल्य २४ ॥

वृत्तिः --- एवं च पुरुषयोरन्यत्वे साधिते यस्तयोर्विशेषं
पश्यति - - ३ - पस्मादन्य इत्येवंरूपम् --- तस्य
विज्ञात्वेन परत्त्वस्य चित्ते याऽऽत्मभावभावना सा निवर्तते ।
चित्तमेव च ज्ञातृ भोक्त्रित्यभिमानो निवर्तते ॥ २४ ॥
तामन् स्मृति किं भवतीत्याह ---

विवेकनिम्नं कैवल्यप्राग्भारं चित्तम् ॥ कैवल्य २५ ॥

वृत्तिः --- यदस्याज्ञाननिम्नपथं बहिर्मुखं विषयोपभोगफलं
चित्तमासीत्तदिदानीं विवेकनिम्नं विवेकमार्गमन्तर्मुखं

कैवल्यप्राग्भारं कैवल्यप्रारम्भं सम्पद्यत इति ॥ २५ ॥
अस्मिंश्च विवेकवाहिनि चित्ते येऽन्तरायाः प्रादुर्भवन्तितेषां
हेतुप्रतिपादनद्वारेण त्यागोपायमाह ---

तच्छिद्रेषु प्रत्ययान्तराणि संस्कारेभ्यः ॥ कैवल्य २६ ॥

वृत्तिः --- तस्मिन् समाधौ स्थितस्य छिद्रेष्वन्तरायेषु
यानि प्रत्ययान्तराणि व्युत्थानरूपाणि ज्ञानानि प्राग्भूतेभ्यः
व्युत्थानानुभवजेभ्यः संस्कारेभ्योऽहं ममेत्येवंरूपाणि
क्षीयमाणेभ्योऽपि प्रादुर्भवन्ति । अन्तःकरणोच्छ्रित्तिद्वारेण तेषां
हानं कर्तव्यमित्युक्तं भवति ॥ २६ ॥
हानोपायश्च पूर्वमेवोक्त इत्याह ---

हानमेषां क्लेशवदुक्तम् ॥ कैवल्य २७ ॥

वृत्तिः --- यथा क्लेशानामविद्यादीनां हानं मुक्तम्
(२७०स्स१) तथा संस्काराणामपि नानुदये । यथा ते ज्ञानाग्निना
प्लुष्टा दग्धबीजकल्पा न पुनश्चित्तभूमौ प्रादुर्भवन्ते तथा
संस्कारा अपि ॥ २७ ॥

एवं च प्रत्ययान्तरान्तरानुदये स्थितो ग्ने समाधौ यादृशस्य
योगिनः समाधेः प्रकर्षप्राप्तिर्भवति तथाविधमुपायमाह ---

प्रसङ्ग्यानेऽप्यकुसीदस्य चैव विवेकख्यातेर्धर्ममेघः समाधिः ॥ कैवल्य २८ ॥

वृत्तिः --- प्रसंख्या न भवति, तत्त्वानां यथाक्रमं व्यवस्थितानां
परस्परविलक्षणत्वविभावनम् । तस्मिन् सत्यप्यकुसीदस्य
फलमलिप्तोऽप्रत्ययान्तराणामनुदये सर्वप्रकारविवेकख्यातेः
परिशेषाद् धर्मो समाधिर्भवति । प्रकृष्टमशुक्लकृष्णं
धर्मं तत्रपुरषासाधकं मेहति सिञ्चतीति धर्ममेघः । अनेन
प्रकृष्टधर्मस्य ज्ञानहेतुत्वमित्युपपादितं भवति ॥ २८ ॥
तस्माद् धर्ममेघात् किं भवतीत्याह ---

क्लेशकर्मनिवृत्तिः ॥ कैवल्य २९ ॥

वृत्तिः --- क्लेशानामविद्यादीनामभिनिवेशान्तानां कर्मणां च
शुक्लादिभेदेन त्रिविधानां ज्ञानोदयात् पूर्वपूर्वकारणनिवृत्त्या

निवृत्तिर्भवति ॥ २९ ॥
तेषु निवृत्तेषु किं भवतीत्याह ---

तदा सर्वावरणमलापेतस्य ज्ञानस्यानन्त्याज्ज्ञेयमल्पम् ॥ कैवल्य ३० ॥

वृत्तिः --- आत्रियते चित्तमेभिरित्यावरणानि
क्लेशास्त एव मलास्तेभ्योऽपेतस्य तद्विरहितस्य ज्ञानस्य
गगननिभस्यानन्त्यादनवच्छेदाज्ज्ञेयमल्पं गणनास्पदं भवति ।
अक्लेशेनैव सर्वं ज्ञेयं जानातीत्यर्थः ॥ ३० ॥
ततः किमित्याह ---

ततः कृतार्थानां परिणामक्रमसमाप्तिर्गुणानाम् ॥ कैवल्य ३१ ॥

वृत्तिः --- कृतो निष्पादितो भोगापवर्गलक्षणः परार्थः
प्रयोजनं यैस्ते कृतार्थाः । गुणाः सत्त्वरजस्तमोः । तेषां परिणाम
आपुरुषार्थसमाप्तेरानुलोम्येन प्रातिलोम्येन च द्विभेदः स्थितिलक्षणः ।
तस्य योऽसौ क्रमो वक्ष्यमाणस्तस्य परिणामसमाप्तिर्नष्टा । न
पुनरुद्भव इत्यर्थः ॥ ३१ ॥
क्रमस्योक्तस्य लक्षणमाह ---

क्षणप्रतियोगी परिणामापरान्तनिर्ग्रहः क्रमः ॥ कैवल्य ३२ ॥

वृत्तिः --- क्षणोऽल्पीयान् स्थितस्य योऽसौ प्रतियोगी
क्षणविलक्षणः परिणामपरान्तनिर्ग्रहोऽनुभूतेषु क्षणेषु
पश्चात् संकलनबुद्ध्या योऽवृह्यते स क्षणानां क्रम उच्यते ।
न ह्यननुभूतेषु क्रमः परिज्ञातुं शक्यः ॥ ३२ ॥
इदानीं फलभूतस्य कैवल्यस्यासाधारणस्वरूपमाह ---

पुरुषार्थगून्यनां गुणानां प्रतिप्रसवः कैवल्यं स्वरूपप्रतिष्ठा
वा चित्तस्य चोरिति ॥ कैवल्य ३३ ॥

[चित्तशक्तिः इति बहुसम्मतः सूत्रपाठः ।]

वृत्तिः --- समाप्तभोगापवर्गलक्षणपुरुषार्थानां गुणानां यः
प्रतिप्रसवः प्रतिलोमस्य परिणामस्य समाप्तौ विकारानुद्भवो यदि
व चित्तशक्तेर्वृत्तिसारूप्यनिवृत्तौ स्वरूपमात्रेऽवस्थानं तत्
कैवल्यमुच्यते ॥ ३३ ॥

तदेवं सिद्धयन्तरेभ्यो विलक्षणां सर्वसिद्धिमूलभूतां
समाधिसिद्धिमभिधाय जात्यन्तरपरिणामलक्षणस्य च
सिद्धिविशेषस्य प्रकृत्यापूरणमेव कारणमित्युपपाद्य
धर्मादीनां प्रतिबन्धकनिवृत्तमात्रे एव सामर्थ्यमिति
प्रदर्श्य निर्माणचित्तानामस्मितामात्रादुद्भव इत्युक्त्वा तेषां
च योगिचित्तमेवाधिष्ठापकमिति प्रदर्श्य योगिचित्तस्य
चित्तान्तरवैलक्षण्यमभिधाय तत्कर्मणामलौकिकत्वं
चोपपाद्य विपाकानुगुणानां वासनानामभिव्यक्तिसामर्थ्यं
कार्यकारणयोश्चैक्यप्रतिपादनेन व्यवहितानामपि
वासनानामानन्तर्यमुपपाद्य तासामानन्त्येऽपि हेतुफलादिद्वारेण
हानमुपदर्श्य अतीतादिष्वध्वसु धर्माणां सद्भावमुपपाद्य
विज्ञानवादं निराकृत्य साकारवादं च प्रतिष्ठाप्य पुनरप्ये
ज्ञातृत्वमुक्त्वा चित्तद्वारेण सकलव्यवहारनिष्पत्तिमुपपाद्य
पुरुषसत्त्वे प्रमाणमुपदर्श्य कैवल्यनिर्णयाय दशमोऽध्यायः
सूत्रैः क्रमेणोपयोगिनोऽर्थानभिधाय शास्त्रादिषु देव
कैवल्यमित्युपपाद्य कैवल्यस्वरूपं निर्णीतव्यं व्याकृतः कैवल्यपादः
।

[इह श्रीभोजदेवस्य राजमार्तण्डवृत्तिवस्तुतः समाप्ता ।
तथाऽपि कतिपयानि पृष्ठानि प्रभाषपूर्णानि संयोजितान्यस्मिन् स्थाने
केनचित् पाषण्डेनाऽयात्निकेने तिरस्कृतानि च सर्वैरपि योगिभिः । न
केवलं सर्वान्यपि दर्शनेषु पृष्ठितानि किञ्चिद्वेदविरुद्धं मतमपि
तेन प्रचारितम् । तस्मात् पाठकस्य कौतूहलनिवृत्त्यर्थमेतानि
पृष्ठान्यत्र समादिष्टानि ।]

[न केवलं यददर्शने क्षेत्रज्ञः
कैवल्यावस्थायामेवंविधश्चिद्रूपः यावद्दर्शनान्तरेष्वपि
विभूयमान एवंपोऽवतिष्ठते । तथाहि --- संसारदशायामात्मा
वन्त्योक्तृत्वानुसन्धातृत्वमयः प्रतीयतेऽन्यथा
यद्यस्मिन् क्षेत्रज्ञस्तथाविधो न स्यात्तदा ज्ञानक्षणानामेव
पूर्वापरानुसन्धातृशून्यानामात्मभावे नियतः कर्मफलसम्बन्धो न
स्यात् कृतहानाकृताभ्यागमप्रसङ्गश्च ।
यदि येनैव शास्त्रोपदिष्टमनुष्ठितं कर्म तस्यैव भोक्तृत्वं

भवेत्तदा हिताहितप्राप्तिपरिहाराय सर्वस्य प्रवृत्तिर्घटेत
सर्वस्यैव व्यवहारस्य हानोपादानलक्षणस्यानुसन्धानेनैव
प्राप्तत्वाज्ज्ञानक्षणानां परस्परभेदेनानुसन्धानशून्यत्वात्
तदनुसन्धानाभावे कस्यचिदपि व्यवहारानुपपत्तेः कर्ता
भोक्ताऽनुसन्धाता यः स आत्मेति व्यवस्थाप्यते ।

मोक्षदशायां तु

सकलग्राह्यग्राहकलक्षणव्यवहाराभावाच्चैतन्यमात्रमेव
तस्यावशिष्यते तच्चैतन्यं चितिमात्रत्वेनैवोपपद्यते
न पुनरात्मसंवेदनेन । यस्माद्विषयग्रहणसमर्थनमेव
चित्ते रूपं नात्मग्राहकत्वम् । तथाहि --- अर्थश्चित्या
गृह्यमाणोऽयमिति गृह्यते स्वरूपं गृह्यमाणमहमिति
न पुनर्युगपद्विर्मुखताऽन्तर्मुखतालक्षणव्यापारद्वयं
परस्परविरुद्धं कर्तुं शक्यम् । अत एकस्मिन् समये
कर्तुमशक्यत्वाच्चद्रूपतयैवावशिष्यते । अतो मोक्षवस्थायां
निवृत्ताधिकारेषु गुणेषु चिन्मात्ररूप एवात्माऽऽच्छेत् इत्येव
युक्तम् ।

संसारदशायां तु एवम्भूतस्यैव कर्तृत्वं
भोक्तृत्वमनुसन्धातृत्वं च सर्वमुपपद्यते
तथाहि --- योऽयं प्रकृत्या सहानादितैः तर्कोऽस्य
भोग्यभोक्तृत्वलक्षणसम्बन्धोऽविवेकितमूलः । अस्मिन् सति
पुरुषार्थकर्तव्यतारूपशक्तिद्वयसङ्गबन्धना महादादिभावेन
परिणतिस्तस्यां संयोगे सति तदनुसन्धानोऽधिष्ठातृत्वं
चिच्छायासमर्पणसामर्थ्यसिद्धित्वस्य च
संक्रान्तचिच्छायाग्रहणसमर्थ्य चिदवष्टब्धायाश्च बुद्धेर्योऽयं
कर्तृत्वभोक्तृत्वाध्ययनस्यैस्तत एव सर्वस्यानुसन्धानपूर्वकस्य
व्यवहारस्य निवृत्तौ किमन्यैः फल्गुभिः कल्पनाजल्पैः ।
यदि पुनरेवम्भूतगर्गव्यतिरेकेण पारमार्थिकमात्मनः
कर्तृत्वाद्यपि न तदाऽस्य परिणामित्वप्रसङ्गः ।
परिणामित्वञ्च नित्यत्वे तस्याऽऽत्मत्वमेव न स्यात् । यथा
ह्येकस्मिन् समये एकेनैकरूपेण न परस्परविरुद्धावस्थानुभवः
संभवति । तथाहि --- यस्यामवस्थायामात्मसमवेते सुखे समुत्पन्ने
सुखेऽभवितृत्वं न तस्यामेवावस्थायां दुःखानुभवितृत्वम् ।
तद्विषयेऽवस्थानानात्वात् तदभिन्नस्यावस्थावतो नानात्वम् । नानात्वाच्च
परिणामित्वान्नात्मत्वम् । नापि नित्यत्वम् । अत एव शान्तब्रह्मवादिभिः
सांख्यैरात्मनः सदैव संसारदशायां मोक्षदशायां चैकं
रूपमङ्गीक्रियते ।

ये तु वेदान्तवादिनश्चिदानन्दमयत्वमात्मनो मोक्षं
मन्यन्ते तेषां न युक्तः पक्षः । तथाहि --- आनन्दस्य
सुखस्वरूपत्वात् सुखस्य च सदैव संवेद्यमानतयैव
प्रतिभासात् संवेद्यमानत्वं च संवेदनव्यतिरेकेणानुपपन्नमिति
संवेद्यसंवेदनयोर्द्वयोरभ्युपगमादद्वैतहानिः । अथ
सुखात्मकत्वमेव तस्योच्येत तद्विरुद्धधर्माध्यासादनुपपन्नम् । न
हि संवेदनं संवेद्यं चैकं भवितुमर्हतीति ।
किञ्चाद्वैतवादिभिः कर्मात्मपरमात्मभेदेनात्मा द्विविधः
स्वीकृतः । इत्थं च तत्र येनैव रूपेण सुखदुःखभोक्तृत्वं
कर्मात्मनस्तेनैव रूपेण यदि परमात्मनः स्यात्तदा कर्मात्मवत्
परमात्मनः परिणामित्वमविद्यास्वभावत्वं च स्यात् । अथ न अस्य
साक्षाद्भोक्तृत्वं किन्तु तदुपद्वैकितमुदासीनतयाऽधिष्ठानत्वेन
स्वीकरोति तदाऽस्मद्दर्शनानुप्रवेशः । आनन्दरूपतात्पर्यमेव
निराकृता ।
किञ्चाविद्यास्वभावत्वे निःस्वभावत्वात् कर्मात्मकः शास्त्राधिकारी ।
न तावन्नित्यनिर्मुक्तत्वात् परमात्मा । नाविद्यास्वभावत्वात् कर्मात्मा ।
ततश्च सकलशास्त्रवैयर्थ्यप्रसङ्गः । अविद्यात्वे च
जगतोऽङ्गीक्रियमाणे कस्याविद्येति विचार्यते । न तावत् परमात्मनो
नित्यमुक्तत्वाद्विद्यारूपत्वाच्च । कर्मात्मनोऽपि परमार्थतो
निःस्वभावतया शशविषाणप्रख्यत्वेऽपि वेद्यासम्बन्धः ।
अथोच्यते नम । एतदेवाविद्यायाः अविद्यात्वं यदविचारणीयत्वम् ।
यैव हि विचारेण दिनकराणां अविद्यात्वं द्विमलमुपयाति
साऽविद्येत्युच्यते । मैवमुपपद्यते किञ्चित् कार्यं करोति
तदवश्यं कुतश्चिन्नमस्त्रं वा वक्तव्यम् । अविद्यायाश्च
संसारलक्षणकार्यकत्वं नैव शक्यमङ्गीकर्तव्यम् । तस्मिन्
सत्यपि यद्यनिःस्वभावमुच्यते तदा कस्यचिदपि वाच्यत्वं न स्यात्
ब्रह्मणोऽप्यवाच्यत्वं प्रसक्तिः । तस्मादधिष्ठातृत्वरूपव्यतिरेकेण
नान्यदात्मनोऽनुपपद्यते । अधिष्ठातृत्वं च चिद्रूपत्वमेव
तद्विचारितं यत्प्रमस्य कस्यचित् प्रमाणानुपपत्तेः ।
यैरपि नैव शक्यादिभिरात्मा चेतनायोगाच्चेतन इत्युच्यते चेतनापि
तस्मिन् संयोगजा । तथाहि --- इच्छाज्ञानप्रयत्नादयो
तस्मिन् स्तस्य व्यवहारदशायामात्ममनःसंयोगादुत्पद्यन्ते
तैरेव च गुणैः स्वयं ज्ञाता कर्ता भोक्तेति व्यपदिश्यते ।
मोक्षदशायां तु मिथ्याज्ञाननिवृत्तौ तन्मूलानां दोषाणामपि
निवृत्तिः । तेषां बुद्ध्यादीनां विशेषगुणानामत्यन्तोच्छ्रित्तिः
स्वरूपमात्रप्रतिष्ठत्वमात्मनोऽङ्गीकृतं तेषामयुक्तः पक्षः ।

यतस्तस्यां दशायां नित्यत्वव्यापकत्वादयो गुणा आकाशादीनामपि सन्ति । अतस्तद्वैलक्षण्येनात्मनश्चिद्रूपत्वमवश्यमङ्गीकार्यम् । आत्मत्वविलक्षणजातियोग इति चेन्न । सर्वस्यैव तज्जातियोगः सम्भवति । अतो जातिभ्यो वैलक्षण्यमात्मनोऽवश्यमङ्गीकर्तव्यम् । तस्याधिष्ठातृत्वं चिद्रूपतयैव घटते नान्यथा ।

यैरपि मीमांसकैः कर्मकर्तृरूप आत्माऽङ्गीक्रियते तेषामपि न युक्तः पक्षः । तथाहि --- अहंप्रत्ययग्राह्य आत्मेति तेषां प्रतिज्ञा । अहंप्रत्यये च कर्तृत्वं कर्मत्वं चात्मन एव । न चैतद्विरुद्धत्वादुपपद्यते । कर्तृत्वं प्रमातृत्वं कर्मत्वं च प्रमेयत्वम् । न चैतद्विरुद्धधर्माध्यासो युगपदेकस्य घटते । यद्विरुद्धधर्माध्यस्तं न तदेकं यथा भावाभावौ । विरुद्धे च कर्तृत्वकर्मत्वे । अथोच्यते --- न कर्तृत्वकर्मत्वयोर्विरोधः किन्तु कर्तृत्वकरणत्वयोः । नैतद्युक्तम् । विरुद्धधर्माध्यासोऽत्र तुल्यत्वात् कर्तृत्वकर्मत्वयोरेव विरोधो न कर्तृत्वकर्मत्वयोः । तस्मादहंप्रत्ययग्राह्यत्वं परिहृत्यात्मनोऽधिष्ठातृत्वमवोपपन्नम् । तच्च चेतनत्वमेव ।

यैरपि द्रव्यबोधपर्यायभेदेनात्मनोऽव्यापकत्वं शरीरपरिमाणस्य परिणामित्वमिष्यते तेषामुत्थानपराहृत्यैव ण्डः । परिणामित्वे चिद्रूपताहानिः । चिद्रूपताऽभावे तस्मात् न आत्मत्वम् । तस्मादात्मन आत्मत्वमिच्छता चिद्रूपत्वमेवाङ्गीकर्तव्यम् । तच्चाधिष्ठातृत्वमेव ।

केचित् कर्तृरूपमेवात्मानोऽङ्गीकृत्यन्ति । तथाहि --- विषयसान्निध्ये या ज्ञानलक्षणा क्रिया समुत्पद्यते या विषयसंवित्तिः फलम् । तस्यां च फलरूपायां संवित्तेः स्वरूप प्रकाशरूपतया प्रतिभासते । विषयश्च ग्राह्यतया आत्मा च ग्राहकतया । घटमहं जानामीत्याकारेण तस्याः समुत्पत्तेः । क्रियायाश्च कारणं कर्तृत्वं भवतीत्यतः कर्तृत्वं च भोक्तृत्वं चात्मनो रूपमिति । तदनुपपन्नम् । यस्मात्तस्मात् सत्त्वानीनां स किं कर्तृत्वं युगपत् प्रतिपद्यते क्रमेण वा । युगपत् कर्तृत्वे क्षणान्तरे तस्य कर्तृत्वं न स्यात् । अथ क्रमेण कर्तृत्वं तदैकरूपस्य न घटते । एकेन रूपेण चेत्तस्य कर्तृत्वं तदैकस्य सदैव सन्निहितत्वात् सर्वं फलमेकरूपं स्यात् । अथ नानारूपतया तस्य कर्तृत्वम् । तदा परिणामित्वम् । परिणामित्वाच्च न चिद्रूपत्वम् । अतश्चिद्रूपत्वमात्मन इच्छद्भिर्न साक्षात्कर्तृत्वमङ्गीकर्तव्यम् । यादृशमस्माभिः कर्तृत्वमात्मनः प्रतिपादितं कूटस्थस्य नित्यस्य चिद्रूपस्य तदेवोपपन्नम् । एतेन स्वप्रकाशस्यात्मनो विषयसंवित्तिद्वारेण ग्राहकत्वमभिव्यज्यत

इति ये वदन्ति तेऽपि अनेनैव निराकृताः ।
केचिद्विमर्शात्मकत्वेनात्मनश्चिन्मयत्वमिच्छन्ति । त आहुः
--- न विमर्शव्यतिरेकेण चिद्रूपत्वमात्मनो निरूपयितुं
शक्यम् । जडोद्वैलक्षण्यमेव चिद्रूपत्वमुच्यते । तच्च
विमर्शव्यतिरेकेण निरूप्यमाणं नान्यथाऽवतिष्ठते । ---
तदनुपपन्नम् । इदमित्थमेव रूपमिति यो विचारः सः विमर्श
इत्युच्यते । स चास्मिताव्यतिरेकेण नोत्थानमेव लभते । तथाहि -
आत्मन्युपजायमानो विमर्शोऽहमेवम्भूत इत्यनेनाऽऽकारेण संवेद्यते ।
ततश्चाहंशब्दसम्भिन्नस्यात्मलक्षणस्याअर्थस्य तत्र स्फुरणान्न
तत्र विकल्पस्वरूपताऽतिक्रमः । विकल्पश्चाध्यवसायात्मा
बुद्धिधर्मो न चिद्धर्मः । कूटस्थनित्यत्वेन चित्तेः
सदैकरूपत्वान्नित्यत्वान्नाहङ्कारानुप्रवेशः । तदनेन
सविमर्शत्वमात्मनः प्रतिपादयता बुद्धिरेवात्मत्वेन चिद्यते ।
प्रतिपादिता न प्रकाशात्मनः परस्य पुरुषस्य स्वस्वमवतमिति ।
इत्थं सर्वेष्वेव दर्शनेष्वधिष्ठातृत्वं विहाय नान्यत्वेना
रूपमुपपद्यते । अधिष्ठातृत्वं च चिद्रूपत्वम् । यच्च
जडोद्वैलक्षण्यमेव । चिद्रूपतया यदधितिष्ठति तदेव भोग्यतां
नयति । यच्च चेतनाधिष्ठितं तदेव सकलव्यापारयोग्यं भवति ।
एवं च सति नित्यत्वात् प्रधानस्य व्योमनिवृत्तौ यदात्मनः
कैवल्यमस्माभिरुक्तं तद्विहाय दर्शनेऽवस्थां नान्या गतिः ।
तस्मादिदमेव युक्तमुक्तं वृत्तिसाध्यपरिहारेण स्वरूपे प्रतिष्ठा
चितिशक्तेः कैवल्यम् ।

सर्वे यस्य वशाः प्रवसन्ति पादान्तसेवानतिप्रभ्रश्यन्मुकुटेषु
मूर्धसु दधत्याइन्द्रादानीं भूतः ।
यद्वक्त्राम्बुजमगर्भवसमं वाग्देवता संश्रिता स श्रीभोजपतिः
फणाधिपतिर्कृच्छ्रेषु वृत्तिं व्यधात् ॥

इति श्रीधर्मेश्वरभोजदेवविरचितायां राजमार्तण्डाभिधायां
पाञ्जलवृत्तौ कैवल्यपादश्चतुर्थः ।

स्तप्तश्चायं ग्रन्थः ।

॥ ॐ शान्तिः शान्तिः शान्तिः ॥

अथ पातञ्जलयोगसूत्राणि ।

अथ समाधिपादः ॥ १ ॥

अथ योगानुशासनम् ॥ समाधि १ ॥

योगश्चित्तवृत्तिनिरोधः ॥ समाधि २ ॥

तदा द्रष्टुः स्वरूपेऽवस्थानम् ॥ समाधि ३ ॥

वृत्तिसारूप्यमितरत्र ॥ समाधि ४ ॥

वृत्तयः पञ्चतय्यः क्लिष्टाक्लिष्टाः ॥ समाधि ५ ॥

प्रमाणविपर्ययविकल्पनिद्रास्मृतयः ॥ समाधि ६ ॥

प्रत्यक्षानुमानागमाः प्रमाणानि ॥ समाधि ७ ॥

विपर्ययो मिथ्याज्ञानमतद्रूपप्रतिष्ठम् ॥ समाधि ८ ॥

शब्दज्ञानानुपाती वस्तुशून्यो विकल्पः ॥ समाधि ९ ॥

अभावप्रत्ययालम्बना वृत्तिर्निद्रा ॥ समाधि १० ॥

अनुभूतविषयासम्प्रमोषः स्मृतिः ॥ समाधि ११ ॥

अभ्यासवैराग्याभ्यां तन्निरोधः ॥ समाधि १२ ॥

तत्र स्थितौ यत्नोऽभ्यासः ॥ समाधि १३ ॥

स तु दीर्घकालादरनैरन्तर्यसत्कारासेवित्तु दृढभूमिः ॥ समाधि १४ ॥

दृष्टानुश्रविकविषयवितृष्णस्य वशीरुपरागम्यं वैराग्यम् ॥ समाधि १५ ॥

तत्परं पुरुषख्यातेर्गुणवैतृष्ण्यम् ॥ समाधि १६ ॥

वितर्कविचारानन्दास्मितारूपरूपानुभूतसम्प्रज्ञातः ॥ समाधि १७ ॥

विरामप्रत्ययाभ्यासपूर्वः संशयविशेषोऽन्यः ॥ समाधि १८ ॥

भवप्रत्ययो विदेहप्रकृतिलगनात् ॥ समाधि १९ ॥

श्रद्धावीर्यस्मृतिसमाधिः चापूर्वक इतरेषाम् ॥ समाधि २० ॥

तीव्रसंवेगानामासन्नः ॥ समाधि २१ ॥

मृदुमध्याधिमात्रत्वान्नोऽपि विशेषः ॥ समाधि २२ ॥

ईश्वरप्रणिधानात् ॥ समाधि २३ ॥

क्लेशकर्मविपाकाण्यरपरामृष्टः पुरुषविशेष ईश्वरः ॥ समाधि २४ ॥

तत्र निर्गतः यं तार्वज्यबीजम् ॥ समाधि २५ ॥

स पूर्वेषामपि गुरुः कालेनानवच्छेदात् ॥ समाधि २६ ॥

तस्मात्वाचकः प्रणवः ॥ समाधि २७ ॥

संस्तदर्थभावनम् ॥ समाधि २८ ॥

तत्र प्रत्यक्चेतनाऽधिगमोऽप्यन्तरायाभावश्च ॥ समाधि २९ ॥

व्याधिस्त्यानसंशयप्रमादालस्याविरतिभ्रान्तिदर्शनालब्धभूमिकत्वानवस्थितत्वानि

चित्तविक्षेपास्तेऽन्तरायाः ॥ समाधि ३० ॥

दुःखदौर्मनस्याङ्गमेजयत्वश्वासप्रश्वासा विक्षेपसहभुवः ॥ समाधि ३१ ॥

तत्प्रतिषेधार्थमेकतत्त्वाभ्यासः ॥ समाधि ३२ ॥
 मैत्रीकरुणामुदितोपेक्षाणां सुखदुःखपुण्यापुण्यविषयानां
 भावनातश्चित्तप्रसादनम्
 ॥ समाधि ३३ ॥
 प्रच्छर्दनविधारणाभ्यां वा प्राणस्य ॥ समाधि ३४ ॥
 विषयवती वा प्रवृतिरुत्पन्ना स्थितिनिबन्धिनी ॥ समाधि ३५ ॥
 विशोका वा ज्योतिष्मती ॥ समाधि ३६ ॥
 वीतरागविषयं वा चित्तम् ॥ समाधि ३७ ॥
 स्वप्ननिद्राज्ञानालम्बनं वा ॥ समाधि ३८ ॥
 यथाभिमतध्यानाद्वा ॥ समाधि ३९ ॥
 परमाणुपरममहत्त्वान्तोऽस्य वशीकारः ॥ समाधि ४० ॥
 क्षीणवृत्तेरभिजातस्येव मणेर्ग्रहीतृग्रहणग्राह्येषु
 तत्स्थितदञ्जनता समापत्तिः ॥ समाधि ४१ ॥
 शब्दार्थज्ञानविकल्पैः सङ्कीर्णां सवितर्का समापत्तिः ॥ समाधि ४२ ॥
 स्मृतिपरिशुद्धौ स्वरूपशून्येवाऽर्थमात्रनिर्भासाः सवितर्का ॥ समाधि ४३ ॥
 एतयैव सविचारा निर्विचारा च सूक्ष्मविषयस्य व्याख्याता ॥ समाधि ४४ ॥
 सूक्ष्मविषयत्वं चालिङ्गपर्यवसानम् ॥ समाधि ४५ ॥
 ता एव सबीजः समाधिः ॥ समाधि ४६ ॥
 निर्विचारवैशारद्येऽध्यात्मप्रसादः ॥ समाधि ४७ ॥
 ऋतम्भरा तत्र प्रज्ञा ॥ समाधि ४८ ॥
 श्रुतानुमानप्रज्ञाभ्यामन्यविषयानां निषेधार्थत्वात् ॥ समाधि ४९ ॥
 [प्रज्ञाभ्यां सामान्यविषयानां निषेधार्थत्वात् ॥ समाधि ५० ॥
 तज्जः संस्कारोऽन्यसंस्कारप्रोत्तन्धी ॥ समाधि ५० ॥
 तस्यापि निरोधे सर्वानिषेधान्निर्बीजः समाधिः ॥ समाधि ५१ ॥
 इति समाधिपाठः ॥ समाधि ५१ ॥
 अथ साधनपाठः ॥ २ ॥

तस्य स्वाध्यायेश्वरप्रणिधानानि क्रियायोगः ॥ साधन १ ॥
 तस्य भावनार्थः क्लेशतनूकरणार्थश्च ॥ साधन २ ॥
 तस्योद्याऽस्मितारागद्वेषाभिनिवेशाः क्लेशाः ॥ साधन ३ ॥
 अविद्या क्षेत्रमुत्तरेषां प्रसुप्ततनुविच्छिन्नोदाराणाम् ॥ साधन ४ ॥
 अनित्याशुचिदुःखानात्मसु नित्यशुचिसुखात्मख्यातिरविद्या ॥ साधन ५ ॥
 दृग्दर्शनशक्त्योरेकात्मतेवास्मिता ॥ साधन ६ ॥

सुखानुशयी रागः ॥ साधन ७ ॥
 दुःखानुशयी द्वेषः ॥ साधन ८ ॥
 स्वरसवाही विदुषोऽपि तथारूढोऽभिनिवेशः ॥ साधन ९ ॥
 ते प्रतिप्रसवहेयाः सूक्ष्माः ॥ साधन १० ॥
 ध्यानहेयास्तद्वृत्तयः ॥ साधन ११ ॥
 क्लेशमूलः कर्माशयो दृष्टादृष्टजन्मवेदनीयः ॥ साधन १२ ॥
 सति मूले तद्विपाको जात्यायुर्भोगाः ॥ साधन १३ ॥
 ते ह्लादपरितापफलाः पुण्यापुण्यहेतुत्वात् ॥ साधन १४ ॥
 परिणामतापसंस्कारदुःखैर्गुणवृत्तिविरोधाच्च दुःखमेव सर्वं
 विवेकिनः ॥ साधन १५ ॥
 हेयं दुःखमनागतम् ॥ साधन १६ ॥
 द्रष्टृदृश्ययोः संयोगो हेयहेतुः ॥ साधन १७ ॥
 प्रकाशक्रियास्थितिशीलं भूतेन्द्रियात्मकं भोगापवर्गं च ॥ साधन १८ ॥
 विशेषाविशेषलिङ्गमात्रालिङ्गानि गुणपर्वाणि ॥ साधन १९ ॥
 द्रष्टा दृशिमात्रः शुद्धोऽपि प्रत्ययानुपश्यः ॥ साधन २० ॥
 तदर्थ एव दृश्यस्यात्मा ॥ साधन २१ ॥ [अर्थः ५३]
 कृतार्थं प्रति नष्टमप्यन्ष्टं तदन्यसाधारणं वा ॥ साधन २२ ॥
 स्वस्वामिशक्त्योः स्वरूपोपलब्धिहेतुः संयोगः ॥ साधन २३ ॥
 तस्य हेतुरविद्या ॥ साधन २४ ॥
 तदभावे संयोगाभावो हानं तद्दृशे कैः प्लम् ॥ साधन २५ ॥
 विवेकख्यातिरविप्लवा हानोपायः ॥ साधन २६ ॥
 तस्य सप्तधा प्रान्तभूमौ ॥ साधन २७ ॥
 [तस्य सप्तधा प्रान्तभूमिः प्राणा इति वा बहुसम्मतः सूत्रपाठः]
 योगाङ्गानुष्ठानादशुभये ज्ञानदीप्तिराविवेकख्यातेः ॥ साधन
 २८ ॥
 यमनियमासनक्रियायामप्रत्याहारधारणाध्यानसमाधयोऽष्टावङ्गानि ॥ साधन २९ ॥
 अहिंसासंयमो ब्रह्मचर्यापरिग्रहा यमाः ॥ साधन ३० ॥
 जातिभेदाकांक्षानियमवच्छिन्नाः सार्वभौमा महाव्रतम् ॥ साधन ३१ ॥
 शौचसन्तान्ध्याः स्वाध्यायेश्वरप्रणिधानानि नियमाः ॥ साधन ३२ ॥
 विवेकबाधने प्रतिपक्षभावनम् ॥ साधन ३३ ॥
 अहिंसादयः कृतकारितानुमोदिता लोभक्रोधमोहपूर्वका
 तदध्याधिमात्रा दुःखाज्ञानानन्तफला इति प्रतिपक्षभावनम् ॥ साधन ३४ ॥
 अहिंसाप्रतिष्ठायां तत्सन्निधौ वैरत्यागः ॥ साधन ३५ ॥
 सत्यप्रतिष्ठायां क्रियाफलाश्रयत्वम् ॥ साधन ३६ ॥
 अस्तेयप्रतिष्ठायां सर्वरत्नोपस्थानम् ॥ साधन ३७ ॥

ब्रह्मचर्यप्रतिष्ठायां वीर्यलाभः ॥ साधन ३८ ॥
 अपरिग्रहस्थैर्ये जन्मकथन्तासम्बोधः ॥ साधन ३९ ॥
 शौचात्स्वाङ्गजुगुप्सा परैरसंसर्गः ॥ साधन ४० ॥
 सत्त्वशुद्धिसौमनस्यैकाग्रतेन्द्रियजयात्मदर्शनयोग्यत्वानि च ॥ साधन ४१ ॥
 सन्तोषादनुत्तमः सुखलाभः ॥ साधन ४२ ॥
 कायेन्द्रियसिद्धिरशुद्धिक्षयात्तपसः ॥ साधन ४३ ॥
 स्वाध्यायादिष्टदेवतासम्प्रयोगः ॥ साधन ४४ ॥
 समाधिसिद्धिरीश्वरप्रणिधानात् ॥ साधन ४५ ॥
 स्थिरसुखमासनम् ॥ साधन ४६ ॥
 प्रयत्नशैथिल्यानन्त्यसमापत्तिभ्याम् ॥ साधन ४७ ॥
 ततो द्वन्द्वानभिघातः ॥ साधन ४८ ॥
 तस्मिन्सति श्वासप्रश्वासयोर्गतिविच्छेदः प्राणायामः ॥ साधन ४९ ॥
 स तु बाह्याभ्यन्तरस्तम्भवृत्तिर्देशकालसङ्ख्याभिः परिपूर्णो
 दीर्घसूक्ष्मः
 ॥ साधन ५० ॥
 बाह्याभ्यन्तरविषयाक्षेपी चतुर्थः ॥ साधन ५१ ॥
 ततः क्षीयते प्रकाशावरणम् ॥ साधन ५२ ॥
 धारणासु च योग्यता मनसः ॥ साधन ५३ ॥
 स्वविषयासम्प्रयोगे चित्तस्वरूपानुरूपेन्द्रियाणां प्रत्याहारः ॥ साधन ५४ ॥
 ततः परमा वश्यतेन्द्रियाणाम् ॥ साधन ५५ ॥

इति साधनपादः ॥ २ ॥

अथ विभूतिपादः ॥ ३ ॥

देशबन्धश्चित्तस्वधारणा ॥ विभूति १ ॥
 तत्र प्रत्ययैकता च ध्यानम् ॥ विभूति २ ॥
 तदेवार्थमात्रानुसन्धस्वरूपशून्यमिव समाधिः ॥ विभूति ३ ॥
 त्रयमेकं संसृज्यते ॥ विभूति ४ ॥
 तज्जयात्प्रणतोकः ॥ विभूति ५ ॥
 तस्य भूमिषु विनियोगः ॥ विभूति ६ ॥
 तस्य चरङ्गं पूर्वैर्भ्यः ॥ विभूति ७ ॥
 तस्यै बहिरङ्गं निर्बीजस्य ॥ विभूति ८ ॥
 व्युत्थाननिरोधसंस्कारयोरभिभवप्रादुर्भावौ निरोधक्षणचित्तान्वयो
 निरोधपरिणामः ॥ विभूति ९ ॥
 तस्य प्रशान्तवाहिता संस्कारात् ॥ विभूति १० ॥

सर्वार्थतैकाग्रतयोः क्षयोदयौ चित्तस्य समाधिपरिणामः ॥ विभूति
 ११ ॥
 शान्तोदितौ तुल्यप्रत्ययौ चित्तस्यैकाग्रतापरिणामः ॥ विभूति १२ ॥
 एतेन भूतेन्द्रियेषु धर्मलक्षणावस्थापरिणामा व्याख्याताः ॥ विभूति
 १३ ॥
 शान्तोदिताव्यपदेश्यधर्मानुपाती धर्मी ॥ विभूति १४ ॥
 क्रमान्यत्वं परिणामान्यत्वे हेतुः ॥ विभूति १५ ॥
 परिणामत्रयसंयमादतीतानागतज्ञानम् ॥ विभूति १६ ॥
 शब्दार्थप्रत्ययानामितरेतराध्यासात्सङ्करस्तत्प्रविभागसंयमात्संभूतज्ञानम् ॥ विभूति १७ ॥
 संस्कारसाक्षात्करणात्पूर्वजातिज्ञानम् ॥ विभूति १८ ॥
 प्रत्ययस्य परचित्तज्ञानम् ॥ विभूति १९ ॥
 न च तत्सालम्बनं तस्याविषयीभूतत्वात् ॥ विभूति २० ॥
 कायरूपसंयमात्तद्ग्राह्यशक्तिस्तम्भे
 चक्षुष्प्रकाशासंयोगेऽन्तर्धानम् ॥ विभूति २१ ॥
 सोपक्रमं निरुपक्रमं च कर्म तत्संयमादपरान्तं प्रमाणभ्यो
 वा ॥ विभूति २२ ॥
 मैत्र्यादिषु बलानि ॥ विभूति २३ ॥
 बलेषु हस्तिबलादीनि ॥ विभूति २४ ॥
 प्रवृत्त्यालोकन्यासात्सूक्ष्मव्यवहिति प्रवेष्टव्यम् ॥ विभूति २५ ॥
 भुवनज्ञानं सूर्ये संयमात् ॥ विभूति २६ ॥
 चन्द्रे ताराव्यूहज्ञानम् ॥ विभूति २७ ॥
 ध्रुवे तद्गतिज्ञानम् ॥ विभूति २८ ॥
 नाभिचक्रे कायव्यूहज्ञानम् ॥ विभूति २९ ॥
 कण्ठकूपे क्षुत्पिपासासक्तिः ॥ विभूति ३० ॥
 कूर्मनाड्यां स्थैर्यम् ॥ विभूति ३१ ॥
 मूर्धज्योतिषि सिद्धिर्जनम् ॥ विभूति ३२ ॥
 प्रातिभाद्वा सकृत् ॥ विभूति ३३ ॥
 हृदये चित्तसंयमः ॥ विभूति ३४ ॥
 सत्त्वगुणयोस्तन्तासङ्कीर्णयोः प्रत्ययाविशेषो भोगः
 परार्थान्यसंयमात्पुरुषज्ञानम् ॥ विभूति ३५ ॥
 [परार्थात् स्वार्थसंयमात् इत्येव बहुसम्मतः सूत्रपाठः ।]
 प्रातिभात्प्रतिभश्रावणवेदनादर्शास्वादवार्ता जायन्ते ॥ विभूति ३६ ॥
 तेषामाधावुपसर्गा व्युत्थाने सिद्धयः ॥ विभूति ३७ ॥
 बन्धकारणशैथिल्यात्प्रचारसंवेदनाच्च चित्तस्य परशरीरावेशः ॥ विभूति ३८ ॥
 उदानजयाज्जलपङ्ककण्टकादिष्वसङ्ग उत्क्रान्तिश्च ॥ विभूति ३९ ॥
 समानजयात्प्रज्वलनम् ॥ विभूति ४० ॥

[ज्वलनम् इत्येव बहुसम्मतः सूत्रपाठः]

श्रोत्राकाशयोः सम्बन्धसंयमाद्विव्यं श्रोत्रम् ॥ विभूति ४१ ॥

कायाकाशयोः सम्बन्धसंयमाल्लघुतूलसमापत्तेश्चाकाशगमनम् ॥ विभूति ४२ ॥

बहिरकल्पिता वृत्तिर्महाविदेहा ततः प्रकाशावरणक्षयः ॥ विभूति
४३ ॥

स्थूलस्वरूपसूक्ष्मान्वयार्थवत्त्वसंयमाद्भूतजयः ॥ विभूति ४४ ॥

ततोऽणिमादिप्रादुर्भावः कायसम्पत्तद्धर्मानभिघातश्च ॥ विभूति
४५ ॥

रूपलावण्यबलवज्रसंहननत्वानि कायसम्पत् ॥ विभूति ४६ ॥

ग्रहणस्वरूपास्मितान्वयार्थवत्त्वसंयमादिन्द्रियजयः ॥ विभूति ४७ ॥

ततो मनोजवित्वं विकरणभावः प्रधानजयश्च ॥ विभूति ४८ ॥

सत्त्वपुरुषान्यताख्यातिमात्रस्य सर्वभावाधिष्ठातृत्वं

सर्वज्ञातृत्वं च ॥ विभूति ४९ ॥

तद्वैराग्यादपि दोषबीजक्षये कैवल्यम् ॥ विभूति ५० ॥

स्वाम्युपनिमन्त्रणे सङ्गस्मयाऽकरणं पुनरनिष्टप्रः ॥ विभूति
५१ ॥

क्षणतत्क्रमयोः संयमाद्विवेकजं ज्ञानम् ॥ विभूति ५२ ॥

जातिलक्षणदेशैरन्यतानवच्छेदात्तुल्ययोः ॥ विभूति
५३ ॥

तारकं सर्वविषयं सर्वथाविषयमत्रमेतन्निविवेकजं ज्ञानम् ॥ विभूति ५४ ॥

सत्त्वपुरुषयोः शुद्धिसाम्ये कैवल्यम् ॥ विभूति ५५ ॥

इति विभूतिपादः ॥ ३ ॥

अथ कैवल्यपादः ॥

जन्मौषधिमन्त्रणैः समाधिजाः सिद्धयः ॥ कैवल्य १ ॥

जात्यन्तरपरिणामः प्रकृत्यापूरात् ॥ कैवल्य २ ॥

निमित्तप्रयं जगत्प्रकृतीनां वरणभेदस्तु ततः क्षेत्रिकवत् ॥ कैवल्य ३ ॥

निर्माणाच्चित्तस्मितामात्रात् ॥ कैवल्य ४ ॥

प्रकृतिभेदे प्रयोजकं चित्तमेकमनेकेषाम् ॥ कैवल्य ५ ॥

सर्वध्यानजमनाशयम् ॥ कैवल्य ६ ॥

सत्त्वशुक्लाकृष्णं योगिनस्त्रिविधमितरेषाम् ॥ कैवल्य ७ ॥

ततस्तद्विपाकानुगुणानामेवाभिव्यक्तिर्वासनानाम् ॥ कैवल्य ८ ॥

जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वात् ॥ कैवल्य ९ ॥

तासामनादित्वं चाऽऽशिषो नित्यत्वात् ॥ कैवल्य १० ॥

हेतुफलाश्रयालम्बनैः संगृहीतत्वादेशामभावे तदभावः ॥ कैवल्य
 ११ ॥
 अतीतानागतं स्वरूपतोऽस्त्यध्वभेदाद्धर्माणाम् ॥ कैवल्य १२ ॥
 ते व्यक्तसूक्ष्मा गुणात्मानः ॥ कैवल्य १३ ॥
 परिणामैकत्वाद्द्वस्तुतत्त्वम् ॥ कैवल्य १४ ॥
 वस्तुसाम्ये चित्तभेदात्तयोर्विविक्तः पन्थाः ॥ कैवल्य १५ ॥
 तदुपरागापेक्षित्वाच्चित्तस्य वस्तु ज्ञाताज्ञातम् ॥ कैवल्य १६ ॥
 सदा ज्ञाताश्चित्तवृत्तयः तत्प्रभोः पुरुषस्यापरिणामित्वात् ॥ कैवल्य १७ ॥
 न तत्स्वाभासं दृश्यत्वात् ॥ कैवल्य १८ ॥
 एकसमये चोभयानवधारणम् ॥ कैवल्य १९ ॥
 चित्तान्तरदृश्ये बुद्धिबुद्धेरतिप्रसङ्गः स्मृतिसङ्करश्च ॥ कैवल्य २० ॥
 चित्तेरप्रतिसङ्क्रमायास्तदाकारापत्तौ स्वबुद्धिसंवेदनम् ॥ कैवल्य
 २१ ॥
 द्रष्टृदृश्योपरक्तं चित्तं सर्वार्थम् ॥ कैवल्य २२ ॥
 तदसङ्ख्येयवासनाभिश्चित्रमपि परार्थं संहत्यकारित्वात् ॥ कैवल्य
 २३ ॥
 विशेषदर्शिन आत्मभावभावनानिवृत्तिः ॥ कैवल्य २४ ॥
 तदा विवेकनिम्नं कैवल्यप्राग्भारं चित्तम् ॥ कैवल्य २५ ॥
 तच्छिद्रेषु प्रत्ययान्तराणि संस्कारे भूः ॥ कैवल्य २६ ॥
 हानमेषां क्लेशवदुक्तम् ॥ कैवल्य २७ ॥
 प्रसङ्ग्यानेऽप्यकुसीदस्य सर्वथा निवृत्तकख्यातेर्धर्ममेघः समाधिः ॥ कैवल्य २८ ॥
 ततः क्लेशकर्मनिवृत्तिः ॥ कैवल्य २९ ॥
 तदा सर्वावरणमलापेतस्य चोभयानन्त्याज्ज्ञेयमल्पम् ॥ कैवल्य ३० ॥
 ततः कृतार्थानां परिष्कारक्रमरुमाप्तिर्गुणानाम् ॥ कैवल्य ३१ ॥
 क्षणप्रतियोगी परिष्कारोपरान्तनिर्ग्राह्यः क्रमः ॥ कैवल्य ३२ ॥
 पुरुषार्थशून्यानं गुणानां प्रतिप्रसवः कैवल्यं स्वरूपप्रतिष्ठा
 वा चित्तिशक्तेरिति ॥ कैवल्य ३३ ॥
 चित्तिशक्तिः तत्र बहुसम्मतः सूत्रपाठः ।

इति कैवल्यसूत्रादः ॥ ४ ॥

सिद्धांतज्जलयोगसूत्राणि ।

प्रमादाः सूर्यांशु रायाय प्रेषितव्याः ।

Encoded and proofread by Suryansu Ray suryansuray at yahoo.com

DR. RIENALDI JIK (DR. RUDIAK WPTF)